



G. 34928
1983

Tamil
7229



Q26: 417 x
C13

கணபதிதுணை

மதுரைக் கடைச்சங்கத்து மகாவித்துவானாகிய

நக்கீரதேவர் அருளிச்செய்த

திருமுருகாற்றுப்படை



திரிசிரபுரம்

சேன்ட் ஜேசுப்பீஸ் காலேஜ் தமிழாசிரியர்

வித்துவான்

R. மீனாட்சிசுந்தரம்பிள்ளை அவர்கள்

எழுதிய

விருத்தியுரையுடன்



அ. முத்துவழுவேல் முதலியாரால்

சென்னை

பூமகள்விலாச அச்சுக்கூடத்தில்

பதிப்பித்தது.

1933

இதன் விலை]

All Rights Reserved.

[அள-12

மு க வு ர

திருமுருகாற்றுப்படை யென்பது கடைச்சங்க நூல் களுள் ஒன்று. இந்நூல் கல்வி யறிவின்வழி இகபர சாதனங் களை யுணர விரும்பும் பல்வகை நன்மக்களாலும் பொருளாரா யும் பாரம்பரியத்தை யுடையதொரு சிறுகாப்பியம். பத்துப் பாட்டுள் முதற்பாட்டாயுள்ள நல்லிலக்கியமாய்ப் பல்லோ ரானும் பாராட்டப்படுவது. இத்தகைய நூலுக்கு உச்சி மேற்புலவர்கொள் நச்சினூர்க்கினியரெனும் புலவர்பெருமான் எழுதிய உரையும் உளது. ஆயினும் அவ்வுரை முருகக் கடவுளை வழிபடும் அடியவருள் இலக்கிய விலக்கணவுணர்ச்சி குறைந்தவர்களுக்கு நன்கு விளங்காத பழந்தமிழ் நடையை யுடையது. அவருரையைத் தழுவி மற்றும் பலர் வெளியிட்டுள்ள வுரைகளும், அரிதிற் பொருளுணர வேண்டுவனவாக விருத்தலின், பண்டிதரல்லாதார்க்கும் பயன்படுமாறு எளிய தமிழ்நடையில் விளக்கமாக ஒருரை யிருந்தால் நன்றென்று திரு-அமரம்பேடு. இரங்கசாமி முதலியாரவர்கள் குமாரரும் பூமகன்விலாச அச்சுக்கடத் தலைவருமாகிய திரு - அ. முத்து வடிவேல் முதலியார் அவர்கள் விரும்பியதற் கிணங்க, பலருக்கும் பொருள் விளங்கும்வண்ணம் இதற்கு உரையெழுதத் துணிந்தேன். உரை எழுதுமுன் நூல் வரலாறும் அதன் சிறப்பும் எழுதுதல் நலமெனக் கொண்டு அவற்றை முன்னர் எழுதுகின்றேன்.

இப்படிக்கு

R. மீனாட்சிசுந்தரம் பிள்ளை.

நூல் வரலாறு

* வைகையாற்றின் கரையிலுள்ள மதுரைமாநகரில் கடைச்சங்க மிருந்தகாலத்து அச்சங்கப்புலவர்களாக நார்பத் தொன்பது பெயர்கள் இருந்தனர். இவர்கள் பொய்யா மொழிப் புலவர்களெனவும், தெய்வப் புலவர்களெனவுங் கூறப்படுகின்றனர். இவர்களுட் சிறந்தவர் நக்கீர ரென்பார். இவரை நக்கீரதேவரென்றும் வழங்குவர்.

தமிழ்ப்புலவர்களான இவர்களிடம் பல புலவர்கள் வந்து வாதிடல், நூலாங்கேற்றன் முதலியன செய்வர். அங்ஙனஞ் செய்யுங்காலத்துப் புலவர்களின் உயர்வு தாழ்வுகளை யறிந்து கொள்ளுதல் கூடாமையாக விருந்தமையின் இவர்களனைவரு மாக ஆலோசனைசெய்து அத்தலத்திற் கோயில்கொண்டிருக்குஞ் சிவபிரானது சன்னிதி யடைந்து புலமையை அளத்தற்கு ஒருவழி யருளவேண்டுமென்று வேண்டினர். வேண்டினார்க்கு ஆலவா யழலவீர் சடைமுடி யண்ணலான கடவுள் சமசதுரமான ஒரு பலகையைக் கொடுத்து இதனைக் கொண்டுபோய்ச் சங்கமண்டபத்துள் வைத்துப் பூசித்து இதனி லேறியிருங்கள், முற்றுங் கற்றார்க்கெல்லாம் இது விரிந்து இடங்கொடுக்கும்; அல்லார்க்கு இடங்கொடாதென்று கூறினன். பலகையைப் பெற்றவர்கள் இறைவனை வணங்கி வலம்வந்து சங்கமண்டபமெய்திக் கன்மாப்பலகையை நடுவண் வைத்து நீரும் பூவும் புகையுங்கொண்டு பூசித்து முன்னர்க் கீரனும், பின்னர்க் கபிலனும் ஏறினர். அவர்களுக்கு அப் பலகை விரிந்து இடங்கொடுத்தது. இவர்களை யொப்ப மற்றைப் புலவர்களு மேறினர். அவர்களுக்கும் அது விரிந்து இடமளித்தது. இந் நார்பத்தொன்பதின்மரும் சிறந்துவிளங்

* சீகானத்திப் புராணத்திற் கண்டவாறு.

கிணர்கள். இவரல்லாத பல நல்லிசைப்புலவர்களும் கலை வலாளரான வரசர்களும் சங்கப்பலகையா லேற்றுக்கொள்ளப் பெற்றனர். இவர்கள் முன்னிலையில் பல புலவர்கள் நூல்களியற்றி யாங்கேற்றினர். இவ்வாறு சிலகாலம் நடந்தபின்னர், செந்தமிழ்ப் பாண்டிநாடு மழையின்மையின் வறுமைபுற்றது. உறவே, இவர்களை யாதரித்த வரசன் நெல்லும் பொன்னும் இல்லாதானாகி மிக வருந்தி நீவிர் நாடுநாடாய பின்னர் வம்மினென்று மழையும் விளைவுமுள்ள பிற நாடுகளுக்கு அனுப்பினான். அவர்களும் பிறநாடு புகுந்து வாழ்ந்தனர். பிறநாடு புக்க புலவர்கள் பலவருட்காலங்கள் மதுரைக்கு வராது பிற நாடுகளிலேயே தங்கிவிட்டார்கள். பின்னர்த் தென்னவனுடு காலமழையாற் செழித்துக் கவினுற்றது. உறவே அரசன் பலவிடங்களுக்கும் தூதுவரை யனுப்பிப் பண்டைப்புலவரையெல்லாம் வருவித்தான். வந்தபின்னர் அவர்களை யாராய்ந்ததில் புலவருட் பெரும்பாலார் பொருளிலக்கண மறந்தவர்களாகக் காணப்பட்டார்கள். அதனை யறிந்த அரசன் மிகுந்த வருத்தமுற்றுக் கோயிலுட்சென்று பொருளிலக்கண மில்லாக்குறையைத் திருமுன்னர் விண்ணப்பஞ்செய்து இக்குறையை நீயே நீக்கிவைத்தல் வேண்டுமென்று பலநாள் வேண்டிக் கொண்டான். ஒருநாட்காலையில் கோயிற்பூசகன் திருவலகிட்டு, நீர்தெளித்துப் பூவிரைத்துப் பணிபிடத்தை அலங்கரிப்பான் வந்தவன் பீடத்தினைச் சுற்றிச் சில செப்பேடுகள் கிடக்கக்கண்டு அவைகளை யெடுத்தான். எடுத்தாற் கவை நிறைய வெழுத்திருந்ததல் காணப்பட்டது. காணப்படவே அவன் அவைகளை அரசனிடஞ் சேர்த்தான். அரசன் அவைகளைப் புலவர்களிட மளித்துப் பொருள் காண்மின் என்றான். புலவர்கள் அதனை இறையனா ரகப்பொருளென்று உணர்ந்து பொருளெழுதினார்கள். அவ்வுரைகள் ஒன்றற்கொன்று மாறுபடுதலின் ஒருவரோடுபொருவர் கலாம்வினைத்து என்னுரையே

தக்கது, என்னுமையே தக்கது என்று செருக்குறுதலை உணர்ந்த அரசன் நீவிர் இவ்வாறு உரைகாரணமாகப் பகைத் தல் நன்றன்று. நூல் தந்தவனையே உரை காணுமாறு விண்ணப்பஞ் செய்யுங்க ளென்றான். அவன் மொழிக்கு இணங்கிய புலவர்கள் சிலர் சன்னிதியடைந்து தங் குறையை விண்ணப்பஞ் செய்தனர்.

அப்பொழுது இறைவனருளால் “முருகவேள் உப்பூரி குடிக் கிழானுக்கு மகனாக அவதரித்திருக்கின்றான்; அவன் ஊமை, பெயர் உருத்திரசன்மன்; அவனிடம் சென்று நம் முரையைப் படியுங்கள்; அவன் முகக்குறிப்பால் உங்கள் உரைகளின் ஏற்றத்தாழ்வியை விளக்குவன்” என ஓர் அசரீரி வாக்குண்டாயது. அம்மொழி கேட்ட புலவர்கள் உப்பூரி குடிக் கிழானிடஞ் சென்று, உருத்திரசன்மனை யழைத்துவந்து தெய்வீகம் வாய்ந்த சங்கப்பலகையிலிருத்தி, வெண்மலர் வெண்சந்தனம் முதலியவைகளாற் பூசித்துக் கீழிருந்து ஒவ்வொருவரும் தமது உரையைப் படித்தனர். படிக்கக் கேட்ட சன்மன் பலருரையை முகச்சுளிப்பாதிகளால் வெறுத் தும், சிலருரையிற் சிற்சிலவிடங்களில் மகிழ்ந்தும், மதுரைக் கணக்காயனார் மகனான நக்கீரருரையை வாசிக்கும்பொழுது சிரமசைத்தல் நகைத்தல் உவகைக்கண்ணீர் விழ்த்தல் முதலியவைகளாலே சிறந்ததென்றும் ஒப்புக்கொண்டனன். கொள்ளவே நக்கீரனார் பிற புலவரினுஞ் சிறந்தாராயினார். இங்ஙனமாகவே பிறபுலவர்களும் பொருளிலக்கண உரை நுட்பங்களை யிவரிடம் உணர்ந்து மகிழ்வுற் றிருந்தனர். இங்ஙனஞ் சிலநாட்கள் சென்றன.

செல்லுங்கால், பாண்டியமன்னன் தன் மனைவியுடன் ஒரு இளவேனிற்காலத்தில் ஒரு தனித்தவிடத்திருந்தனன். திருந்தாற்குத் தான் நுகர்ந்ததாக நினைவிற்கு வராத நூ

மணம் விசுதலை உணர்ந்தான். உணர்ந்து இம்மணம் எம்மணம் என்று ஆராய்ந்தான். ஆராய்ந்தார்க்கு அது மலர் மணமும் மணப்பொருள்களின் மணமு மன்றென்று பண்டை நுகர்ச்சி யுணர்வினால் தோன்றியது. தோன்றவே பின்னும் ஆராய்ந்தான். ஆராயவே அது தனது மனைவியின் கூத்தலின் இயற்கை மணமெனத் துணிந்தான். துணிந்தவன் இதனைக் கண்டசுத்தியாகப் பாடி மெய்ப்பிக்கும் புலவனுக்குப் பரிசென்று ஒரு பெருந்தொகையை ஒரு கிழியாகக் கட்டி சங்க மண்டபத்திற் றாக்குவித்தான்.

“புலவர் யாவரும் தாங்கண்ட வாறு பாப்புனைந்து
தலைவன் முன்புபோய்ச் சாற்றிய வனைத்தையுந் தண்டார்
மலைகொ டோளினன் மறுத்தலின் வறிதகன் றனரல்
விலகு பொற்கிழி யிருந்ததங் கறுப்பவ ரின்றி.”

என்றபடி அக்கிழியைத் தாம்தாம் பெறும்பொருட்டுப் புலவர்களிற் பலர் பாட்டுப்பாடி அவமானமுற்றனர். பொற்கிழி வெகுதூய்மை அறுபடாமலே யிருந்தது. இக்கிழி அரசன் மனதிலுள்ள ஒரு கொள்கையை அவன் கருத்திற்கிசைய விளக்கினாற்கு உரியதென்று யாவரும் அறிந்துகொண்டார்கள்.

“கால மங்கதி லுரோணியிற் கதிரவன் புகுத
வால வெவ்வர வடுத்த வீருவாவினு மழன்று
கோல வெஞ்சுடர் தண்டிட ரிரண்டும் வாய்க்கொள்ள
ஞால மைந்தனும் வெள்ளியும் இகல்பட நடந்தார்.”

என்றபடி செவ்வாயும் வெள்ளியும் வக்கிரித்ததுடன் ரோகணி நட்சத்திரத்தில் சனி பிரவேசித்தது. பதினாறுநூளில் சூரிய சந்திர கிரணங்க ளாண்டாயின. இதனால் பாண்டி நாடு முக்கியமாகக் காலையிற் பனிவிழுதலும், உச்சியில் சூரிய மேகங்கள் வானினைக் கொள்ளுதலும், மழை பெய்

யாமலே மாலையில் மறைந்துபோதலும் ஆகி, மழையின் மையை யுடையதாயது. அதனால் “பெயல்வறந்த பைங் கூழெலாம் பரலொடு கரிந்த” என்றபடி “பயிர்கள் கெட்டன. இதனால் பாண்டிநாட்டில் வறுமை யுண்டாயது. அதனால் மனிதருக்கு உண்பன தின்பன நனிமிகக் குறைந்தன. குறைதலால் நனி வருந்தினார்கள். வருந்துதலால்,

“நீடுந் தீப்பசியாற் குடர்வருந்திய நிலத்தோர்
ஆடுந் தின்கலா வடகுதின்றனர் நிலனகழந்து
வாடும் பல்வகைக் கந்தமுந் தின்றனர் மக்கள்
காடுங் குன்றமுநிரம்பினர் தின்பன கருதி.”

இம்மட்டோ! சிறுவர்கையன தாயர்தாம் பறித்தனர் தின்றார். இதுதானா! முறுக்கு தீப்பசி பொறுக்கலார் மக்களான் முதலாவதுபசுந்தகை யாவையுந் தின்றனர். இங்ஙனம் வறுமை கொடுமை செய்தலின் பெருநோய்கள் மிக்கு அகால மாணங்களை யுண்டாக்கின. உண்டாக்குதலால் ‘வழியெங்கும் பிணமிடறும்’ பிணந்தானா கடற்கப்பாற் பொழிலின் கண்ணு முற்றுலாயது நூற்றம். இங்ஙனமாயகாலத்துச் சாவா திருந்தாருள் மதுரைக்கோயில் அருச்சகரு ளொருவனுன தருமியென்பான் உயிர் பிழைக்க வழியின்றி வருந்தி வேறே யெங்கேனுஞ் சென்று உயிர் பிழைப்பேனென்று துணிந்து கடவுளிடம் விடைபெற்றுப்போவதற்கு நீராடி, நியதிமுடித்துச் சன்னிதியடைந்து, முறையாக வணங்கி, எனதாண்டவனே! ‘தாயிலன்புடையாயினி யிவனுறிற் சாவேன்’ ஆதலின் அடியென்வளமுற்ற இடந்தேடிச் செல்கின்றேன். இந்நாடு வளமுடையதாயின் நின் சன்னிதிக்கு வருகின்றேனென்று கூறித் தொழுது அழுதான். இறைவன் இவன் விண்ணப்பத்தையும் அழுகையுங் கேட்டுத் திருவுளமிரங்கி, அன்பனே! அழாதி; சங்கமண்டபத்தில் அரசன் ஒரு பொற்கிழி தூக்கி யிருக்க

கின்றான். இப்பாடலை அவுனிடம் கொடுத்தால் அவன் அக் கிழியை எடுத்துக்கொள்ளச் சொல்லுவான் என்று,

“கொங்குதேர் வாழ்க்கை யஞ்சிறைத் தும்பி
காமஞ் செப்பாது கண்டது மொழிமோ
பயிலியது கெழீஇய நட்பின் மயிலியற்
செறியெயிற் றரிவை கூந்தலி
னறியவு முளவோ நீயறியும் பூவே.”

என்னும் இப்பாடலைப் பொறித்த ஏடொன்றைக் கொடுத்து அனுப்பினன். அருச்சகனும் அப்பாடலைக்கொண்டு சென்று அரையனுக்குக் காட்டினன். அரசன் அப்பாவின் பொருள் தன் மனக்கருத்துக் கிசைவுற விருத்தலின் ‘நீயே யக்கிழிக் குடையாய் சங்கமண்டப மெய்தி, அங்குள்ள புலவர்கட்கு இக் கலியைக் காட்டிக் கிழிபெற்றுச் செல்’ என்றனன். அவனும் அவ்வாறே சென்று பாசுரங்காட்டிக் கிழியை யறுக்கச் செல்லும்பொழுது ஆண்டிருந்த நக்கீரன் அவனை நோக்கி இக்கவி தவறுடையதாதலின் கிழி உணக்குரித்தன் மெனக் கூறித் தடுத்துவிட்டான். கீரனரால் தடுக்கப்பட்ட தருமி மீட்டும் அரசனிடஞ் செல்லாது கோயிலே யெய்தி, இறைவனை வணங்கிக் கண்ணீருகுத்து, எந்தை யெம்பெருமானே! நீ தந்த பாசுரத்தை யரசனிடம் படித்துக்காட்டினன். அவன் மகிழ்ந்து ‘நீ யிதனைச் சங்கப்புலவரிடம் காட்டி இது அரசன் கருத்தாகலின் என்னை யிக்கிழியை யறுத்துக் கொள்ளச் சொல்லினன் என்று கூறிக் கிழியினருகிற் சென்ற போது கீரனென்பான் ஒரு புலவன் ஈரமின்றிய நெஞ்சின னாய் இப்பாடல் குற்றமுடையதென்று கூறி யென்னைத் தடுத்துவிட்டான். என்செய்வன்? நீண்டநாளாய் வறுமையால் உண்டியின்றி வாடிய வொருவன் கிடைத்த நல்லன்னத்தினை யுண்ண வாயருகிற் கொண்டுபோகும்பொழுது மற்றொருவன்

தட்டி யெறிந்தாற்போல நின்னை மதியாத அவன் நின்பாடலை யிவ்வாறு செய்தனனே என்று கூறினன். உடனே கடவுள் ஒரு புலவனாகத் தருமியுடன் சங்கமண்டபமணைந்து யாவன் குற்றங்கூறியவன்? என்று தருமியைக் கேட்டான். தருமி கீரனைக் காட்டினன். இறைவன் பாட்டிற்கண்ட குற்றம் என்னை என்றான். அதற்குக் கீரன் சொற்குற்றமின்று பொருட்குற்ற முளதென்றான். அதனை விளக்குக வென்றான் இறைவன். உடனே கீரன் “நெடுங்கண் நல்லார் சில்லிருங் குழற்கு நாற்றஞ் செயற்கையி னன்றி யியற்கையின் இல்லை” இல்லதுகூறலான் இது குற்றமென்றான். உடனே இறைவன் வானரமகளிர் கூந்தற்கு வாசனை இயல்பன்றோ வென்றான். அவர்தம் கூந்தலும் செயற்கையான கற்பகமலர் நாற்ற முடையதே யாதலிற் செயற்கை மணமுடையதே யென்றான். இதுகேட்ட இறைவன் உலகமாதாவான உமையாள் கூந்தலோ வென்றான். அதற்குங் கீரன் அவள் கூந்தலும் செயற்கை மணமுடையதே யென்று கூறினன். கூறவே இறைவன் தன்னை யின்னவனென் றுணர்த்த நெற்றிக் கண்ணையும் சடையையுங் கீரனுக்குக் காட்டினன். இவற்றைக் கண்ட புலவன் சிந்தையுஞ் செயலுஞ் செல்லா விடத்துறை யெந்தை யெம்பெருமான் என்று மதித்துத் துதித்துய்யாமல் இறுமாப்புடன் நீ நெற்றிக்கண்ணைக் காட்டுவதை யொழித்து நின்னுடம்பெல்லாம் கண்ணாகக் காட்டினாலும் யான் அஞ்சேன்; நீ பாடிய பாடல் பொருட்குற்ற முடையதே. சடையைக் காட்டி யேன் வெருட்டுகின்றனை? என்றான். இதனைக்கேட்ட இறைவன் கடுங்கோபங்கொண்டு, “எம்மொடு முரணிவான்றோ யிமயமால் வரைப்பூக்கொம்பின் மைம்மலி மறைசொல் லானு மணங்கமழ் குழல் பழித்த செம்மைகொ ளறிவி லாய்நீ தீர்ப்பருங் குட்ட நோய்கொண் டிம்மையி லிலை வென்றா விறப்ப நக்கீர னஞ்சி.”

என்றபடி நீ தேவி கூந்தலைப் பழித்து பாவியாயினை; நினக்கு மருந்திற் றணியாத குட்டனோய் உண்டாகக் கடிவது என்று சபித்தார். சபித்தலும் நக்கிரனுடலிற் குட்டனோ யுண்டாயது. அதுகண்டு கிரன் நடுக்குற்றஞ்சி சபித்தபுலவன் காலில் விழுந்து பணிந்து துதித்து கருணையங்கடலே! எந்தாய்!

“இழிபுடை நாயி னன்னே னிலங்கறி விலாது செய்த பிழைபொறுத் தருளிச் சாபப் பிணிகெட வருள்ளா யென்று”

வேண்டிக் கொண்டனன். வேண்டுதலும் கோப நீங்கி நீ சென்று கயிலை கண்டால் உடனே விர்நோய் நின்னைவிட்டு ஒழியுமென்று கூறி அவ்விடத்திலேயே மறைந்தனன். அனைவரும் அதிசய மடைந்தார்கள். பொற்கிழியைத் தருமிக்குக் கொடுத்தார்கள். காலமுஞ் செழிப்புற்றது. அப்பொழுது நக்கிரன் எனது அறியாமையால் யானே தேடிக்கொண்ட விர்நோய் என்னை முற்றிலுஞ் சீர்கெடுத்தற்கு முன்னரே யான் தயிலையைக் காணச் செல்வேனென்று புலவர்களிடம் விடைபெற்று, வடநாடு நோக்கிச் சென்று, காசியையடைந்து கங்கைபில் நீராடி விசுவநாதனை வணங்கி, பனிமலை நோக்கிச்சென்று ஆழந்தகன்ற ஓர் தடாகத்தினை அம்மலையீது கண்டு வியந்து அதினிற்குனித்து நித்தியானுட் பானமுடித்து அதன்கரையில் கடவுளைச் சிந்தித்திருந்தனன்.

அப்பொழுது கரையிலுள்ள ஆலமரத்து இலையொன்று நீரிற் பாதியும் கரையிற் பாதியுமாக விழுந்தது. நீரில் விழுந்தது மீனாகியும், கரையில் விழுந்தது பறவையாகியுமாறி மீன் நீரிலும் பறவை கரையிலுமாக விருந்தன. இதனைக் கரையிலிருந்த நக்கிரன் கண்டு விம்மிதழுந்துத் தியான மறந்திருந்தனன். உடனே திடீரென்று இவனை எளிதில் தூக்கிச் செல்லத்தக்க வெருநூதம் விரைநகுவந்து எடுத்துக்கொண்டு போய் ஒரு பெருங் குகைக்குள்ளேய்ந்து வதியை ஒரு பெரும்

பாறையான் முடிச் சென்றது. பூதஞ் சென்றவுடன் ஒரு ஆரவாரம் அங்குக்கக் குண்டாயது. சிறிதுநேரத்தில் அடங்கியது. ஒரு பெருங்குட்டமான மணிதங்கள் காணப்பட்டார்கள். அவர்களை இப்புலவன் யாவரென்று வினவு. அவர்கள் நாங்கள் நின்னைப்போல் பூதத்தாற் தூக்கிக்கொண்டு வரப்பட்டவர்களே; நின்னைத் தூக்கிக்கொணர்ந்த பூதம் ஆயிரம்பேரை பிக்குகைக்குட் சேர்த்துப் பின்னர் தின்னுவதாக உறுதிசெய்திருக்கின்றது. நீ வருவதற்குமுன் நாங்கள் ஒன்றுகுறைந்த ஆயிரம்பெயர்களாக இருந்தோம். தனக்கு உணவாக எங்களை ஒவ்வொருவராகச் சேர்த்த பூதம் எங்களுக்கு உணவுமாதிரியும் அளித்துவந்தது. இன்றுடன் எங்களுக்கு முடிவு ஏற்பட்டுவிட்டது என்றனர்.

இம்மொழி கேட்ட புலவன் கனிவருந்தி என்னும் கூடிய வளவு காக்க முயல்வேனென்று கூறி யாலோசித்தான். “இதுவே மலை. மலைக்குத் தெய்வங் குமான். அன்றியும் அன்பரிடத்துக் கருணையுள்ளவன் அவனே ஆதலின், இத் துன்பத்தை யொழிக்குமாறு அவனையே வேண்டுவன்” என முருகப்பெருமானை உள்ளத்திற்கொண்டு இத்துன்பத்தினின்றும் அடியேங்களைக் காத்தருளல் வேண்டுமென சடாட்சர மந்திரத்தை யோதி, இத் தீருமுருகாற்றுப்படையாற் றுதித்தான். உடனே முருகப்பிரானுர் தோன்றி, அப்பொழுது அவர்களைத் தின்னவந்த பூதத்தைக் கொன்று அச்சிறையிருந்தோரையெல்லாம் காத்தனர். சிறையிருந்தோர் யாவருஞ் சென்றனர். பின்னர்,

“மணிமுடி யரசர் வாழ்வு மக்கட்பே ருதி நல்கிப்
பணிமுடி பகை பிடுக்கண் பேயனுக் கனவு கன்வர்
பணிவிட மொழிக்குமாற் றப் படைமொழிபுலவர்க்குக் [ன்]
மணிவிள ருண்மையின்புட ளுறுமுதற் ரொழுதுசொல்வர்

என்றபடி முருகவேளை வணங்கி, எம்பெருமானே! அடிய
 னேன் செருக்காலடைந்த வித்தொழுநோனயத் தந்த விறை
 வன் கைலைகண்டாற் தீருமென்றதனால் கயிலைகாண் விற்கு
 வந்து, பூதத்தா லெடுக்கப்பட்டு, நின்னால் விடுபட்டேன்.
 இனி அடியேன் கயிலைகண்டு குட்ட நீங்குமாறு நீயே யருள்
 செய்ய வேண்டுமென்று கூறி வணங்கினான். வணங்கினானு
 முருகன் கருணையுடன் நோக்கி, எந்தை வடகயிலை யென்றா
 னில்லை. ஆதலின் நின்னோய் தென்கயிலையாலுந் தீருமென்று
 அத்தடத்தின் முழுகச் செய்தான். நக்கீரனும் முருகனைப்
 பணிந்து முன்னர்க் கண்ட தடத்தில் முழுகினன். முழுகி
 யோன் திருக்காளத்திலுள்ள பொன்முகரியாற்றி லெழுந்து
 கயிலை பாதி காளத்தி பாதியாக விறைவனைத் துதித்துத்
 தொழுநோய்நீங்கித் திருக்காளத்திநாதன் திருவருள்பெற்றுயர்
 தான். இதுவே தீருமுருகாற்றுப்படையினது வரலாற்றாகும்.

சிவபெருமானையும் முருகவேளையும் கண்டு துதிக்கும்
 பெருந்தகையாளானாகிய நக்கீரன் பாடிய இத்திருமுருகாற்றுப்
 படையானது முருகவேளின் கருணைக்கிலக்காக வேண்டியவர்
 கடகு ஒரு மந்திரமாலையாகிச் செபிப்பார்க்கெல்லாம் இம்மை
 யிலேயே வேண்டுவனவற்றை யருளும் ஒரு சிந்தாமணியாக
 விளங்குகின்றது. இத்திருமுருகாற்றுப்படையை நியமத்
 தோடு செபிப்பவர்கள் நோய் பகை முதலியன நீங்கப்பெற்று
 சுலனியுஞ் செல்வமுங் கடிமணமும் மகப்பேறுங் கவினப்
 பெற்று இன்பப்பேறெய்துவர். ஆதலால் இம்மந்திரமாலையின்
 பொருளையும் துதிப்போர் அறிந்து துதிப்பின் மிக்க பயனைப்
 பெறுவர். ஆதலின் நந்தண்டமிழலகில் அண்டநூல் துதிக்கும்
 முருகவேளின் அடியினை மறவாத உத்தம சீலர்கட்கு
 உபகாரமாக இவ்வுரை எழுதப்பட்டுள்ளது.

திரிசிரபுரம் }
 5-9-38 }

இங்ஙனம்:
 R. மனோசிவந்தன.

திருமுருகாற்றுப்படை

இஃது திரு முருகு ஆறு படை என்னும் நான்கு தனி மொழிகள் சேர்ந்த ஒரு தொடர். 'திரு' என்பதற்கு அழகு முதலாகப் பலபொருள் கூறுவர். ஆயினும் அதற்குச் சிறந்த பொருள் கண்டோரால் விரும்பப்படுந் தன்மை என்பதே யாம். இப்பொருள்படுதலை "திருவளர் தாமரை" என்னுந் திருக்கோவையாருக்குப் பேராசிரியர் உரைத்தவாற்றின் அறிக.

திருமுருகாற்றுப்படை—திருவிளையுடைய முருகை யாற் றப்படுத்தலை உரைக்கு நூல் என்று விரித்தால் இரண்டாம் வேற்றுமை உருபும் பொருளும் உடன்தொக்கதொகை என் றும், திருமுருகனிடத்து ஆற்றப்படுக்கு நூலெனில் ஏழாம் வேற்றுமைத்தொகைப் புறத்துப் பிறந்த அன்மொழித் தொகையென்றும், திருமுருகனது ஆற்றப்படை என்னில் ஆறாம் வேற்றுமைத்தொகைப் பிறிதின் கிழமைப்பொருள் தென்றும், இத்தொடர்மொழி பொருள்தரும். இவ்வாறன்றி திருமுருகு + ஆற்று + படை = திருமுருகாற்றுப்படை. திரு முருகினால் ஆற்றப்பட்ட படை என்று கொண்டு பூரீ சுப்பிர மணியப்பெருமானு ன் தன் தொண்டர் செபித்து மணரினாவுகளை யெய்தச்செய்த கருவி என்று கூறி, மூன்றாம் வேற்றுமைத் தொகைக் கருத்தாப்பொருளது என்றும், திருமுருகை, ஆற்று, படை, அதாவது செபஞ்செய்கிறவர்களுக்குச் சொ சுப்பிரமணியக்கடவுளைத் தரிசிப்பிக்கின்ற கருவி என்று கொண்டு, இரண்டாம் வேற்றுமைத்தொகை ஆக்கப்பொரு ளது என்றும் பொருள்கொள்ளுதல் கூடும்.

ஆறு என்னும் நெடிறொடர்க்குத்துகாம் “நெடிலோ
யெயிர்த்தொடர்க் குத்துகாங்களுட் டறவொற்றிரட்டும் வேற்
றுமை மிகவே” என்ற விதிப்படி ஒற்றிரட்டித்து ஆற்றுப்
படை என்றாயிற்று.

திருமுருகு-திருவையுடைய முருகு. திரு-ஐஸ்வரியம்.
(ஐஸ்வரியங்கள்) அவையாவன: பெத்தான்மாக்களும் அவர்
கள் வரீழும் தனுக்களும், அவர்கள் நுகற்சிக்குரிய காண்க
களும், முத்தான்மாக்களும் அவரீகட்களிக்கும் அருளாநானம்
இன்பமாதிகளும், ஆகவே இவைகளை யியல்பாகத் தமது
விபூதியாகவுடைய முருகு பரம்பொருள் என்பதாயிற்று.
ஆகவே எல்லாம்வல்ல பரம்பொருளை முருகு என்றும்,
இளமையுடையவனாக மூவராசிய வெவரும் நினைக்க நின்ற
தோர் அற்புதவுருவம் திருமுருகு என்பதாயிற்று. திருமுருகு
ஆற்றுப்படை திருமுருகாற்றுப்படை; அதாவது: திருமுரு
கின்மீது மதுரைக்கணக்காயனார் மகனாராகிய நக்கீரனார்பாடிய
ஆற்றுப்படை-திருமுருகாற்றுப்படை. ஆற்றுப்படை-ஆற்றுப்
படுத்தல், வழியிடைக் கண்டானொருவன், காணொருவனுக்
குத் தான் பண்டுகண்ட முறையைக்கூறி வழிப்படுத்தலும்
நீ கண்டால் நீ விரும்பியவைகளை யருளும் வள்ளல் அவன்
என்று அறிந்தவன் அறியாதவனுக்கு அவன் வள்ளன்மை
யைக் கூறுதலுமாகப் புனைந்துரைவகையா லியற்றியதோர்
தூல். முருகன் என்பதன் ஈறுகெட்டு முருகு என நின்றது
என்று கோடலுமொன்று. முருகு என்பது இளமை; அது
அதனை என்றுமுடைய முருகனுக்கு ஆதலில் பண்பாகுபெயர்
என்றுங் கொள்ளலாம். எவ்வாறென்னில்: இதனைப் பாரா
யணஞ் செய்வாரது பகையழிதலும் பாவமழிதலும் கண்
கூடாதலின் என்க.

திருமுருகாற்றுப்படை

காப்பு .

ஒருமுருகாவென்றென் னுள்ளங் குளிர வுவந்துடனே
வருமுருகாவென்று வாய்வெருவாநிற்பக் கையிங்கினே
தருமுருகாவென்று தான்புலம் பாநிற்பத் தையன்முன்னே
திருமுருகாற்றுப் படையுடனேவருஞ் சேவகனே.

(இதன்பொருள்) தையல் - யானையைக்கண் டஞ்சிய
வள்ளிநாயகியார், முருகா என்று-முருகக்கடவுளே யென்று,
தான் புலம்பாநிற்ப - தான் புலம்பிநிற்க, (அக்கணமே)
முன்னே - அவ்வம்மையார் முன்னே, திருமுருகாற்றுப்
படையுடனே - (அஞ்சவேண்டாம் நினைப்பாதுகாப்
போம் என்று) திருமுருகாற்றுப்படையுடன், வரும்-வந்து
காத்தருளிய, சேவகன்-வீரச்செயலையுடையவனாகிய முருகக்
கடவுள், ஒருமுருகா என்று-ஒப்பற்ற இளமையை யுடைய
வனே என்று, என் உள்ளம்-எனது மனமானது சொல்லிக்
கொண்டு, குளிர-இன்புற, உவந்து-மகிழ்ந்து, உடனேவரும்-
உடன்வர் தருள்புரியும், முருகா என்று-ஞான ஒளியை யுடை
யவனே யென்று, வாய் வெருவா நிற்ப-வாய் அச்சத்தால்
குளற, இங்கினே-இச்சமயத்தே, கைதரும்-உதவிசெய்து
காத்தருளும் என்றவாறு.

(விருத்தியுரை) யானையைக் கண்டு அஞ்சிய வள்ளிநாயகி
யார் மனந் தளர்ந்து செயலற்று முருகக்கடவுளே என்று
அழைத்த சமயத்து வந்துதவிய சேவகத்தையுடைய குமராக்
கடவுள் தம்மை மெய்யன்புடன் துதிக்கும் அடியார் மனம்
குளிர்மாறு வந்தருள்புரியும், இடருற்றகாலத்தில் வந்து அவ்
விடுக்கண் களைந்து உதவியருளும் என்றவாரும். “முருகா
வென்று தையல்தான் புலம்பாநிற்பமுன்னே, திருமுருகாற்
றுப் படையுடன்வருஞ் சேவகன், ஒருமுருகா என்றென் றுள்
ளங்குளிர வுவந்துடனே, வரும்முருகாவென்று வாய்வெருவா
நிற்பக் கையிங்கினேதரும்” என்று அந்வயப்படுத்திக்கொள்க.

ஒருமுருகா-ஒன்றாகிய : முருகனே; ஒப்பில்லாதவனே என்றபடி. முருகு - அழகு, இளமை, ஒளி, மனம் முதலிய பலபொருள் தரும்; அதனை உடையவன் முருகன். உள்ளம் குளிர்ந்தல்-உள்ளுதல் (நினைத்தல்) உள்ளுந்தொழிலையுடையது உள்ளம். குளிர்ந்தல்-பலகாலும் இறைவனது திருப்பெயரைக் கூறிய உள்ளம் அவ்விறைவனது திருக்கோலத்தைக் காண்டலும், இன்புறலுமாம். மெய்யடியார் உள்ளும் உள்ளத்தே இறைவன் தோன்றுவன் என்பது நூற்கொள்கை.

“ஓயாதே உள்குவார் உள்ளிருக்கும் உள்ளானே” “அந்தணர்தம் சிந்தையானே” எனத் தேவாரமும், “சுற்போலுநெஞ்சங்க்கிந்துருக்கருணையினால்-நிற்பானைப்போலவென்னெஞ்சினுள்ளேபுகுந்தருளி” எனத் திருவாசகமுங் கூறுவதுகாண்க.

வாயவெருவுதல் - அச்சத்தால் குளறுதல். கைதருதல்-உதவிசெய்தல். புலம்பல்-அச்சத்தால் தெளிவில்லாத சொற்களைக் கூறல். தையல்-அழகு; ஈண்டு இயற்கையழகு ஆகுபெயராய் அதனை உடையவனை உணர்த்திற்று; பண்பாடு பெயர். திரு-யாவரும் விரும்புதற்குரியது. முருகாற்றுப்படை - முருகக்கடவுளிடத்து ஆற்றுப்படுத்தல். சேவகன்-வீரச்செயல் உடையவன். இங்கு வீரச்செயலாவது தேவர்களைத் துன்பத்தினின்றும் விடுவிக்கக் கருதிய முருகப்பிரான் அத்தேவர்களுக்குப் பகைவர்களாகிய தாரகன் யானைமுகன் முதலாகிய அசுரர்களைப் பொருதுவென்று வெற்றிபெற்ற தொழில். இங்கு வள்ளிநாயகியார் யானையைக்கண்டஞ்சி முருகக்கடவுளைச் சிந்தித்தது: வள்ளிநாயகியார் திருமணப்படலத்தில் கண்டறிக. இங்கு இக்கதையை ஆசிரியர் எடுத்துக்கூறக் காரணம் இவ்வாறு உதவிசெய்த முருகக்கடவுள் தான் எடுத்துக்கொண்டது. இனிது முடியுமாறு தனக்கும் உதவிசெய்வர் என்பது கருதி என்க.

திருச்சிற்றம்பலம்

திருமுருகாற்றுப்படை

மூலமும் விருத்தியுரையும்

முதலாவது

திருப்பரங்குன்றம்

(திருப்பரங்குன்றத்திருப்பன் என்ற பகுதி.)

குணைகீதறள் ஆசீர்யப்பா

உலக முவப்ப வலனேர்பு திரிதரு
பலர்புகழ் ஞாயிறு கடற்கண் டாஅங்
கோவற விமைக்குஞ் சேண்விளங் கவிரோளி
உறுநர்த் தாங்கிய மதனுடை நோன்றாட்
செறுநர்த் தேய்த்த செல்லுறழ் தடங்கை
மறுவில் சுற்பின் வாணுதல் கணவன்.

(பதவுரை) உலகம் உவப்ப-நிலையிற் பொருளும் இயங்
கியற் பொருளுமான் வுயிர்க்கையுடைய பிரபஞ்சமானது

அந்தகாராதி நீங்குதலினாலே மகிழும்வண்ணம், வலன் ஏர்பு
 திரிதரு-வலமாக எழுந்துசெல்லும், பலர் புகழ் ஞாயிறு-(அறி
 வுடைய)பலர் பலவிதமாகப் புகழுகின்ற சூரியன், கடல் கண்டு
 ஆங்கு-கடலினிடத்தே காணப்பட்டாற்போல, ஓ அற இமைக்
 கும்-கெடாது விளங்குகின்ற, சேண் விளங்கு அவிர் ஒளி-
 வெகுதூரங் காணப்படுகின்ற நல்ல பிரகாசத்தினையும், உறு
 நர்த் தாங்கிய-அடைக்கலமென்று அடைந்தாரை (பகைவர்
 முதலியோருக்குக் காட்டிக் கொடுக்காது) காத்த, மதன் உடை
 நோன் தான்-அழகமைந்த வன்மைவாய்ந்த பாதங்கனையும்,
 செறுநர் தேய்த்த-பகைவரை யழித்த, செல் உறழ்-இடியை
 ஒத்த, தடக்கை-பெரிய கையினையும் (உடையவனும்), ஈறு
 இல் கற்பின் வான் துதல் கணவன்-களங்கமில்லாத கற்பினை
 யுடைய ஒள்ளிய நெற்றியினையுடைய தெய்வயானைக்குக்
 கணவனும்.

(விருத்தியுரை) இவ்வாறுவரியும் ஒருதொடர். நிலையி
 யற்பொருளும் இயங்கியற்பொருளுமான வுயிர்களையுடைய பிர
 பஞ்சமானது அந்தகாராதி நீங்குதலினாலே மகிழும்வண்ணம்
 வலமாக எழுந்துசெல்லும் அறிவுடைய பலர் பலவிதமாகப்
 புகழுகின்ற சூரியன் கடலினிடத்தே தோன்றினாற்போலக்
 கெடாது விளங்குகின்ற வெகுதூரங் காணப்படுகின்ற பிர
 காசத்தினையும் அடைக்கலமென்று அடைந்தோரைப் பகைவர்
 முதலியோருக்குக் காட்டிக் கொடுக்காது காத்த அழகமைந்த
 வன்மைவாய்ந்த பாதங்கனையும் பகைவரை யழித்த இடியை
 ஒத்த பெரியகையினையும் உடையவனும் களங்கமில்லாத கற்

பிணையுடைய வொள்ளியுநெற்றியிணையுடைய தெய்வயானையின்
கண்வனும,

‘ஒஹ விமைக்குஞ் சேண்ணிளங்கு அவிரொளி’ என்ப
தற்குக் கெடாது விளங்குகின்ற தக்ராகாயமான ஞானாகாய
மென்னும் இதையவெளியிலே விளங்குபவன் என்றும்
பொருள்கூறி விழுக்காது.

அகலிகை, தாரை, குந்தி, இந்திராணி, திரௌபதி முதலிய
மகளிரையுங் கற்புடையாரென்றே நூல்கள் உரைக்கின்றன.
அவர்கள் கற்புநிலையில் மறுக்கதக்க பாகங்கள் இருத்தல்
போலன்றி இஃது நிலையுள்ள கற்பாதலின் ‘மறுவில் கற்பின்
என்றதென்று அறிக.

கார்கோண் முகந்த கமஞ்சூன் மாமழை
வாள்போழ் விசம்பின் வள்ளுறை சிதறித்
தலைப்பெய றலைஇய தண்ணறுங் கானத்
திருள்படப் பொதுளிய பராரை மராஅத்
துருள்பூந் தண்டார் புரளு மார்பின்

(ப-ரை) கார்கோன் முகந்த-சடனீரை புண்ட, கமம்-சூல்
மா மழை - நிறைந்த சூலிணையுடைய பெரிய மேகங்கள், வாள்
போழ் விசம்பின்-ஒளிப்பொருள்களான சூரிய சந்திர நட்சத்
திரங்களால் இருளைப் பிளக்கின்ற ஆகாயத்தில் நின்று, வள்
உறை சிதறி-பெரிய நீர்த்துளிகளைச் சிந்தி, தலைப்பெயல் தலை
இய-முதன் மழையைப் பெய்துவிட்ட, தண் நறும் கானத்து-
குளிரந்த மணமமைந்த காடுகளில், இருள்பட-இருளுண்டா

மாறு, பொதுளிய-தழைந்த, பராரை மராஅத்து-பரிய அரை
களை யுடைய வெண் கடம்புகளின், உருள் பூ தண் தார் -
உருண்ட வடிவின்வான பூக்களாற் கட்டப்பட்ட குளிர்ச்சி
வாய்ந்த மாலை, புரளும் மார்பினன்-அசைகின்ற மார்பினனும்.

(வி-ரை) இவ்வைந்துவரியும் ஒருதொடர். கடல்நீரையுண்ட
நிறைந்த சூவினையுடைய பெரிய மேகங்கள் ஒளிப்பொருள்
ளான சூரிய சந்திரர்களால் இருளைப் பிளக்கின்ற ஆகாயத்தில்
நின்று பெரிய நீர்த்துளிகளைச் சிதறி மழைபெய்து விட
குளிர்ந்த மணமமைந்த காடுகளில் இருளுண்டாமாறு தழைந்த
பெரிய வரைகளையுடைய வெண்கடம்புகளின் உருண்ட வடி
வின்வான பூக்களாற் கட்டப்பட்ட குளிர்ச்சி வாய்ந்த பூமாலை
யசைகின்ற மார்பினனும்.

*

மால்வரை நிவந்த சேனையர் வெற்பிற்
கிண்கிணி கவைஇய வொண்செஞ் சேறடிக்
கணைக்கால் வாங்கிய நுகப்பிற் பனைத்தோட்
கோபத் தன்ன தோயாப் பூந்துகிற்
பல்காசு நிரைத்த சில்கா முல்குற்
கைபுனைந் தியற்றாக் கலின்பெறு வனப்பி
னாவலொடு பெயரிய பொலம்புனை யவிரிமைச்
சேணிகந்து விளங்குஞ் செயிர்தீர் மேனித்
துணையோ ராய்ந்த விணையீ ரோதிச்
செங்கால் வெட்சிச் சேறித முடையிடுபு
பைந்தாட் குவளைத் தூவிதழ் கிள்ளித்

மூலமும் விருத்தியுரையும்

தெய்வ வுத்தியொடு வலம்புரி வயின்வைத்துத்
திலகந் தைஇய தேங்கமழ் திருநாதன்
மகரப் பகுவாய் தாழமண் ணுறுத்துத்
துவர முடித்த துகளறு முச்சிப்
பெருந்தண் சண்பகஞ் செரீஇக் கருந்தகட்
ஓளைப்பூ மருதி னொள்ளிண ரட்டிக்
கிளைக்கவின் மெழுதரு கீழ்நீர்ச் செவ்வரும்
பிணைப்புறு பிணையல் வளைஇத் துணைத்தக
வண்காது நிறைந்த பிண்டி யொண்டளிர்
நுண்பூ னாகந் திளைப்பத் தின்காழ்
நறுங்குற ஓரிஞ்சிய பூங்கேழ்த் தேய்வை
தேங்கமழ் மருதிணர் கடுப்பக் கோங்கின்
குவிமுகி ழிளமுலைக் கொட்டி விரிமலர்
வேங்கை நுண்டா தப்பிக் காண்வர
வெள்ளிற் குறுமுறி கிள்ளுபு தெறியாக்
கோழி யோங்கிய வேன்றடு விறற்கொடி
வாழிய பெரிதென் தேத்திப் பலருடன்
சீர்திகழ் சிலம்பகஞ் சிலம்பப் பாடிச்
சூரர மகளி ராடுஞ் சோலை
மந்தியு மறியா மரன்பயி லடுக்கத்துச்
சுரும்பு மூசாச் சுடர்ப்பூங் காந்தட்
பெருந்தண் கண்ணி மிலைந்த சென்னியன்

(ப-ரை) மால் வரை நிவந்த-பெரிய சிகரங்கள் உயர்ந்து வளர்ந்துள்ள, சேண் உயர் வெற்பில் - வானமளாவிய மலைகளில், கிண்கிணி கவைஇய - கிண்கிணி கட்டப்பட்ட, ஒண் செஞ் சீறடி கணைக்கால்-நல்ல சிறிய படங்களொடு பொருந்தின கணைக்காலினையும், வாங்கிய துசப்பின் - துவளுகின்ற இடையினையும், பணைத் தோள-தடித்த தோள்களையும், கோபத்து அன்ன-இந்திரகோபம் போன்ற, தோயாப் பூந்துகில்-சாயந் தோய்க்காத அழகிய சேலையையும், பல் காசு நிரைத்த-பல மணிகளைக்கோதது வரிசைப்படுத்திய, சில்காழ் அல்குல்-சிறிய மணிவடமணிந்த அல்குலினையும், கை புனைந்து இயற்ற-ஒருவர் கையினு லாக்கப்படாத, கவின் பெறு வனப்பின் - இயற்கை யழகாக வாயந்த அழகினையும், நாவலொடு பெயரிய பொலம்புனை-சாம்பூன தமென்னும் பொன்னாற் செய்த, அவிர் இழை-பிரகாசமான அணிகளையும், சேண் இகந்து விளங்கும்-சுவர்க்கத்தை விடுத்துவந்து விளங்குகின்ற, செயிர் தீர் மேனி-குற்றமற்ற மேனியையுமுடைய, சூர் அரமகளிர் பலருடன் - (கண்டார்க்கு) அச்சத்தை உண்டாக்கும் தேவமாதர் பலர் ஒருங்குசேர்ந்து, துணையோர் ஆய்ந்த-தொழியராலே யாராயப்பெற்ற, இணை ஈர் ஒதி - இரண்டாக வகிர்ந்த கூந்தலில், செங்கால் வெட்சிச் சீறிதழ் இடை - சிவந்த காம்பினதான வெட்சியின் சிறிய பூக்களை விடுபூவாகச் சிதறி, பைந்தாள் குவளை தாஇதழ் கிள்ளி இடுபு-(அதனிடையே) பசிய நாணத்தினையுடைய குவளையின் அகவிதழ்களைக்கிள்ளியிட்டு, தெய்வ உத்தியொடு-சீதேவி என்னுந் தலைக்கோலத்துடனே, வலம்புரி வயின் வைத்து-வலம்புரி யென்பதனையும் பக்கத்தில்

வைத்து, திலகம் தைஇய-பொட்டிட்ட, தேம் கமழ் திருததல்-
தேன் மணம் வீசுகின்ற நல்ல நெற்றியில், மகரப் பருவாய்
தாழ் மண்ணுறுத்து - மகரப் பருவாய் தொங்குமாறு கட்டி,
துவா முடித்த-செய்யவேண்டுவனவெல்லாஞ் செய்துமுடித்த,
துகள் அறும் உச்சி-குற்றமற்ற மயிர்முடியில், பெரும் தண்
சண்பகம் செரீஇ - பெருஞ் சண்பகத்தின் குளிரந்த பூவைச்
செருகி, கரும் தகட்டு ஊபப் பூ மருதின்-கரிய விதழ்களையும்
உள்ளில் மெல்லிய பஞ்சினையுமுடைய மருதம்பூவின், ஒன்
இணர் அட்டி - நல்ல கொத்துக்களை மேலே இட்டு, களைக்
கவின்று எழுதரு-பக்கங்களில் அழகாக உண்டாகின்ற, கீழ்
நீர்ச் செவ்வரும்பு-நீர்கீழ்நின்றும் வருகின்ற செந்நிற வரும்பு
களை, இணைப்புஉறு பிணையல் வளைஇ-கட்டிய மாலையைச் சூடி,
துணைத்தக வண்காது நிறைந்த பிண்டி ஒண்தளிர்-இரண்டிது
மொருதன்மையவாகக் காதுகளிற் செருகப்பெற்ற அசோகின்
நல்ல தளிர், நுண் பூண் ஆகம் தீளோப்ப-துண்ணிய வணிகள்
அணிந்த மார்பினிடத்துப் பொருந்த, திண் காழ் நறும் குறடு
உரிஞ்சிய பூங்கேழ் தேய்வை - மிக வைரமேறிய நல்ல சந்த
னத்தை யரைத்த குழம்பை, தேம் கமழ் மருது இணர் கடுப்ப-
தேன்மணம் வீசுகின்ற மருதம் பூங்கொத்தை - அப்பியது
போலத் தோன்ற, கோங்கின் குவிமுகிழ் இளமுலை கொட்டி-
கோங்கினது குவிந்த இளைய வரும்புபோன்ற தனங்களில்
அப்பி, விரிமலர் வேங்கை நுண் தாது அப்பி-(அதன்மீது)
விரிந்த மலரான வேங்கையினது துண்ணிய தாதுகளை
அப்பி, காண்வர வெள்ளில் குது முறி - ஒருவருக்கொரு
வர் தெரியும்வண்ணம் விளவினது சிறிய தளிரை, கிள்ளுபு

தெறியா-கிள்ளித் தெறித்து, கோழி ஒங்கிய-ஆண்கோழி வடிவமான சித்திரம் வரையப்பெற்ற உயர்ந்த, ஏன்று அடுவிறம் கொடி-எதிர்த்துப் பகைவரை யழிக்கின்ற வெற்றிக் கொடியானது, பெரிது வாழிய என்று ஏத்தி-மிகவும் வாழ்கவென்று துதித்து, பலருடன் - அனேகர்கள் ஒன்றாகச்சேர்ந்து, சீர்திகழ் சிலம்பகம்-சிறப்பு விளங்குகின்ற மலையினிடம், சிலம்ப-எதிரொலி செய்ய, ஆடுஞ் சோலை-வினையாடுகின்ற சோலைகளையுடைய, மந்தியும் அறியா மரம் பயில் அடுக்கத்து-குரங்கு யேறியறியாத உயர்ந்த மரங்கள்பொருந்திய இடங்களிலுண்டாகின்ற, சுரும்பு மூசா-வண்டுமொய்க்காத, சுடர்ப் பூங்காந்தள் பெரும் தண் கண்ணி - ஒளிபொருந்திய பூவாகிய காந்தளாற் கட்டிய மாலையை, மலைந்த சென்னியன் - அணிந்த திருமுடியை யுடையவனும்.

(வி-ரை) இம்முப்பத்துமூன்று வரியும் ஒருதொடர். பெரிய சிகரங்க ஞாய்ந்து வளர்ந்துள்ள வானமளாவிய மலைகளில் கிண்கிணி கட்டப்பட்ட நல்ல சிறிய படங்களொடு பொருந்திய கணைக்காலினையும், துவளுகின்ற இடையிளையும், தடித்த தோள்களையும், இந்திரகோபம் போன்ற சாய்ந்தோய்க்காத அழகிய சேலையினையும், பல மணிகளாலான சிறிய மணிவடமணிந்த அல்குவினையும், ஒருவர் கையினால் ஆக்கப்படாத இயற்கை அழகாக வாய்ந்த அழகினையும், சாம் பூனதமென்னும் பொன்னாற் செய்த பிரகாசமான வணிகளையும், சுவர்க்கத்தை விடுத்துவந்து விளங்குகின்ற குற்றமற்ற மேனியையுமுடைய சூரச மகளிரென்னுந் தெய்வமாதர் பலர்

ஒருங்குசேர்ந்து, தோழியரா லாராயப்பெற்ற, இரண்டாக வகிர்ந்த கூந்தலில் செவந்த காம்பினதான வெட்சியின் சிறிய பூக்களை விடுபூவாகச் சிதறி, அதனிடையே பசிய நாளத்தினை யுடைய குவளையின் அகவிதழ்களைக் கிள்ளியிட்டுச் சீதேவியுடனே வலம்புரி யென்பதனையும் பக்கத்தில் வைத்துப் பொட்டிட்ட தேன்மணம் வீசுகின்ற நல்ல நெற்றியில் மகரப் பசுவாயைத் தொங்கும்படி கட்டி, செய்யவேண்டுவனவெல்லாம் செய்து முடித்த ருற்றமற்ற மயிர்முடியில், பெருஞ்சண்பகத்தின் குளிர்ந்த பூவைச் செருகிக் கரிய விதழ்களினையும், உள்ளில் மெல்லிய பஞ்சினையுமுடைய மருதம்பூவின் நல்ல கொத்துக்களை மேலேயிட்டுப் பக்கங்களி லழகாக வுண்டாகின்ற நீர்க்கீழ்நின்றும் வருகின்ற செந்நிற வரும்புகளைக் கட்டிய மாலையைச்சூடி, இரண்டிலுமொரு தன்மயவாகக் காதுகளிற் செருகப்பெற்ற அசோகின் நல்லதளிர் துண்ணிய பணிக ளணிந்த மார்பினிடத்துப் பொருந்த வைரமேறிய நல்ல சந்தனத்தை யரைத்த குழம்பைத் தேன்மணம் வீசுகின்ற மருதம் பூங்கொத்தை அப்பியதுபோலத் தோன்றக் கோங்கினது குவிந்த விளைய வரும்புபோன்ற தனங்களில் அப்பி, விரிந்த மலரான வேங்கையினது துண்ணிய தாதுகளை யதன்மீது அப்பி, ஒருவருக்கொருவர் தெரியும்வண்ணம் விளவினது சிறியதளிரைக் கிள்ளித்தெறித்து, ஆண்கோழி வடிவமான சித்திரம் வரையப்பெற்று வுயர்ந்த எதிர்த்து பங்கைவரை அழிக்கின்ற வெற்றிக் கொடியானது மிகவும் வாழ்கவென்று துதித்து, அநேகர்கள் ஒன்றாகச் சேர்ந்து, சிறப்பு விளங்குகின்ற மலையினிடம் எதிரொலி செய்ய விளையாடுகின்ற சேலை

களையுடைய சூரங்குகளும் ஏறியறியாத வுயர்ந்த மரங்கள்
பொருந்திய விடங்களில் உண்டாகின்ற வண்டு மொய்க்காத
வொளிபொருந்திய பூவாகிய காந்தளாற் கட்டிய மாலையை யணி
ந்த திருமுடியை யுடையவனும்.

பார்முதிர் பனிக்கடல் கலங்கவுள் புக்குச்
சூர்முத றடிந்த சுடரிலை நெடுவே
லுலறிய கதுப்பிற் பிறழ்பற் பேழ்வாய்ச்
சுழல்வழிப் பசங்கட் சூர்த்த நோக்கிற்
கழல்கட் கூகையொடு கடும்பாம்பு தூங்கப்
பெருமுலை யலைக்குங் காதிற் பிணர்மோட்
டுருகெழு செலவி னஞ்சுவரு பேய்மகள்
குருதி யாடிய கூருகிர்க் கொடுவிரற்
கண்டொட் டுண்ட கழிமுடைக் கருந்தலை
ஒண்டொடித் தடக்கையி னேந்தி வெருவர
வேன்றடு விறற்களம் பாடித்தோள் பெயரா
நிணந்தின் வாய டுணங்கை தூங்க
இருபே ருருவி னொருபே ரியாக்கை
அறுவேறு வகையி னஞ்சுவர மண்டி
அவுணர் நல்வல மடங்கக் கவிழிணர்
மாமுத றடிந்த மறுவில் கொற்றத்
தெய்யா நல்லிசைச் செவ்வேற் சேஎய்

(ப-ரை) பார்முதிர்-முதிர்ந்த பாறைகளையுடைய, பனி
கடல் கலங்க-சூனிர்த்த கடல் கலக்கமுற, உள் புக்கு-உள்ளே

சென்று, சூர் முதல் தடிந்த - சூரனாகிய முதலை யழித்த. சுடர் இலை நெடு வேல் - ஒளிபொருந்திய தகட்டு வடிவமான வேலினால், உலறிய கதுப்பில் - உலர்ந்த கன்னத்தினையும், பிறழ் பல் பேழ்வாய்-ஒன்றொடொன்று மாறுபட்ட பற்களையுடைய பிளந்த வாயினையும், சுழல் விழி பசுங் கண்-சுழலுகின்ற விழிகளையுடைய பசிய கண்களையும், சூர்த்த நோக்கிற் கழல் கண் கூகையொடு - உருட்டி யச்சந்தரப் பார்ப்பதனாலே வெளியிற் பிதுங்கிய கண்களையுடைய கோட்டானுடனே, கடும்பாம்பு தூங்க-பெரும்பாம்பு தொங்குதலாலே, பெருமுலை அலைக்கும் காதின் - பெரிய முலைகளை வருத்துகின்ற காதுகளையும், பிணர் மோட்டு - கரடுமுரடாக விருக்கின்ற உருளையும், உருகெழு செலவின் - காண்டீபா ருட்கும்வண்ணம் நடக்கும் நடையினையும், அஞ்சவரு பேய்மகள் - அஞ்சமாறு வருகின்ற பேயாகிய மகள், குருதி ஆடிய-சோரியணைந்த, கூர் உகர் கொடு விரல் - கூரிய நகத்தினையுடைய வளைந்த விரல்களால், கண்டொட்டு உண்ட-கண்ணைப் பிடுங்கித்தின்ற, கழி முடை கருந்தலை-மிக்க முடைநாற்றத்தினையுடைய கரிய தலையினை, ஒண் தொடி தடக்கையில் ஏந்தி-நல்ல வளையலணிந்த பெரிய கையில் தாங்கி, வெருவர - பார்ப்பார்க்கு அச்சமுண்டாக, என்று அநிவிறல் களம்பாடி - எதிர்த்துக் கெடின்ற வெற்றிக்களத்தைப் பாடிக்கொண்டு, தோள் பெயரா - புயத்தைக் குலுக்கி, நிணம் தின் வாயவர் - இறைச்சியைத் தின்னுகின்ற வாயினை யுடையவளாய், துணங்கை தூங்க-இரு கைகளையு முடக்கித் தோளி லடித்தாடுவதான துணங்கைக் கூத்தாட, இருபேர் உருவின் ஒரு பேர் யாக்கை - மனிதவுருவும்

விலங்கினுருவுமாகிய ஒரு பெரிய வுடல், அறு வேறுவகையின் அஞ்சுவர மண்டி-வேறுவேறான ஆறுருவத்துடன் கண்டார்க்கு அச்சமுண்டாக விரைந்து சென்று, அவுணர் நல்வலம் அடங்க-அவுணரது நல்ல வெற்றி யடங்கும்வண்ணம், கவிழ் இணர் மாமுதல் தடிந்த-கவிழ்ந்த கொத்துக்களையுடைய மாமரத்தை யழித்த, மறு இல் கொற்றத்து - களங்கமற்ற வெற்றியினையும், எய்யா நல்விசை-குறையாத கீர்த்தியினையும் உடைய, செவ்வேல் சேய் - செய்ய வேற்படையினையுடைய முருகனது.

(வி-ரை) இப்பதினேழு வரியும் ஒருதொடர். முதிர்ந்த பாறைகளையுடைய குளிரந்தகடல் கலக்கமுற வுள்ளேசென்று குரனாகிய முதலை யழித்த ஒளிபொருந்திய தகட்டுவடிவமான வேலினால் உலர்ந்த கன்னத்தினையும், ஒன்றோடொன்று மாறுபட்ட பற்களையுடைய பிளந்த வாயினையும், சுழலுகின்ற விழிகளையுமுடைய பசிய கண்களையும், உருட்டி யச்சந்தரப் பார்ப்பதனாலே வெளியிற் பதுங்கிய கண்களையுடைய கோட்டானுடனே பெரும்பாம்பு தொங்குதலாலே, பெரியமுலைகளேவருத்துகின்ற காதுகளையும், கரடுமுரடான உருவினையும், காண்போருட்கும்வண்ணம் நடக்கும்நடையினையும், அஞ்சுமாறுவருகின்ற பேயாகிய மகள் சோரியணைந்த கூரிய நகத்தினையுடைய வளைந்த விரல்களாற் கண்ணைப் பிடுங்கித்தின்ற மிக்க முடைநாற்றத்தினையுடைய கரிய தலையினை, நல்ல வளையலணிந்த பெரிய கையிற்றாங்கிப் பார்ப்பார்க்கு அச்சமுண்டாக எதிர்த்துக்கொன்ற வெற்றிக்கனத்தைப் பாடிக்கொண்டு புயத்தைக் குலுக்கி யிறைச்சியைத் தின்னுகின்ற வாயினையுடையவ

ளாய், இருகைகளையு முடக்கித் தோளி லடித்தாடுவதான துணங்கைக் கூத்தாட மனிதவுருவும் விலங்குருவுமாகிய ஒரு பெரிய வுடல் வேறுவேறானவா யுருவத்துடன் கண்டார்க்கு அச்சமுண்டாக விரைந்துசென்று, அவுணரது நல்ல வெற்றி யடங்கும்வண்ணம் கவிழ்ந்த கொத்துக்களையுடைய மாமா த்தை யழித்த களங்கமற்ற வெற்றியினையும், குறையாத நல்ல கீர்த்தியினையும் உடைய செய்ய வேற்படையினையுடைய முருகனது. 'இருபேருருவின் ஒருபேர்யாக்கை' சூன் பதும னென்பார், ஒரு உடலாகவிருந்த சூரபன்மாவைக் கூறினு மிருக்காது. பழந் தாழிநூல்களில் சூரபன்மன் குதிரைமுக மும், மனிதவுருவு முடையனென்று கூறியிருத்தலின் உச்சி மேற் புலவர்கொள் நச்சினுர்க்கினியர் இவ்வாறு பொருள் கண்டனர். கல்லாடத்துச் சூரனை 'முடங்குளை முகத்துப்பாற் றோ ளுவுணன்' என்றும், கலித்தொகையில் சூரனை 'சாணிக்கேற்ற வொடியப்படிவத்து' என்றும் கூறியிருத்தல்காண்க. 'அறுவேறுருவின் அஞ்சுவாமண்டி' என்பதற்கு அற்ற வேறுவேறான வுருவத்தினாலே அச்சமுண்டாகச் சென்று எனச் சூரனுருவ மற்றென்று கூறினுமாம். 'அறுவேறு வகையின் அஞ்சுவாமண்டி' யென்பதற்கு, இதன் முதலுரையாகிரியரான நச்சி னுர்க்கினியர் சிவபெருமான் மலையரையன்மகளை மணந்து புணர்ந்திருந்தானென்றும், அதனையுணர்ந்த இந்திரன் இறை வனை யணுகி நீ புணர்ச்சி தவிர்க என்றுனென்றும், இவன் மொழிப்படி இறைவன் புணர்ச்சி தவிர்ந்து கருப்பத்தை அவ்விந்திரனிடமே கொடுத்தானென்றும், இந்திரனிடத்தி னின்று முனிவர்கள் பெற்றுத் தங்களைப் பரிக்கமுடியாமை

யால் அக்கணியில் லோபித்து அருந்ததி யொழிந்த மனைவி யர்க ளிடமளித்தார்களென்றும், அவர்கள் சரவணப்பொய்கையி ல் பதுமப்பாயலில் விடுத்தார்களெனவும், அங்கு முருகவேள் ஆறுவடிவமாக அவதரித்திருந்தானெனவும், இந்திரன் இதனை மறந்து சண்டைக்கு வந்தானெனவும், முருகவேள் ஆறுருவும் ஒருருவாகி இந்திரனைப் பொருதுவென்று மீட்டும் ஆறுருவாகிச் சூரபன்மாவைக் கொல்லச் சென்றானென்று புராணங் கூறுகின்றதென் றெழுதியிருக்கின்றனர். பாரத முதலியவைகளில் இச்சரிதஞ் சிறிது மாறுபடக் கூறியிருத்தல் காண்க.

சேவடி படருஞ் செம்ம லுள்ளமொடு
நலம்புரி கொள்கைப் புலம்புரிந் துறையுஞ்
செலவுநீ நயந்தனை யாயிற் பலவுட
னன்னர் நெஞ்சத் தின்னசை வாய்ப்ப
இன்னே பெறுதிநீ முன்னிய வினையே

(ப-பை) சேவடி படரும் செம்மல் உள்ளமொடு-செவ்விய திருவடிகளிற் பற்றிய வயர்ந்த மனத்துடனும், நலம்புரி கொள்கை-இமமையில் நன்மையே செய்கின்ற கோட்பாட்டுடனும், புலம்புரிந்து உறையும்-ஞானச்செயலையே யுடையனாகி, (அவனைக் காணுதற்கு), செலவு நீ நயந்தனையாயின்-போதலை நீ விருமபினையாயின், நன்னர் நெஞ்சத்து இன் நசை-நல்ல நெஞ்சிற் பொருந்திய இனிய ஆசைகள் பலவுடன், வாய்ப்ப-பல வொருங்குபொருந்த, முன்னிய வினையே - நீ கருதிய செயலை, இன்னே பெறுதி-இப்பொழுதே பெறுவாய்.

(வி-ரை) இவ்வைந்து வரியும் ஒருதொடர். செவ்விய திருவடிகளில் பற்றிய வுயர்ந்த மனத்துடனும், இம்மையில் நன்மையே செய்கின்ற கோட்பாட்டுடனும், ஞானச்செயல் களை யுடையனாகியவனைக் காணுதற்குப்போதலே நீ விரும்பினையாயின் நல்ல நெஞ்சிற் பெரிநுந்திய இனிய வாசைகள் பல வொருங்குபொருந்த இப்பொழுதே அடைவாய் நீ கருதிய செயலை. இதனால்து அதிகாரியை விளக்கிற்று. அதாவது முருகவேளைத் தரிசித்துப் பயன்பெற விரும்பும் அதிகாரியானவன், சேவடி படருஞ் செம்மலுன்னத்தானாய் நலம்புரி கொள்கையையே இருத்தல்வேண்டும் என்பதாம் 'பலவுடல் நன்னர் நெஞ்சத்து இன்னசை வாய்ப்ப' என்பதற்கு, நீ முன் அடைந்த பல வுடலங்களிலும் வேண்டுமென்று கருதிக் கிடையாது கிடந்த பலவகை மனோபீஷ்டங்களையும் அடையப்பெற்று. 'இன்னே பெறுதிநீ முன்னிய வினையே' இப்பிறப்பிற் கருதியதனையும் இப்பிறப்பிலேயே எய்தப்பெறுவாய் என்றும் பொருள்கொள்ளலாம்.

செருப்புகன் நெடுத்த சேணுயர் நெடுங்கொடி
வரிப்புனை பந்தொடு பாவை தூங்கப்
பொருநர்த் தேய்த்த போரரு வாயிற்
றிருலீர் றிருந்த தீதுதீர் நியமத்து
மாடமலி மறுகிற் கூடற் குடவயி
னிருஞ்சேற் நகல்வயல் விரிந்துவா யவழிந்த
முட்டாட் டாமரைத் துஞ்சி வைகறைக்

கட்கமழ் நெய்த லூதி யெற்படக்
கண்போன் மலர்ந்த காமர் சுணைமல
ரஞ்சிறை வண்டி னரிக்கண மொலிக்குங்
சூன்மமர்ந் துறைதலுமுரிய னதாஅன்று.

(ப-ரை) செரு புகன்று எடுத்த-போரை வென்று தூக்கிய, சேண் உயர்-வானமளாவிய, நெடுங்கொடி-நீண்ட வெற்றிக்கொடியி னருகே, வரிப்புனை பந்தொடு - வரிந்து கட்டிய பந்துடனே, பாவை தூங்க-பாவையுந் தொங்க, பொருந்த தேய்த்த - பகைவரை யில்லாதாக்கியதனால், போர் அருவாயில்-போர்த்தொழி வில்லையான வாயிலையும், திரு வீற்றிருந்த-திருமகள் தங்கிய, தீதுதீர்-குற்றமற்ற, நியமத்து-கடைவீதிகளையும், மாடம் மலி மறுகில்-மாளிகைகள் மிகுதியாகவுள்ள வீதிகளையும் உடைய, கடல் குடவயின்-மதுரையின் மேற்றிசையில், அஞ்சிறை வண்டின் - அழகிய இறகுகளையுடைய வண்டுகளின், அரிக்கணம்-அழகிய கூட்டம், இருஞ்சேற்று அகல் வயல்-பதஞ்செய்தலாற் பயிரிடுதற்குச் சிறந்த சேறமைந்த அகலமான கழனிகளில், விரிந்து வாயவிழ்ந்த-முறுக்கவிழ்ந்து நன்றாய் விரிந்த, முள்தாள் தாமரை துஞ்சி-முட்களைத் தண்டி-லுடைய தாமரைமலர்களில் இரவு உறங்கி, வைகறை-விடியற்காலத்தே, கள்கமழ் நெய்தல் ஊதி-தேன்மணம் வீசுகின்ற நெய்தற்பூவில் இசைபாடி மொய்த்து, ஏற்பட-சூரியன் உதித்தவுடன், கண்போல் மலர்ந்த-கண்போல விரிந்த, காமர் சுணைமலர் - அழகிய சுணைகளிலுள்ள மலர்களை யடைந்து, ஒலிக்கும் - இசைபாடுகின்ற, சூன்று அமர்ந்து

உறைதலும் உரியன் - திருப்பரங்குன்றத்து எழுந்தருளி இருத்தலும் உரியன், அதன் அன்று-அதுவன்றி.

(வி-ரை) இப்பதினொரு னரியும் ஒருதொடர். போரை வென்று கட்டின வானமளாவிய ரீண்ட வெற்றிக்கொடியி னருகே, வரிந்து கட்டிய பந்துடனே பாவையுந் தொங்கப் பகைவரையில்லாதாக்கியதனால் போர்த்தொழில் இல்லையான வாயிலையும், திருமகள்தங்கிய குற்றமற்ற கடைவீதிகளையும், மாளிகள் மிகுதியாகவுள்ள வீதிகளையுமுடைய, மதுரையின் மேற்றிசையில் அழகிய இராகுகளையுடைய வண்டுகளின் அழகிய கூட்டம் பதஞ்செய்தலாற் பயிரிடுதற்குச் சிறந்த சேறு அமைந்த அகலமான கழனிகளில், முறுக்கவிழ்ந்து நன்றாய் விரிந்த முட்களைத் தண்டிலுடைய தாமரைமலர்களில் இரவு உறங்கி, விடியற்காலத்தே தேன்மணம் வீசுகின்ற நெய்தற் பூவிலே இசைபாடிமொய்த்துச் சூரியன் உதித்தவுடனே கண் போல் விரிந்த வழகிய களைகளிலுள்ள மலர்களை யடைந்து, இசைபாடுகின்ற திருப்பரங்குன்றத்து எழுந்தருளியிருத்த லும் உரியன். அதுவன்றி, 'பந்தும் பாவையும் தூக்கல்' என்பது பகைவரைப் பெண்டிராகக் கருதி மகளிர் விளையாடு மாறு கூடப்பட்டதென்க.

(1)

முதலாவது

திருப்பரங்குன்றம் சிறப்பு



படைத்தற்கும் காத்தற்கும் அழித்தற்கும் உரிமையுடைய ஒளியினையும், தாளினையும், கையினையு முடைய தெய்வயானையார் கணவன், குளிரந்த கடப்பமாலே அசையா நின்ற மார்பினையுடையவன், செங்காந்தட்கண்ணியைச் சூடிய திருமுடியுடையவன், வெற்றியும் புதும் உடையவனாகிய ஸ்ரீ முருகக்கடவுளைத் தலைமைபெற்ற உள்ளத்தோடு நீ விரும்பினையானால், வீடுபேற்றைத் தவறாமல் இப்பொழுதே பெறுவை. அது பெறுதற்கு அவன் யாண்டுறையுமென்னில் திருப்பரங்குன்றமார் துறைதலு முரியன்

[திருப்பரங்குன்றம்] இது மதுரைக்கு 3-நாழிகைவழி தூரத்தி லிருக்கின்றது. இது ஸ்ரீசுப்பிரமணியசுவாமிகள் பராசரர் புத்திரர்களைக் காத்தருளிய ஸ்தலம். ஸ்ரீசுப்பிரமணியசுவாமிகள் சூரராதியரைவென்று, தேவர்கள் சிறையை மீட்டு, அவர்களை விண்ணுலகத்திற் குடியேற்றியபோது, தேவேந்திரன் அவர் பராக்கிரமத்துக்கு மகிழ்ந்து, தன் புத்திரியாகிய தெய்வயானையம்மையை அவருக்குப் பாணிக்கிரஹணஞ் செய்துகொடுத்த ஸ்தலம். முருகா என்று மொழிந்தவரும் ஒரு பெண்ணின் கணவன் அதை யொழித்துத் தன் பெயர் கூறக் கற்பித்தும், அவள் கேளாமைக்காக அவள் கரத்தைச் சேதிப்ப, அக்கரம் ஸ்ரீமுருகப்பிரான் அருளால் வளரப்பெற்ற ஸ்தலம்.

இரண்டாவது திருச்சீரலைவாய்

(திருச்செந்தூரிலிருப்பன் என்ற பகுதி.)

வைந்துதி பொருத வடுவாழ்வரிநுதல்
வாடா மாலை யோடையொடு துயல்வரப்
படுமணி யிரட்டு மருங்கிற் கடுநடைக்
கூற்றத் தன்ன மாற்றநு மொய்ம்பிற்
கால்கிளர்ந் தன்ன வேழ மேல்கொண்
டைவே றுருவிற் செய்வினை முற்றிய
முடியொடு விளங்கிய முரண்மிகு திருமணி
மின்னுற ழிமைப்பிற் சென்னிப் பொற்ப
நகைதாழ்பு துயல்வருஉம் வகையமை பொலங்
சேண்விளங் கியற்கை வாண்மதி கவைஇ [குழை
அகலா மீனி னவிர்வன விமைப்பத்
தாவில் கொள்கைத் தந்தொழின் முடிமார்
மனனேர் பெழுதரு வாணிற் முகனே
மாயிருண் ஞால மறுவின் றி விளங்கப்
பல்கதிர் விரிந்தன் றெருமுக மொருமுக
மார்வல ரேத்த வமர்ந்தினி தொழுகித்
காதலி னுவந்து வரங்கொடுத் தன்றே யொருமுக

மந்திர விதியின் மரபுளி வழாஅ
 அந்தணர் வேள்வியோர்க் கும்மே யொருமுக
 மெஞ்சிய பொருள்களை யேமுத நாடித்
 திங்கள்போலத் திசைவிளக் கும்மே யொருமுகஞ்
 செறுநர்த் தேய்த்துச் செல்சம முருக்கிக்
 கறுவுகொ ணெஞ்சமொடு களம்பேட் டன்றேயொ
 குறவர் மடமகள் கொடிபோ னுசப்பின் [ருமுகங்
 மடவரல் வள்ளியொடு நகையுமர்ந் தன்றே யாங்
 முவீரு முகனு முறைநவின் றொமுகலி [கம்
 னாரந் தாழ்ந்த வம்பகட்டு மார்பிற்
 செம்பொறி வாங்கிய மொய்ம்பிற் சுடர்விடுபு
 வண்புகழ் நிறைந்து வசிந்து வாங்கு நிமிர்தோள்
 வீண்செலன் மரபி னையர்க் கேந்திய
 தொருகை உக்கஞ் சேர்த்திய தொருகை
 நலம்பெரு கலிங்கத்துக் குறங்கின் மிசையசைஇய
 அங்குசங் கடாவ வொருகை யிருகை [தொருகை
 ஐயிரு வட்டமொ டெஃகுவலந் திரிப்பவொருகை
 மார்பொடு விளங்க வொருகை
 தாரொடு பொலிய வொருகை
 கீழ்வீழ் தொடியொடு மீமிசைக்கொட்ப வொருகை
 பாடின படுமணி விரட்ட வொருகை
 நீநிற விசம்பின் மனிதுளி பெரழிய வொருகை

வானர மகளிர்க்கு வதுவை சூட்டவாங்கப்
பன்னிரு கையும் பாற்பட வியற்றி
அந்தரப் பல்லியங் கறங்கத் திண்காழ்
வயிரெழுந் திசைப்ப வால்வளை நரல
உரந்தலைக் கொண்ட வருமிடி முரசுமொடு
பல்பொறி மஞ்ஞை வெல்கொடி யகவ
விசம்பா ருக விரைசெலன் முன்னி
உலகம் புகழ்ந்த வோங்குயர் விழுச்சி
ரலைவாய்ச் சேறலு நிலைஇய பண்பே யதா அன்று.

(ப-ரை) வை துதி பொருத - கூரிய துனியினையுடைய
அங்குசத்தாற் குத்தப்பட்ட, வடு வாழ் - தழும்பு பொருந்
தின, வரி துதல்-சிந்துராக் கீற்றமைந்த நெற்றியில், வாடா
மாலே-கற்பக மாலையானது, ஓடை ஒடு - நெற்றிப்பட்டத்
துடன், துயல்வர-அசைய, படும் மணி-விலாப்புறங்களிற்
படுகின்ற மணிகள், இரட்டும் மருங்கின்-அடிக்கின்ற பக்கங்
களையும், கடுகடை - வேகமான நடையையும், கூற்றத்து
அன்ன-யமனை யொத்த, மாற்றரும் மொயம்பின்-பிறரால்
நீக்கமுடியாத பலத்தினையும் உடைய, கால்கினர்ந்து அன்ன-
காற்றுச். செல்வதுபோன்ற வேகத்தினையுடைய, வேழம்
மேல் கொண்டு - ஆண்யானை மீதேறி, ஐ வேது உருவின்
செய் வினை முற்றியு-தாமம் மசூடம் பதுமம் கிம்புரி கோட
கம் என்னும் ஐந்துவகையான, வேதுபாட்டுடன் செய்
தமைத்த, முடியொடு விளக்கி-முடியிற் பதிக்கப்பட்டுப்

முனிவர்களுக்குக் காவலாக, ஏந்தியது-எடுத்தது, ஒரு கை உக்கம் சேர்த்தியது-ஒருகை' இடுப்பினில் வைக்கப்பட்டது; ஒருகை அங்குசம் கடாவ-ஒருகை அங்குசத்தைச் செலுத்தா நிற்க, ஒருகை நலம் பெறு கலிங்கத்து குறங்கின்மிசை அசைஇயது-மற்றொருகை அழகுபொருந்திய ஆடையின் மீது தொடையிற் கிடந்தது, இருகை-மற்றிரண்டு கைகள், ஐயிரு வட்டமொடு-அழகிய பெரிய கேடகத்துடனே, எஃகு வலந்திரிப்ப - வாளாபுதத்தைச் சுழற்ற, ஒருகை மார்பொடு விளங்க-மற்றொருகை மார்பொடு பொருந்தி விளங்க, ஒரு கை-மற்றொருகை, தாரொடு பொலிய-மாலையொடு விளங்க, ஒருகை தொடியொடு மீமிசை கொட்ப-ஒருகையானது வாகு வலயத்துடன் மேலே சுழன்று களவேள்விக்கு முத்திரை காட்ட, கீழ்வீழ் ஒருகை பாடு இன் படு மணி இரட்ட-கீழே தொங்கவிட்ட வெருகை இனிய ஓசையைத் தருகின்ற மணியைக் களவேள்வியில் மாறி மாறி ஒலிக்க, ஒருகை ரீல் நிற விசும்பின் மலி துளி பொழிய - ஒருகை ரீலநிறமான ஆகாயத்தில் மிக்க மழையைப் பொழிய, ஒருகை வானர மகளிர்க்கு வதுவை சூட்ட-ஒருகை தெய்வமாதருக்கு மண மாலே அணிய, ஆங்கு அ பன்னிரு கையும்-அவ்வாறே அந் தப் பன்னிரண்டு கைகளும், பாற்பட இயற்றி - முகத்தின் செயல்களுக்கேற்பச் செய்து, அந்தரப் பல்லியம்-தேவதுங் துபிகள், கறங்க-முழங்க, திண் காழ் வயிர் எழுந்து இசைப்ப-முற்றின் கொம்பு ஊத, வால் வளை நால-வெள்ளிய சங்கு கள் முழங்க, உரம் தலைக்கொண்ட-வன்மையைத் தன்னிடத் தேகொண்ட, உரும் இடி முரசு ஒடு-இடியேற்றின் ஒளிபோ

லும் ஒவியினையுடைய முரசுடனே, பல் பொறி மஞ்ஞை-
பலபுள்ளிகளையுடைய மயிற்பறவை, வெல் கொடி அகவ-
வெற்றிக்கொடியிலிருந்துகவ, விசம்பு ஆளுக-வானவழியே
வழியாக, விரை செலல் முன்னி-வேகமாக எழுந்தருளுதலை
மேற்கொண்டு, உலகம் புகழ்ந்த-உயர்ந்தவர்களால் கொண்-
டாடப் படுகின்ற, ஒங்கு உயர் விழுச்சீர் - மிக்க சிறப்பினை
யுடைய, அலைவாய்ச் சேறலும்-நாமனாரலைவா பென்னுந்
திருச்செந்தூரை யடைதலும், நிலைஇய பண்பே - நிலையான
தன்மையாம், அதா அன்று-அதுவன்றி;

(வி-ரை) இந்நாற்பத்தெட்டு வரியும் -- ஒருதொடர்.
கூரிய நுனியினையுடைய அங்குசத்தாற் குத்தப்பட்ட தழும்பு
பொருந்தின சிந்தனாக் கீற்றமைந்த நெற்றியில், கற்பகமாலே
யானது, நெற்றிப்பட்டத்துடன் அசைய, விலாப்புறங்
களில் படுகின்ற மணிகள் அடிக்கின்ற பக்கங்களையும்,
கொடிய கொலைபுரிதலான செயலினையுடைய யமனையொத்த
பிறரால் நீக்கமுடியாத பலத்தினையும் உடைய காற்றுச்
செல்வதுபோன்ற வேகத்தினையுடைய யானைமீதேறித்
தாமம், மகுடம், பதுமம், கிம்புரி, கோடக மென்னும்
ஐந்துவகையான வேறுபாட்டுடன் செய்தமைத்த முடிகளிற்
பதிக்கப்பட்டுப் பிரகாசிக்கின்ற வொன்றொன்று நிறத்
தானும், அழகானும் மாறுபட்ட அழகிய வரதனங்கள்
மின்னலையொத்த வொளியுடனே சிரங்களில் விளங்கவும்,
ஒளி வீசப்பட்டு வகைவகையாக வமைந்த பொற்றகுண்ட
லங்கள் வானத்தில் விளங்குகின்ற வியல்பான வொளியினை

யுடைய பூரண சந்திரனைச்சூழ நீங்காத நக்சத்திரங்களைப் போல விளங்குவனவாக வொளிவிடவும், கெடாத சங்கற்பத் தோடுகூடின தமது பூசைத்தொழிலை முடிப்பவர்களின் மன திலே நேர்ந்து, அவரொதிரே தோன்றுகின்ற பிரகாசத்தை யுடைய முகங்களுள் ஒரு முகமானது பேரந்தகாரத்தைப் பொருந்திய வுலகத்தின் இருளினி் விளங்குமாறு பல கதிர் களை விரித்தது; மற்றொருமுகமானது பத்தர்கள் தன்புகழைக் கூறித்துதிக்க அவர்கள் விருப்பம்போல நடந்து, அன்பொடு மகிழ்ந்து வரங்களைக் கொடுத்தது; மற்றொரு முகம் மந்திர விதியின் முறையினிடத்துத் தவறுதலில்லாத பார்ப்பார் இயற்றும் யாகங்களைத் தீது வராதவண்ணம் ஞாபகத்தில் வைத்துக் காக்கும்; மற்றொரு முகமானது யாகமல்லாத மற்றைப் பொருள்களை மகிழ்வொடு தேடிச் சந்திரனைப் போலப் பத்துத்திசைகளிலும் விளங்கச் செய்யும்; மற்றொரு முகமானது எதிரிகட்கு வெற்றியாகச் சென்று கொண் டிருந்த போரை அழித்து, ஆகட்டுமென்று கறுவுதலைக் கொண்ட மனதுடனே பகைவரை அழித்துக் களவேள்வி செய்தது; மற்றொரு முகமானது வேடுவரின் மடப்பப் பொருந்திய மகளும், கொடிபோன்ற இடையினையுடைய இளம்பெண்ணுமாகிய வள்ளியம்மையுடன் சிரித்து விளை யாடுதலைச் செய்தது. அந்த ஆறு திருமுகங்களும் அத் தொழில்களை முறையாகச்செய்து வருதற்கேற்ப, முத்துவட மணிந்த அழகிய பெரிய மார்பினிலுள்ள சிவந்த மூன்று ரேகைகள் எய்திக்கிடக்கின்ற தனது வன்மையாலுண்டான சிறந்த புகழால் நிறையப்பெற்று, ஒளிவிட்டுப் பகைவ

ருடலங்களை ஆயுதங்களாற் பிளந்தெடுத்த வயர்ந்த தோள் களில் ஒருகையானது வானத்திற் செல்லு முறையினை யுடைய முனிவர்களுக்குக் காவலாக எடுத்தது; ஒருகை இடுப்பினில் வைக்கப்பட்டது; ஒருகை அங்குசத்தைச் செலுத்தாநிற்க, மற்றொருகை அழகுபொருந்திய ஆடையின்மீது தொடையிற் கிடந்தது; மற்றிரண்டு கைகள் அழகிய கேடகத்துடனே வாளாயுதத்தைச் சுழற்ற, மற்றொருகை மார்பொடு பொருந்தி விளங்க, இன்னொருகை மாலையொடு விளங்க, மற்றொருகை வாகுவலயத்துடன் மேலே சுழன்று களவேள்விக்கு முத்திரைகாட்ட, கீழே தொங்கவிட்ட மற்றொருகை இனிய வோசையைத் தருகின்ற மணியைக்கள வேள்வியில் மாறிமாறி யொலிக்க, ஒருகை நீலநிறமான ஆகாயத்தில் மிக்க மழையைப் பொழிய, ஒருகை தெய்வமாத ருக்கு மணமாலையணிய அவ்வாறே அந்தப் பன்னிரண்டு கைகளும், முகத்தின் செயல்களுக்குக் கேற்பச்செய்து, தேவ துந்துபிகள் முழங்க, முற்றிய கொம்பூத, வெள்ளிய சங்கு கள் முழங்க, வன்மையைத் தன்னிடத்தே கொண்ட இடியேற் றின் ஒலிபோலும் ஒலியினையுடைய முரசுடனே பல புள்ளி களையுடைய மயிற்பறவை வெற்றிக்கொடியிலிருந்து கூவ, வானவழியே வழியாக வேகமாக வெழுந்தருளுதலை மேற் கொண்டு உயர்ந்தவர்களாற் கொண்டாடப்படுகின்ற, மிக்க சிறப்பினையுடைய நாமநூரலைவா யென்னுந் திருச்செந்துரையடைதலும் அவற்கு நிலையான தன்மையாம்.

‘வைந்துதி’ ஆகுபெயராய் அங்குசத்தை யுணர்த்திற்று. தேவரணியும் மாலையான கற்பக மலர்மலை வாடா வியல்பின

தாதலின், 'வாடாமாலை' என்பதற்குக் கற்பகமாலை யென்றும். இவ்யாணே தேவயாணே யாதலின், வேகத்திற் காற்றினும் விரைவுடைய தின்மையான் இவ்யாணையின் நடைக்கு அதனை யுவமை கூறினார். நுதலும் மாலையும் ஓடையும் மணியும் வலியும் உடைய வேழமேற் கொண்டு என்க. எம்பெருமான் ஆறு திருமுகங்களை யுடையவனாதலின் வேறுவேறான மகுடங்களை அணிந்தவ னென்பார் 'ஐவேறுருவின்' என்றார். பன்னிரண்டு குண்டலங்களைப் பன்னிரண்டு காதுகளிலும் அணிந்திருத்தலை விளக்க 'வகை அமை பொலங் குழை' என்றார். குழை - காதணி. முகமாகிய பூரணமதியினருகில் காதணி முதலியவைகளிலுமுள்ள மணிகள், நட்சத்திரங்களைப்போல விளங்கின என்பார் 'வாண்மதி கவைஇ அகலாமீனின்' என்றார். 'நட்சத்திரங்கள்' என்றது சந்திரனருகிலுறும் உரோகணியாதிகளை. இவ்வாறுமுகங்களும் நினைப்பார் நினைவின் விளங்குவன வாதலின் 'மன நேர்பு எழுதருவாணிமுகன்' என்றார். இவர் எங்கும் மகாலீராகவேண்டிய முகமுதலியவைகளை எனகாலீராகவே கூறுதல் காண்க. இதைப் போலி என்று கொள்ளுவர் நன்னூலாரும் பின்னூலாரும். வெயிலைத்தருபவனும் முருகவேளே என்பான் 'பல்கதிர் விரிந்தன் றொருமுகம்' என்றும், இரப்பாரிரக்கும் பொருளெல்லாம் காப்பதின் றி அளிக்கும் வள்ளலுமவனே யென்பான். ஆர்வல ரேத்த வமர்ந்தினி தொழுநிக் காதலி னுவந்து வரங்கொடுத்தன்று' என்றும், யாகாதிபதியும் இப்பெருமானே யென்ன, அந்தணர் வேள்வி ஓர்க்கும் எம் சுப்பிரமணியனாதலின் அந்தணர் தலைவனென்று குறிக்க 'அந்தணர் வேள்வி

ஜார்க்கும்' என்றும், செபிப்பார் பாவத்தைப் போக்குவதாக
லின் வேதம் மந்திரமென்றும் பெயர்பெற்று, 'அந்தண
ரென்போ ரதவோர்' என்று கேட்கப்படுதலால் அந்தணர்
தரும நூன்முறை மாருதோர் ஐன்க. அந்தணரைக் காத்தல்
போலப் பிறரையுங் காத்தல் அவனுக்குக் கடனாதலின்,
'எஞ்சிய பொருள்' என்பதற்குப் பிறரையும் என்றும். இரக்
கத்துடன்நின்று இராட்சிப்பவனென்பான் 'திங்கள்போலத்
திசைவிளக்கும்' என்றும், ஒருமுகம் 'எஞ்சிய பொருள்களை
யேமுறநாடித் திங்கள்போலத் திசை விளக்கு' மென்பதற்கு,
இவ்விடத்து வழங்காத வேதங்களினும் நூல்களினுமுள்ள
பொருள்களை யாராய்ந்து, இருடிகள் மகிழும்வண்ணம் விளக்
கத் திங்களையொப்பத் திக்குக்களையெல்லாம் பிரகாசிக்கச்
செய்யும் என்று பொருள்கொள்ளுவார் ஆசிரியர் நச்சினுர்க்
கனியர். ஆராய்ந்து கூறினவனாயின் அவன் முற்றறிவனல்ல
னவன். ஏழுறல்-மகிழ்தல். எதிரியின் வெற்றியைக் கெடுத்
துப் பகைவரை யழிப்பவனென்றது துஷ்ட நிக்கிரக சிஷ்ட
பரிபாலனனும் இவனே ஆதலின் 'கறுவுகொ ணெஞ்சமொடு
செறுநர்த்தேய்த்து' என்றும்; சமம்-போர்; போகாதிபதியும்
இவனே யென்பான், 'வள்ளியொடு நகையமர்ந் தன்று'
என்றும்; முகத்தாற் செய்யும் செயலிற் சிறந்தது சிரித்த
லாதலி னின்பநிகழ்ச்சிக் கேற்ப, 'நகையமர்ந் தன்று' என்
றும்; உத்தம விலக்கணம் வாய்ந்த ஆண்பாலார்க்கு மாற்பி
னின்றும் மூன்றுரேகை தோளளவும் எய்திக்கிடத்த லுண்
மையின், 'செம்பொறி வாங்கிய தோள்' என்றும்; 'மொய்ம்
பிற் வண்புகழி' நிறைந்து சுடர்விடுபு வசிந்து வாங்குநிமிர்

தோள்' என்பதற்கு மொய்ம்பினை யுடைத்தாய் ஒளிவிட்டு நிறைந்து வளையவேண்டுமிடம் வளைந்து, நிமிரவேண்டுமிட நிமிர்ந்துமுள்ள தோளென்றுங் கூறுவர்.

அறவோரை யாள்வோனு மிவனென்பான் 'ஏந்திய தொருகை' என்றும்; பாகனின்றித் தானே யானையையோட்டிச் செல்கின்றவ னென்பான் 'அங்குசங் கடாவ' என்றும்; பரிசை பிடித்த கைக்கெதிர் கையிற்பிடிப்பது வாளாதலின் 'எஃகு' என்பதற்கு வாளென்றும். 'எஃகு' என்பதற்கு வேலென்று பொருளுளதாயினும் அது எறிகருவி யென வறிக. ஞானகுரவனு மிவனேயாதலின், ஞானமுத்திரையை யுடைய கையை 'மார்பொடு விளங்க' என்றும், வருஷாதிபதியும் இவனென்பான் 'ஒருகை நீனிற விசும்பின் மலி துளி யொழிய' என்றும் கூறியது காண்க. விசம்பு-மேகமுமாம். இதனுள் இடைப்பிறவராலா யுள்ளனவற்றைப் பிறர் கூற்றென்றறிந்தமைக. அவன் யானைமீதேறி முகங்களுங் கைகளு மிவ்வாறான தொழில்களைச் செய்யாநிற்ப, தூந்துபி யொலிக்கவும், கொம்பு முழங்கவும், சங்கு தழங்கவும், முரசு கறங்கவும், மயில் கூவவும், ஆகாயவழியாகச் சென்று, திருச்சீரலைவாயை அடைவதென்பென்க. "அது முன்வரு மன்று ஆன்றூர் துக்கின்" என்பது விதியாதலின், அன்று என்பது ஆன்று என்றாயது என்க. (2)

இரண்டாவது

திருச்சீரலைவாய் சிறப்பு



வேழமேற்கொண்டு ஆறுமுகங்களும் தொழில்களிடத் துச் செய்யும் முறைமைகளைப் பயின்று நடத்த, அவற்றிற் கேற்பத் தோள்கள் ஆங்காங்கு வளைந்தும் நிமிர்ந்துமிருக்கப் பன்னிருகையும் முகங்களின் பகுதியிலே படும்படி தொழில் செயது திருச்செந்தூர் என்னும் திருப்பதியேற எழுந்தருளு தலும் நிலைபெற்ற குணமாம்.

[திருச்சீரலைவாய்] இது திருநெல்வேலிக்குத் தெற்கே மூன்றுகாத தூரத்தில் சமுத்திரதீரத்திலுள்ளது. வியாச ரால் உபதேசிக்கப்பட்ட சுகப்பிரமரிஷியும், நாடதரால் உப தேசிக்கப்பட்ட வெள்ளையானையும் பூசித்து அனுக்கிரகம் பெற்ற ஸ்தலம்.

இது சுந்தமாதனம், சந்தைசலம், திருச்செந்தி, திருச் செந்தில், திருச்செந்தூர் என்னும் பெயர்களாலும் வழங்கி வருகின்றது.

தேவர்கள் இடர்களைப் போக்குவிக்கும் பொருட்டுச் சூரபன்மன், சிங்கமுகாசுரன், தாருகாசுரன், பாறுகோபன் முதலிய துஷ்டர்களாகிய அசுரர்களைச் சம்ஹரித்தபின் வீர வாகுதேவர், வீரகேசரி, வீரமாகேந்திரன், வீரமாகேச்சுரன், வீரபுரந்தரன், வீரராக்கதன், வீரமார்த்தாண்டன், வீரராத் தன், வீரதீரன், முதலிய நவவீரர்களும், பூதவீரர்களும், இலக்கவீரர்களும் படைவீடுகொண் டெழுந்தருளியிருந்த ஸ்தலம்.

முன்குவது

திருவாவினன்குடி

(திருவாவினன்குடியில் இருப்பன் என்றபகுதி.)

சீரை தைஇய வடுக்கையர் சீரோடு
 வல்ம்புரி புரையும் வானரை முடியினர்
 மாசற விமைக்கு முருவினர் மானி
 னுரிவை தைஇய லுன்கெடு மார்பி
 னென்பெழுந் தியங்கு மியாக்கையர் நன்பகற்
 பலவுடன் கழிந்த வுண்டிய ரிகலொடு
 செற்ற நீக்கிய மனத்தின ரியாவதுங்
 கற்றோ ரறியா வறிவினர் கற்றோர்க்குத்
 தாம்வரம் பாகிய தலைமையர் காமமொடு
 கடுஞ்சினங் கடிந்த காட்சிய ரிடும்பை
 யாவது மறியா வியல்பினர் மேவரத்
 துனியில் காட்சி முனிவர் முற்புகப்

(ப-ரை) சீரை தைஇய உடுக்கையர் - மாவுரியாற் சூழப்
 பெற்ற வுடையினரும், சீரோடு வல்ம்புரி புரையும் வால்
 நரை முடியினர்-சீருடனே வல்ம்புரியை யொத்த வெள்ளிய
 நரைமுடியினரும், மாசு அற இமைக்கும் உருவினர் - தவ
 வொளியாற் களங்கமின்றி விளங்கும் வடிவினரும், மானின்

உரிவை தைஇய-வெளி மானினுரிபோர்த்த, ஊன் கெடு
மார்பின்-தசையற்ற மார்புடன், என்பு எழீந்து இயங்கும்
யாக்கையர் - என்புகள்மேலே காணப்படுகின்ற உடவினரும்,
நல் பகல் பலவுடன் கழிந்த உண்டியர் - நல்ல தினங்கள் பல
கழித்துண்ணு முணவினரும், இகலொடு செற்றம்-பகையும்
கோபமும், நீக்கிய மனத்தினர்-இல்லாத மனத்தினரும்,
யாவதும் கற்றோர் அறியா அறிவினர்-எல்லாம் கற்றவர்களா
லும் அறியப்படாத வறிவினரும், கற்றோர்க்கு தாம் வரம்பு
ஆகிய தலைமையர்-கற்றோர்க்கெல்லாம் எல்லையாகிய முதன்மை
யினரும், காமமொடு கடுஞ்சினம் கடிந்த-பெண்ணுசையுடனே
பெருங்கோபத்தையும் ஒழித்த, காட்சியர்-தோற்றத்தினரும்,
இடும்பையாவதும்-துன்பமென்பன வனைத்தையும், அறியா
இயல்பினர்-தெரியாத இன்பவடிவினரும் ஆகிய, மேவர-(முன்
சொல்லிய சிறப்புக்க ளெல்லாம்) பொருந்த, துணி இல் காட்சி
முனிவர்-வெறுப்பற்ற தோற்றத்தினையுடைய முனிவர்கள்,
முன் புக-முன்னே செல்லவும்.

(வி-ரை) இப்பன்னிரண்டு வரியும் ஒருதொடர். 'சிறந்த
முனிவர்' என்பதை விளக்க, மரவுரி உடையும், மான்தோல்
உத்தரீயமும், நரைமுடியும், மாசறவிமைக்கும் உருவும், வற்
றிய மார்பும், என்பெழுந்த யாக்கையும், கழிந்த வுண்டியும்,
இகலொடு செற்ற நீக்கிய மனமும், கற்றோ ரறியா வறிவும்,
கற்றோருட்டலைமையும் காமமும், வெகுனியுமற்ற தோற்ற
மும், இடும்பை யென்பதில்லா ளியல்பும், துணியில் காட்சியும்
உடையவென்றனர். 'சீரை தைஇய வுடுக்கையர்' என்றது

அவரதுட்டுறவையும், 'வானரைமுடி' என்பது அவரது முதுமையும், 'மாசநீவிமைக்குமுருகுவம்' என்பது புறத்துய்மையையும், 'ஊன்கெடு மார்பின் என்பெழுந் தியங்கும் யாக்கையும்' என்பது உண்டி சுருங்குதலையும், 'நன்பகல் பலவுடன் கழிந்த உண்டி' என்பது உண்ணாவிரதத்தையும், 'இகலொடு செற்ற நீக்கிய மனம்' என்பது பரிசுத்தமான நினைவையும், 'கற்றோர் யாவது மறியா வறிவு' என்பது முற்றுணர்வையும், 'கற்றோர்த் தாம் வரம்பாகிய தலைமை' என்பது சகலகலை வல்லமையையும், 'காமமொடு கடுஞ்சினங் கடிந்த காட்சி' என்பது முக்குற்றமின்மையும், 'இடும்பையாவது மறியாவியல்பு' என்பது சதானந்தத் தன்மையையும், 'துனி இல் காட்சி' என்பது நித்திய திருத்தத் தன்மையையும் விளக்கியிருத்தல் காண்க. மரவுரியாற் சூழப்பெற்ற வுடையினரும், சீருடனே வெள்ளிய வலம்புரியை யொத்த வெள்ளிய நரைமுடியினரும், தவவொளியாற் களங்கமின்றி விளங்கும் உருவினரும், வெளி மாணுரிபோர்த்த தசையற்று மார்புடன் என்புகள் மேலே காணப்படுகின்ற உடவினரும், நல்ல தினங்கள் பல கழிந்துண்ணு முணவினரும், பகையுங் கோபமும் இல்லாத மனத்தினரும், எல்லாம் கற்றவர்களாலும் அறியப்படாத வறிவினரும், கற்றார்க்கெல்லாம் எல்லையாகிய முதன்மையினரும், பெண்ணுசையுடனே பெருங் கோபத்தினையும் ஒழித்த தோற்றத்தினரும், துன்பமென வளைத்தையும் தெரியாத கின்ப வடிவினரும் ஆகிய வெறுப்பற்ற தோற்றத்தினை யுடைய முனிவர்கள் முன்னே செல்லவும், நரைமுடிக்குச் சீராவது சிக்கு அழுக்கு முதலிய வில்லாத சீரென்க.

சுதிகட்டின அன்புபொருந்திய மனதினையுடைய இனிய
மொழியாளரான கந்தருவர்கள் இனிய நரம்புகளைத் தட்டி-
வாசிக்க என்பதாம்.

நுண்மையும் வெண்மையு முடையதாதலின் கந்தருவ
ருடையை, 'புகைமுகந் தன்ன மாசில், தூவுடை' என்றார்.
அது கற்பகமணிக்கும் ஆடையாதலின் 'தகை' ஆகுபெயராய்
மா லை யை யுணர்த்தியது. நின்று வாசிப்பவராதலின்
வினையை மாற்பொடு பொருந்த காடொடு சாத்தி என்றும்.
நல்லியாழ் முறுக்காணி வார்க்கட்டு நரம்பு முதலிய முறையா
யமைந்த யாழ் மென்மை மொழியினை யுடையராதலின் கந்
தருவர் 'மென்மொழி மேவலர்' என்னப்பட்டார்.

நோயின் றியன்ற யாக்கையர் மாலி
னவீர்தளிர் புரையு மேனிய ரவிர்தொறும்
பொன்னுரை கடுக்குந் திதலைய ரின்னகைப்
பருமந் தாங்கிய பணிந்தேந் தல்குன்
மாசின் மகளிரொடு மறுவீன் றி விளங்க

(ப-ரை) நோய் இன்று இயன்ற-நோயின்றி அமைந்த,
யாக்கையர்-உடலினரும், மாலின் அவிர் தளிர் புரையும் மேனிய
யர்-மாலினது விரிந்த தளிரையொத்த மேனியினரும், அவிர்
தொறும் பொன் உரை கடுக்கும்-விளங்குந்தொறும் பொன்
பொடியையொத்த, திதலையர்-தேமலினரும், இன்னகை-கான்
பதற்கினிய பிற்கையுடையவர்களும் ஆகிய, பருமம் தாங்கிய-
பதினொரு கோவைமணி வடமணிந்த, பணிந்து வந்து அல்

குல்-தாழ்ந்து உயர்ந்த அல்குவினையுடைய, மாசு இல் மகளி
ரொடு-குற்றமற்ற பெண்களுடன், மறு இன்றி விளங்க-குற்ற
மின்றி விளங்காநிற்க.

(வி-ரை) இவ்வைந்து வரியும் ஒரு தொடர். நோயின்றி
அமைந்த வுடவினரும், மாவினது விரிந்த தனிரையொத்த
மேனியினரும் விளங்குந்தோறும், பொற்பொடியை யொத்த
தேமவினரும், காண்பதற்கினிய பற்களை யுடையவர்களும்,
பதினொருகோவை மணிவடமணிந்த தாழ்ந்து உயர்ந்த வல்
குவினரும் ஆகிய குற்றமற்ற பெண்களுடன் என்பதாம்.

குற்றம் இன்றி விளங்காநிற்க, 'இன்னகைப் பருமந்தாக்
கிய' என்றார். கட்கினிய ஒளியினையுடைய பருமம் என்றுங்
கூறலாம். *

கடுவோ டொடுங்கிய தூம்புடை வாலெயிற்
றழலென வுயிர்க்கு மஞ்சிவரு கடுந்திறற்
பாம்புபடப் புடைக்கும் பல்வாரிக் கொடுஞ்சிறைப்
புள்ளணி நீள்கொடிச் செல்வனும்

(ப-ரை) கடுவோடு-விடத்துடனே, ஒடுங்கிய-உறைக்குள்
ளடங்கிய, தூம்பு உடை-துவாரத்தினையுடைய, வால் எயிற்று-
(காளி காளாத்திரி யமன் யமதுதி என்னும்) வெள்ளிய பற்
களையும், அழல் என-தீயையொப்ப, உயிர்க்கும் - மூச்சுவிடு
கின்ற, அஞ்சி வரு கடுந்திறல் - காண்பார்க்கு அச்சந்தரும்
மிக்க வன்மையினையும் உடைய, பாம்பு-பாம்பானது, பட
புடைக்கும்-சாக அடிக்கும், பல் வரி கொடுஞ்சிறை-பல்வரி
யமைந்த வளைந்த இறகினையுடைய, புள் அணி நீள் கொடி-

கருடவடிவம் அழகாக எழுதப்பெற்ற நீண்ட கொடியினை யுடைய, செல்வனும்-திருமாலும்.

(வி-ரை) இந்நான்குவரியும் ஒருதொடர். விடத்துடனே உறைக்குள் ளடங்கிய துவாரத்தினையுடைய காளி காளாத் திரியமன் யமதுதியென்னும் நான்கு வெள்ளிப்பற்களையும், தீயை யொப்ப முச்சுவிகென்ற, காண்பார்க்கு அச்சந்தரும் மிக்க வன்மையினையும் உடைய பாம்பானது சாக அடிக்கும் பல வரியல்மந்த, லீளந்த, இறகினையுடைய கருடவடிவம் அழகாக எழுதப்பெற்ற நீண்ட கொடியினையுடைய திருமாலும் என்ப தாம்.

வெள்ளேறு வலவயி னுயரிய பலர்புகழ்தி ணிதோ ளுமையமர்ந்து விளங்கு மிமையா முக்கண் மூவெயின் முருக்கிய முரண்மிரு செல்வனும்

(பு-ரை) வெள் ஏறு-வெள்ளிய இடபத்தினை, வலவயின் உயரிய-வெற்றிதரும் போரினிடத்தே தூக்கிக் கட்டியவனும், பலர் புகழ் திணி தோள்-பலராலும் புகழப்படுகின்ற தினந்த தோள்களை யுடையவனும், உண் அமர்ந்து விளங்கும்-உமா தேவி பொருந்தியிருக்கின்ற இடப்புறத்தையும், இமையா முக்கண்-இமைக்கூத மூன்றுகண்களையும் உடைய, மூ எயில்-மும்மதில்களை, முருக்கிய-அழித்த, முரண் மிரு செல்வனும்-வன்மை மிக்கவனுமான உருத்திரனும்.

(வி-ரை) வெள்ளிய இடபத்தினை வெற்றியைத்தரும் போரினிடத்துத் தூக்கிக் கட்டியவனும், பலராலும் புகழப்

படுகின்ற திணிந்த தோள்களை யுடையவனும், உமாதேவி பொருந்தியிருக்கின்ற இடப்புறத்தை யுடையவனும், இமைக்காத மூன்று கண்களையுடையவனும், மும்மதில்களை அழித்த வன்மை மிக்கவனுமான உருத்திரனும் என்பதாம்.

நூற்றுப்பத் தடுக்கிய நாட்டத்து நூறுபல்
வேள்வி முற்றிய வென்றடு கொற்றத்
தீரிரண் டேந்திய மருப்பி னெழினடைத்
தாழ்பெருந் தடக்கை யுயர்த்த யானை
எருத்த மேறிய திருக்கிளர் செல்வனும்

(ப-ரை) நூற்றுப்பத்து அடுக்கிய-ஆயிரமென்று அடுக்கப்பெற்ற, நாட்டத்து-நயனங்களையும், நூறு பல் வேள்வி முற்றிய-நூறுகிய பல யாகங்களைச் செய்து முடித்த, வென்று அடு கொற்றத்து - வென்றதனால் அடுத்த வெற்றியினையும், ஏந்திய ஈரிரண்டு மருப்பின்-வளைந்துயர்ந்து ஏந்தியதுபோலக் காணப்படுகின்ற நான்கு கொம்புகளையும், எழில் நடை-அழகிய நடையினையும், தாழ்பெரும் தடக்கை-நிலத்திற் பீடுமாறு நீண்டு பருத்த துதிக்கையினையும் உடைய, உயர்த்த யானை-உயர்த்த யானையினது, எருத்தம் ஏறிய-கழுத்திலேறிய, திருக்கிளர் செல்வனும்-திருமகள்விலாசம் பொருந்திய இந்திரனும், திருக்கிளர் அழகு விளங்குகின்ற என்றுமாம்.

(வி-ரை) இவ்வைந்துவரியும் ஒருதொடர். 'அடு' முதலிலைத் தொழிற்பெயர். இனி, வென்றடு கொற்றத்து-வென்று கொல்கின்ற வெற்றியென்பாரு முளர். வென்ற

பின்னர் கொல்லுதல் எங்கனநிகழும். ஆயிரமென்று அடுக்கப்பெற்ற நயனங்கனையும், நூறுகிய பல யாகங்களைச் செய்து முடித்த வென்றதனால், அடுத்த வெற்றியினையும், வளைந்து உயர்ந்து ஏந்தியதுபோலக் காணப்படுகின்ற நான்கு கொம்புகளையும், அழகிய நடையினையும், நிலத்திற்படுமாறு நீண்டு பருத்த துதிக்கையினையும் உடைய வுயர்ந்த யானையினது கழுத்திலேறிய, திருமகள் விலாசம் பொருந்திய இந்திரனும் என்பதாம். 'உயர்த்த' வலித்தல் என்னுஞ் செய்யுள் விகாரம்.

நாற்பெருந் தெய்வத்து நன்னகர் நிலைஇய
உலகங் காக்கு மொன்றுபுரி கொள்கைப்
பலர்புகழ் மூவருந் தலைவ ராக
ஏழுநூலந் தன்னிற் றேன்றித்
தாமரை பயந்த தாவி லாழி
நான்முக வொருவற் சுட்டிக் காண்வரப்

(ப-ரை) நால் பெரும் தெய்வத்து - நேர்திசைக் காவலரான இந்திரன் யமன் வருணன் குபேரன் என்னும் தேவர்களின், நல் நகர் நிலைஇய-நல்ல நகரங்களை புறப்பாட்டெல்லையாகவுடைய, 'உலகம் காக்கும்' - உலகங்களைக் காக்கின்ற, ஒன்று புரி கொள்கை-ஒற்றுமைத்தன்மை பொருந்திய, பலர்புகழ் மூவரும் தலைவர் ஆக-பலராலும் புகழப்படுகின்ற முன்கூறிய, அரி அரன் இந்திரன் என்னும் மூன்றுபேர்களும் முதன்மையாளராகவர, ஏழுநூல் நூல்தன்னில் தோன்றி-

மகிழ்ச்சியைத் தருகின்ற உலகினிடத்து வந்து, தாமரை பயந்த-நாராயணனது உந்திக்கமலமளித்த, தாவு இல் ஊழி-கெடாத, ஊழிகால வுயிர்வாழ்க்கையை யுடைய, நான்முக ஒருவன் சுட்டி காண்வர-நான்முகனாகிய வொருவன் நிமித்தமாகத் தன்னை வந்து காணும்வண்ணம்.

(வி-ரை) இவ் வாறுவரியும் ஒருதொடர். நேர்திசைக் காவலரான இந்திரன் யமன் வருணன் குபேரனென்னும் தேவர்களின் நல்ல நகரங்களைப் புறப்பாட்டெல்லையாகவுடைய உலகங்களைக் காக்கின்ற வொற்றுமைத்தன்மை பொருந்திய பலராலும் புகழப்படுகின்ற முன்கூறிய அரி அரன் இந்திரன் என்னும் முன்றுபேர்களும் முதன்மையாளராகவா, மகிழ்ச்சியைத் தருகின்ற வுலகினிடத்து வந்து, நாராயணனது உந்திக்கமலமளித்த கெடாத ஊழிகால வுயிர்வாழ்க்கையை யுடைய நான்முகனாகிய வொருவன் நிமித்தமாகத் தன்னை வந்து காணும்வண்ணம் என்பதாம்.

‘பலர்புகழ் மூவர்’ என்பது புள்ளணி நீள்கொடிச் செல்வனையும், மூவெயின் முருக்கிய முரண்மிகு செல்வனையும், யானை யெருத்த மேறிய திருக்களர் செல்வனையும் என்க. இதனை வேறு கூறுவாருமுளர். நான்முகனாகிய ஒருவன்நிமித்தம் என்றதன் விவரம்: திருப்பரங்குன்றத்து இந்திரன் மகளான தேவயானை அம்மையின் திருக்கலியாணகாலத்தில் முருகவேள் தன் திருக்கையிலுள்ள வேலைப் பார்த்து, நமக்கு எல்லாந்தந்தது இந்த வேல் என்றவுடன் அதுகேட்ட மாமன் இவ்வேலுக்கு இந்நிலைமை என்னுலன்றோ வந்ததென்றானாக,

நங்கையில் வேலுக்கு நீ கொடுப்பதொரு சத்தியுண்டோ வென்று சீறி, இவ்வாறு கூறிய நீ மண்ணிடைச் செல்வாயென்று சுபித்தானும். அச்சாபத்தை யொழிப்பிக்கவே அரி அரன் இந்திரனாகிய மூவரும் காணுதற்குப் பிறருடன் வந்தனரென வறிக.

பக்லிற் றேன்று மிகலில் காட்சி

நால்வே நியற்கைப் பதினொரு மூவரோடு

(ப-ரை) பகலில் தோன்றும்-சூரியப் பிரகாசம்போலக் காணப்படுகின்ற, இகல் இல் காட்சி-மாறுபாடற்ற தோற்றத்தினையும், நால் வேறு இயற்கை - நான்காகிய வேறுபட்ட தன்மையினையுமுடைய, பதினொரு மூவரோடு - முப்பத்து மூவருடனே.

(வி-ரை) இவ்விரண்டுவரியும் ஒருதொடர். சூரியப் பிரகாசம்போலக் காணப்படுகின்ற மாறுபாடற்ற தோற்றத்தினையும், நான்காகிய வேறுபட்ட தன்மையினையுமுடைய முப்பத்துமூவருடனே என்பதாம்.

தேவர்கள் நான்கு பிரிவினர் ஆதலின் 'நால்வே நியற்கை' என்றார். அவராவார்: ஆதித்தியர் - பன்னிருவர், உருத்திரர் - பதினொருவர், வசுக்கள் - எண்மர், மருத்துவர் - இருவர், ஆக முப்பத்துமூவர். ஆதித்தியர், உருத்திரர், வசுக்கள், மருத்துவர் என நான்கு பிரிவினர். ஒவ்வொருவருக் கொவ்வொரு கோடியாக முப்பத்து முக்கோடியாவர். அதாவது: ஆதித்தியர் - பன்னிருகோடியர், உருத்திரர் - பதினொருகோடியர், வசுக்கள்-எட்டுக்கோடி.

யர், மருத்துவர்-இரண்டுகோடியார் ஆக முப்பத்துமூக்கோடியார். 'பகலில் தோன்றும் இகலில் காட்சி' என்பதற்கு அவர் இவரெனய் பகுக்குங்கா லுண்டாகின்ற வேறுபடாத ஒரு தன்மையான காட்சியின ரென்றும் பொருள்கொள்ளி னிழுக்காது.

ஒன்பதிற் றிரட்டி யுயர்நிலை பெறீஇயர்
மீன்பூத் தன்ன தோன்றலர் மீன்சேர்பு
வளிகிளர்ந் தன்ன செலவினர் வளியிடைத்
தீயெழுந் தன்ன திறலினர் தீப்பட
உருமிடித் தன்ன குரலினர் விழுமிய
உறுகுறை மருங்கிற் றம்பெறுமுறை கொண்மார்
அந்தரக் கொட்பினர் வந்துடன் காணத்
தாவில் கொள்கை மடந்தையொடு சின்னாள்
ஆவி னன்குடி யசைதலு முரிய னதா அன்று.

(ப-ரை) ஒன்பதிற்கு இரட்டி-பதினெண் வகையான, உயர் நிலை பெறீஇயர்-உயர்ந்த நிலைபெற்ற கணங்க ளென்பவர்கள், மீன் பூத்து அன்ன தோன்றலர்-நட்சத்திரங்கள் உதித்தாற்போன்ற தேர்த்துத்தை யுடையவர்களும், மீன் சேர்பு-கடலினிடத்து, வளி கிளர்ந்து அன்ன - காற்றெழுந்தாற் போன்ற, செலவினர்-நடையினை யுடையவர்களும், வளியிடை தீ எழுந்து அன்ன திறலினர்-காற்றினிடத்து நெருப்பெழுந்தாற்போன்ற வன்மையுடையவர்களும், தீ பட உரும் இடித்து அன்ன-தீயுண்டாக இடியிடித்ததும் போன்ற, குரலி

னர்-தொனியினை யுடையவர்களும் ஆகி, காண்வா-அழகுடன் கூடிவரவும், தடவிழுமிய பெறுமுறை-தங்கள் சிறந்த தொழில் களை (முன்போலப்) பெறுமுறைமையை, குறை உறு மருங்கில் கொண்மார்-குறைவேண்டி நின்று பெருங்கூற்றானே கொள்ளும்படி, அந்தரம் கொட்பினர்-வானத்திற் சுழன்று வருவாராயுள்ளாரோடு, வந்து உடன் காண-மேற்கூறிய மூவருந் தன்னைவந்து காணும்வண்ணம், தாவு இல் கொள்கை-கெடாத அறக் கற்பினையுடைய, மடந்தையொடு-தெய்வயானை அம்மையுடன், சிலநாள் ஆவினன் குடியில்-சிலகாலம் ஆவினன் குடியில், அசைதலும் உரியன்-எழுந்தருளி இருத்தலையும் உரியன் (உடையன்), அதான்று-அதுவன்றி.

(வி-ரை) இவ்வொன்பது வரியும் ஒருதொடர். பதினெண் வகையான உயர்ந்த நிலைபெற்ற கணங்க ளென்பவர்கள், மூவரும் தேவரும் முருகவேளிடம் தங்குறை முடிப்பான் போதலையுணர்ந்து, தாமுந் தங் குறைபெறுதற்சு, உடன்போயினர். எவ்வாறென்னின்? நட்சத்திர முதித்தாற் போன்ற தோற்றத்தை யுடையவர்களும், கடலினிடத்துக் காற்றெழுந்தாற்போன்ற நடையினை யுடையவர்களும், காற்றினிடத்துத் தீயெழுந்தாற்போன்ற வன்மையுடையவர்களும், தீயுண்டாக விடியிடித்தாற்போன்ற தொனியுடையவர்களும், ஆகிப் பெரிதாகிய பிரமன் சாபத்தை யொழித்தலாகிய குறை முடிக்கவரும் தேவராகுநிற் செவ்வேளிடத்துத் தாம்பெற விரும்பியவற்றைப் பெறும்பொருட்டு, வானத்திற் சுழன்று வருவாராயுள்ளாரோடு மேற்கூறிய மூவரும் வந்து, தன்னை

வந்து காணும்வண்ணம், கெடாத அறக் கற்பினையுடைய தெய்வயானை யம்மையுடன் சிலகாலம் திருவாவின்ன்குடி யில் எழுந்தருளி யிருத்தலையும் உரியன், அதுவன்றி என்பதாம்.

பதினெண் கணங்களாவார்: “அமரர், சித்தர், அசுரர், தைத்தியர், கருடர், கின்னரர், கிருதர், கும்புருடர், கார்தரு வர், இயக்கர், விஞ்சையர், பூதர், பசாசர், அந்தரர், முனிவ ராக ஆகாயவாசியர் யோகபூமியரெனப் பாகுபட்டன பதி னெண்கணமே” என்னும் பிங்கலத்தாலுணர்க. ‘மீன்’ ஆகு பெயராய்க் கடலை யுணர்த்திற்று. அதுவன்றி, ‘முனிவர் முற் புக டென்மொழி மேவலரின் னரம்புரை மாசின் மகளிரோடு மறுவின்றி விளங்கப் புள்ளணி நீள்கொடிச் செல்வனும், மூவையின் முருக்கிய முரண்மிகு செல்வனும், யானையெரு த்தமேறின திருக்கிளர் செல்வனும் ஆகிய பலர் புகழ் மூவ ருந் தலைவராக பதினொரு மூவரோடு ஒன்பதிறற்றி ரட்டி யுயர் நிலை பெறீஇயர் அந்தரக் கொடபினர் வந்துடன் காண மடந்தையோடு சின்ன ளாவின்ன்குடி யடைதலு முரியன்” என்று முடிக்க.

மூன்றாவது

திருவாவினன்குடி சிறப்பு



பலரும் புகழும்படியான திரிமூர்த்திகளும் தலைவராக வேண்டி, அதற்குக் குறைபாடுண்டாக்கின பிரமனைப் பழைய நிலையில் நிறுத்தக்கருதி, திருமாலும், உருத்திரரும், தேவேந்திரனும், ஆதித்தரும், வசுக்களும், மருத்துவரும், பதினெண்கணங்களும் வந்து தன்னைக் காணும்படி திருவாவினன்குடியில் அமர்ந்துறைதலும் உரியன்.



[திருவாவினன்குடி] இது பழநிமலை அடிவாரத்திலிருக்கின்றது. இலட்சுமிதேவி, காமதேனு, சூரியன், பூமிதேவி, இடி முதலியோர் ஆதித்துப் பேறுபெற்ற ஸ்தலம்.

நான்காவது

திருவேரகம்

(திருவேரகத்து இருப்பன் என்ற பகுதி.)

இருமூன் மெய்திய வியல்பினின் வழாஅ
திருவார்ச் சுட்டிய பல்வேறு தொல்குடி
அறுநான் கிரட்டி யிளமை நல்லியான்
டாறினிற் கழிப்பிய வ்றனவில் கொள்கை
மூன்றுவகைக் குறித்த முத்தீச் செல்வத்
திருபிறப் பாளர் பொழுதறிந்து நுவல
வொன்பது கொண்ட மூன்றுபுரி நுண்ணான்
புலராக் காழகம் புலர வுடிஇ
யுச்சிக் கூப்பிய கையினர் தற்புகழ்ந்
தாமெழுத் தடக்கிய வருமறைக் கேள்வி
நாவியன் மருங்கி னவிலப் பாடி
விரையுறு நறுமல ரேந்திப் பெரிதுவந்
தேரகத் துறைதலு முரிய னதாஅன்று

(ப-ரை) இருமூன்று எய்திய - ஆரூரகப் பொருந்திய,
இயல்பினின் வழாஅது-இலக்கணத்தில் தவறாது, இருவச்
சுட்டிய - மாதா பிதாக்களை நன்கு மதிக்கின்ற, பல் வேறு
தொல் சூழி-பல வேறுவகைப்பட்ட பழங்கூழுகளிற் பிறந்த,

அறுநான்கு இரட்டி-நாற்பத்தெட்டான, இளமை நல்யாண்டு-
 இளமைக்குரிய நல்யாண்டுகளை, ஆறினில் கழிப்பிய-வேதவழி
 யிலே கழித்த, அறன் நவில் கொள்கை-தருமநூல் கூறும்
 இல்லறக் கோட்பாட்டினை யுடையாராய், மூன்று வகை
 குறித்த - மூன்றுவிதமாக வுரைக்கப்பெற்ற, முத்தி செல்
 வத்து - திரியாக்கினியான சம்பத்தினையுடைய, ஒன்பது
 கொண்ட மூன்றுபுரி நுண் ஞாண்-இருபத்தேழு இழைக
 ளாகிய நுண்ணிய பூணு நூலணிந்த, இரு பிறப்பாளர்-
 (மாதரு கருப்பத்திற்போல மந்திர கருப்பத்திலும் புகுந்து
 வந்தமையால்) இருபிறப்பினை ஒருபிறவியிலே யெய்திய,
 துவீசர் என்னும் பிராமணர்கள், புலரா காழகம் புலர
 உடஇ-உலராதவாடையை உடலிலேயே யுலறுமாறு உடுத்து,
 அருமறை ஆறெழுத்து அடக்கிய கேள்வி-அரிய வேதங்
 கூறும் சடாசூதர மந்திரத்தினை, நா இயல் மருங்கில்-நாக்ருப்
 புடைபெயரும்வண்ணம், நவிலப்பாடி - தொனினிளங்க வுச்
 சரித்து, விரை உறு-மணம் பொருந்திய, நறு மலர்-நல்ல
 பூக்களை, ஏந்தி-எடுத்தருச்சித்து, உச்சி கூப்பிய - தலைமீது
 குவிக்கப்பெற்ற, கையினர்-கைகளை யுடையாராய் பொழு
 தறிந்து, தற்புகழ்ந்து துவல-காலமறிந்து தன்னைப் புகழ்ந்து
 துதிக்க, பெரிது உவந்து-மிகவும் மகிழ்ந்து, ஏரகத்து உறைத
 லும் உரியன்-திருவேரகத்தில் எழுந்தருளி யிருத்தலையும்
 உரியன், அதான்-அதன்றி.

(வி-ரை) இப்பதின்மூன்று வரியும் ஒருதொடர். இரு
 மூன்றெய்திய இயல்பு, ஒதல்-ஒதுவித்தல், வேட்டல்-வேட்

பித்தல், சுதல்-ஏற்றல் என்பனவாம். நாற்பத்தெட்டியாண்டு பிரமசரியநிலையில் நின்ற சிறந்த வந்தணரென்று குறிக்க, 'அறுநான் கிரட்டி யாண்டுநல் ளிளமை ஆறினில் கழிப்பிய' என்றார். பிரமசரியத்திற் கெல்லை கூறினாராதலின், 'அறன் நலில் கொள்கை' என்பதற்கு இல்லறக் கோட்பாடென்றும். அக்கினி ஒன்றாயினும் மூன்று குண்டங்களில் மூன்றுவிதமான பெயருடன விளங்குதலின் 'மூன்றுவகைக் குறித்த முத்தீச் செல்வம்' என்றும் கூறினார். மூன்றுவகையான: ஆகவனீயம், தெக்காக்கினி, காருகபத்தியம் என்பன. இவைகளி னிருப்பிடமான குண்டங்கள் சதுரமும் முக் கோணமும், அர்த்தசந்திர வடிவுமாக வுள்ளன என்ப. முத் தீச் செல்வத்தினையும் ஒன்பதுகொண்ட மூன்றுபுரி துண் ஞாணினையும் புலராக் காழகத்தினையும் உச்சி கூப்பிய கையினையும் உடைய இருபிறப்பாளர் தற்புகழ்ந்து 'ஆறெழுத் தடக்கிய வருமறைக் கேள்வியை, நாவியன் மருங்கில் நலிலப் பாடி, விரையுறு நறுமல ரேந்தி நுவலப் பெரிதுவந்து' ஏரகத் துறைதலு முரியனென்றும் கொண்டு முடிக்கலாம். 'ஆறெழுத் தடக்கிய வருமறைக் கேள்வி' என்பதற்கு, ஆறெழுத்தினைத் தன்னிடத்தே அடக்கியிருக்கின்ற கேட்டற் கரிய மறைய உச்சரிக்கப்படும் மந்திரத்தை, என்று பொருள் கூறுதலுங் கூடும். இது முன்னையோர் முறை.

ஆறாகப் பொருந்திய விலக்கணத்திற் தவறாது மாதா பிதாக்களை நன்கு மதிக்கின்ற பல வேறுவகைப்பட்ட பழங் குடிகளிற் பிறந்த நாற்பத்தெட்டான இளமைக்குரிய நல்ல

யாண்டுகளைப் பிரமசரியத்திற்போக்கி, வேதவழியிலேகழித்த தர்மநூல்கூறும் இல்லறக் கோட்பாட்டினராய் மூன்றுவிதமாக வுமைக்கப்பெற்ற திரியாக்கினியான சம்பத்தினையுடைய இரு பத்தேழிழைகளாலாகிய நுண்ணிய பூனூலணிந்த மாதுரு கருப்பத்திற்போல் மந்திர கர்ப்பத்திலும் புகுந்து வந்தமையால் இருபிறப்பினை யொருபிறையிலேயே பெற்ற துவிச ரென்னும் பிராமணர்கள் காலமறிந்து துதிக்க, உலராத வாகூடையே யுடலிலேயே யுலருமாறு உடுத்து அரிய வேதங் கூறுஞ் சடாகூடர மந்திரத்தினை நாக்குப் புடைபெயரும்வண்ணம் தொனிவிளங்க வுச்சரித்து, மணம்பொருந்திய நல்ல பூக்களையெடுத்தருச்சித்து அருச்சித்துத் தலைமீது குவிக்கப் பெற்ற கைகளையுடையாராய், தன்னைப் புகழ்ந்து துதிக்க மிகவும் மகிழ்ந்து திருவேரகத்தி லெழுந்தருளி யிருத்தலையும் உரியன் அதுவன்றி என்பதாம்.

இலக்கணத்தின் வழுவாத குடியிற் பிறந்த கழிப்பிய கோட்பாட்டினையும், செல்வத்தினையும் உடைய இருபிறப்பாளர் நுவன்று உடுத்து, துதித்து, உச்சரித்து, அருச்சித்து நுவல மகிழ்ந்து அசைதலும் உரியன் என்று முடிக்க. (4)

நான்காவது

திருவேரகச் சிறப்பு



இருபிறப்பாளர் நீராடுங்கால் தோய்க்கப்பட்ட கலிங்கம் உடம்பிலே கிடந்து புலர உடுத்து, மணமிசூர்த நறுமலரையேந்திக் கூப்பிய கையராய் நனிலப்பாடி, வழிபடுகால மறிநது தோத்திரங்களைக் கூற, அதற்குப் பெரிது மகிழ்ந்து திருவேரகத்து அமர்ந்துறைதலு முரியன்.



[திருவேரகம்] இது கும்பகோணத்துக்கு 2-நாழிகை வழி தூரத்தி லிருக்கின்றது. சாமிமலை என்னும பெயர் பெற்று வழங்கி வருகிறது.

பிரமதேவன் சிவதரிசனஞ் செய்துவரும் மார்க்கத்தில் ஸ்ரீ பாலசுப்பிரமணியக்கடவுளைக் கண்டு வந்தனஞ் செய்யாதேக, அவர் பிரமனை யழைத்துப் பிரணவத்திற்குப் பொருள் கேட்க, அவன் விடை கூறுமையற்றிச் சிரசிற் குட்டிச் சிறையிட்டுத் தாமே சிருட்டித்தொழிலை நடத்த, சிவபெருமான் அங்குத் தோன்றிப் பிரமன் சிறையை நீக்கச்சொல்லியும் விடாது, பிறகு விடுத்துச் சிவபிரானுக்குப் பிரணவத்தை அபிதேசித்த ஸ்தலம்.

ஐந்தாவது

குன்றுதோடல்



(குன்றுகள் தோறும் விளையாடியிருப்பன் என்ற பகுதி)

பைங்கொடி நறைக்கா யிடையிடுபு வேல
 னம்பொதிப் புட்டில் விரைஇக் குளவியொடு
 வெண்கு தாளந் தொடுத்த கண்ணிய
 ன்றுஞ்சாந் தணிந்த கேழ்கிளர் மார்பிற்
 கொடுத்தொழில் வல்லிற் கொலைஇய கானவர்
 நீடமை விளைந்த தேக்கட் டேறற்
 குன்றகச் சிறுகுடிக் கிளையுடன் மகிழ்ந்து
 தொண்டகச் சிறுபறைக் குரவை யயர
 விரலுளர்ப் பவிழ்ந்த வேறுபடு நறுங்காற்
 குண்டுசுனை பூத்த வண்டுபடு கண்ணி
 இணைத்த கோதை யணைத்த கூந்தன்
 முடித்த குல்லை யிலையுடை நறுமீபூச்
 செங்கான் மராஅத்த வாலிண ரிடையிடுபு
 சுரும்புணத் தொடுத்த பெருந்தன் மாத்தழை
 திருந்துகா முல்கு றிளைப்ப ஷாதி
 மயில்கண் டன்ன மடநடை மகளிரோடு

செய்யன்சிவந்த வாடையன் செவ்வரைச்
 செயலைத் தண்டளிர் துயல்வருங் காதினன்
 கச்சினன் கழலினன் செச்சைக் கண்ணியன்
 குழலன் கோட்டன் குறும்பல் லியத்தன்
 மகரன் மஞ்ஞையன் புகரில் சேவலங்
 கொடிய னெடியன் றெடியணி தோள்
 னரம்பார்த் தன்ன வின்ருற் றெகுதியொடு
 குறும்பொறிக் கொண்ட நறுத்தண் சாயன்
 மருங்கிற் கட்டிய நிலனேர்பு துகிலினன்
 முழவுறழ் தடக்கையி னியல வேந்தி
 மென்றோட் பல்பினை தழீஇத்தலைத் தந்து
 குன்றுதோ ருடலு நின்றதன் பண்பே
 யதாஅன்று.

(ப-ரை) பைங்கொடி நறைக்காய் - பச்சிலைக்கொடியால்
 சாதிக்காயை, வேலன் இடை இடுபுவேலன் நடுவேவைத்து,
 அம் பொதி புட்டில் விரைஇ - அழகிய தக்கோலக் காயைக்
 கலந்து, குளவியொடு வெண் கூதாளம்-வனமல்லிகையுடன்
 வெண்டாளியையுங் கலந்து, தொடுத்த கண்ணியுடன்-கட்டிய
 மாலையுடையனாய், நறு சாந்து - மணமுள்ள சந்தனத்தினே,
 அணிந்த-பூசின, கேழ் கிளர்-நிறம் விளங்குகின்ற, மார்பின்-
 மார்பினையுடைய வேலன், கொடும் தொழில் வல் வில்-வளைத்த
 லாகிய தொழிலால் நாடுநாடு வன்மையெய்திய வில்லினால்,
 கொலைஇய காணவர்-கொலைபுரிந்த வேடர், நீடு அமை விரைந்த-

நெடிய மூங்கிற் குழலிற் செய்தலாலுண்டான, தேக்கள்
தேறல்-தேனாலாகிய மதுவினை, குன்றகம் சிறுகுடி-மலையி
னிடத்துள்ள சிற்றூரிலே வாழ்கின்ற, கிளையுடன் மகிழ்ந்து-
சுற்றத்துடன் குடித்துக் களிப்பேறி, தொண்டகம் சிறுபறை-
குறிஞ்சிப்பறையான தொண்டகத்தினது தாளத்திற் கிசைய,
குரவை அயர-குரவைக் கூத்தாட, விரல் உளர்ப்ப அவிழ்ந்த-
விரலால் அலர்ச்சுதலால் விரிந்த, வேறுபடு நறுங்கான்
கண்ணி-மாறுபட்ட நறிய மணத்தினையுடைய மாலையினையும்,
குண்டு சுனை பூத்த - ஆழமான சுனையி லலர்ந்த, வண்டு படு
கண்ணி - வண்டு மொய்க்கின்ற பூவாலான மாலையினையும்,
இணைத்த கோதை-இருதலையு மொன்றுபடமுடிந்த மாலையினை
யும், அணைத்த கூந்தல்-தரித்த கூந்தலினையும், முடித்த குல்லை-
கஞ்சாங்கோரையினையும், இலையுடை நறும்பூ-இலையொடுகடின
பூக்களையும், செங்கால் மராஅத்த - சிவந்த வடிப்புறத்தினை
யுடைய கடம்பினது, வால் இணர்-வெள்ளிய கொத்துகளை,
இடை இடுபு-இடையே இட்டு, சுரும்பு உண தொடுத்த-வண்டு
தேனுண்ணுமாறு கட்டின, பெரும் தண் மா தழை-பெரிய
தண்ணிய மாவினது தழையை, திருந்து காழ்-நல்ல வட
மணி யணிந்த, அல்குல் திளைப்ப உடஇ-அல்குலிடத தசைய
வுடுத்து, மயில் கண்டு அன்ன-சாயலால் மயிலைக் கண்டார்
போலும், மடம் நடை மகளிரோடு-மடப்பம் பொருந்திய
பெண்களுடனே, செய்யன்-செய்யனும், சிவந்த ஆடையன்-
செவ்வாடையனும், செவ்வரை செயலை தண் தளிர்-சிவந்த
வரையினையுடைய அசோகினது குளிரந்த தளிர்கள், துயல்
வரும் காதினன்-அசைகின்ற காதினை யுடையவனும், கச்சி

னன் - கச்சையிடைபி லிறுக்கியவனும், கழலினன் - கழலைக் காலிலணிந்தவனும், செச்சைக் கண்ணியன்-வெட்சிமாலையைச் சூடினவனும், குழலன்-குழலு துபவனும், கோட்டன்-கொம் பூதுபவனும், குறும் பல் இயத் தன் - சிறிய பல்லியங்களை வாசிப்பவனும், தகரன்-கடாவை ஊர்தியாகக் கொள்பவனும், மஞ்ஞையன்-மயிலை ஏறுபவனும், புகர் இல் சேவலங் கொடியன்-குற்றமில்லாத கோழிக்கொடியை யுடையவனும், நெடியன்-நெடிய உருவினனும், தொடி அணி தோளன்-வாகுவலய மணிந்த தோளினனும் ஆகி, நரம்பு ஆர்த்து அன்ன - யாழ் நரம்பு ஆரவாரித்தா லொத்த, இன் குரல் தொகுதியொடு-இனிய குரலினையுடைய பாடுமகளீருடனும், குறும் பொறி கொண்ட-சிறிய புள்ளிகளமைந்த, நறும் தண் சாயல்-மண முங் குளிர்ச்சியும் நிறமுமுடைய, மருங்கில் கட்டிய-இடையி லணிந்த, நிலன் நேர்பு துகிலினன்-தொங்கவிடுதலால் பூமி யளவுந் தாழ்ந்த ஆடையுடனும், மெல் தோள் பல் பிணை-மிருதுவான தோள்களையுடைய பெண்மானை நிகர்த்த பல வாகிய பெண்களை, முழவு உறழ் தடம் கையின் - மத்தளம் போற் பருத்த விசாலமான கைகளினால், தழீஇ இயல ஏந்தி-தழுவிப் பொருந்தும்படி ஏற்றுக்கொண்டு, குன்றுதோறும் ஆடலும் - குன்றுகள்தோறும் விளையாடுதலும், நின்றதன் பண்பு-தனக்கு நிலையான குணமாகும், அதா அன்று-அது வன்றி.

(வி-ரை) இவ் விருபத்தெட்டு வரியும் ஒரு தோடர். பச்சிலைக்கொடியால் சாதிக்காயை இடையிடையே வைத்து,

அழகிய தக்கோலக்காயை யுடன்கலந்து, வனமல்லிகையுடன் வெண்டாளியையுங் கலந்து கட்டிய மாலையுடையனாய் மணமுள்ள நல்ல சந்தனத்தினைப் பூசினநிறம் விளங்குகின்ற மார் பினையுடைய வேலன் வளைத்தலாகிய தொழிலினால் நானொடு வன்மையெய்திய வில்லினால் கொலைபுரிந்த வேடர் நீண்ட மூங்கிற்குமுலிற் செய்தலாலுண்டான தேனாலாகிய மதுவினை மலையினிடத்துள்ள சிற்றூரிலே வாழ்கின்ற சுற்றத்துடன் குடித்துக் களிப்பேறி, குறிஞ்சிப்பறையான தொண்டகத்தினது தாளத்திற் கிசைய குரவைக் கூத்தாட விரலா லலர்த்து தலால் விரிந்த மாறுபட்ட இனிய மணத்தினையுடைய மாலையினையும், ஆழமான சுனையி லலர்ந்த பூவாற்செய்த மாலையினையும், "இருதலையு மொன்றுபட முடிந்த மாலையினையும், தரித்த கூந்தலினையும், கஞ்சாங்கோரையினையும், இலையொடு கூடின பூக்களையும், சிவந்த வடிப்புறத்தினை யுடைய கடம்பினது வெள்ளிய கொத்துக்களை இடையே இட்டு, வண்டு தேனுண்ணுமாறு கட்டின தண்ணிய பாலினது தழையை, நல்ல மணிவடமணிந்த அல்குலிடத் தசைய உடுத்துச் சாயலால் மயிலைக் கண்டாற்போலும், மடப்பம் பொருந்திய பெண்களுடனே செய்யனும் செங்வாடையனும் சிவந்த வரையினையுடைய வசோகினது குளிர்த் தளிர்கள் அசைகின்ற காதினையுடையவனும், கச்சை யிடையிலிறுக்கிய வனும், கழலைக் காலி லணிந்தவனும், வெட்சிமாலையைச் சூடினவனும், குமுலாதுபவனும், கொம்புதுபவனும், சிறிய பல்வியங்களை வாசிப்பவனும், கடாவை யேறுபவனும், மயிலை யேறுபவனும், குற்றமில்லாத கோழிக்கொடியைய யுடைய

வனும், நெடிய வுருவினனும், வாசுவலயமணிந்த தோளினனும் ஆகி, யாழ்நரம்பு ஆரவாரித்தாலொத்த இனிய குரலினை யுடைய மகளீருடனும், சிறிய புள்ளிகளமைந்த மணமுங் குளிர்ச்சியும் நிறமுமுடைய இடையிலணிந்த தொக்கவிடுதலால் பூமியளவுந் தாழ்ந்த ஆடையுடையவனும், மெல்லிய தோள்களையுடைய பலவாகிய பெண்மான்களையொத்த குரவையாடு மகளிரை, முழவினை யொத்த பெருமையுடைய கையினால் அவர்கள் கையினைத் தழீஇ யெடுத்துக்கொண்டு குன்றுதோறும் விளையாடுதலும் தனக்கு நிலையான் குணமாகும். அதுவன்றி என்பதாம்.

கானவர் தேறலுண்டு மகிழ்ந்து கிளையுடன் குரவையாய் வேலன் தொடுத்த கண்ணியனாய் உலு மகளிரோடு ஏந்தியாடலும் நின்றதன் பண்பு என முடிக்க. (5)

ஐந்தாவது

குன்றதோறூடல் சிறப்பு



கானவர் குறைவைக் கூத்தாட, அவர் மகளிர் குறவை யாடியசைய, அவற்றைக் கண்டு ஸ்ரீமுருகக்கடவுள் தொடுத்த கண்ணியைச் சூடி, சிவந்த ஆடையை யுடுத்து, அசோகின் குளிர்ந்த தளிர்போன்ற காதைப் பொருந்தி கச்சக் கட்டி, கழலை யணிந்து, வெட்சிமலை சூடி, குழலை ஊதி, கொம்பைக் குறித்து, பல்லியங்களை எழுப்பி, மயிலேறி, கோழிக் கொடியை யுயர்த்து, செடுக வளர்ந்து, தொடியணிந்து, துகிலை யுடுத்து, தன் கையினால் அவர்கள் கையினைத் தழுவி ஏந்தி, முதற்கை கொடுத்து, பாடு மகளிருடன் மலைகள்தோறுஞ் சென்று விரியாடுதலும் தனக்கு நிலைநின்ற குணமாம்.

[குன்றதோறூடல்] மலைநாட்டுத் தெய்வம் ஸ்ரீசுப்பிர மணியக்கடவுளாதலால் இங்ஙனம் கூறினர்.

குதந்தப் பிரமாணம்:

காடாகு முல்லைக் கழிநெய்த லாகுங் கல்லாங் குறிஞ்சி
நாடா மருதம் நடலைவெம் பாலைந் நாட்டுத் தெய்வம்
கோடா கரன்வரு ணன்குகன் இந்திரன் கூறு துர்க்கை
மாடாயர் மீன்புல்லர் குன்றவர் நாடர் மறவருமே.

என வருவதாற் காண்க.

ஆறாவது பழமுதிர்சோலை

(பழமுதிர்சோலையில் இருப்பன் என்ற பகுதி.)

சிறுதினை மலரொடு விரைஇ மறியறுத்து
வாரணக் கொடியொடு வயிற்பட நிறீஇ
ஊரூர் கொண்ட சீர்கெழு விழவினு
மார்வல ரேத்த மேவரு நிலையினும்
வேலன் தைஇய வெறியயர் களனும்
காடுங் காவுங் கவின்பெறு துருத்தியும்
யாறுங் குளனும் வேறுபல் வைப்புஞ்
சதுக்கமுஞ் சந்தியும் புதுப்பூங் கடம்பு
மன்றமும் பொதியினும் கந்துடை நிலையினும்

(ப-ரை) சிறு தினை மலரொடு விரைஇ-சிறிய தினை யரிசியை பூவொடு கலந்து பாப்பரிசியாக வைத்து, மறி அறுத்து-கடாவையறுத்து, வாரணக் கொடி-ஒடு-கோழிக் கொடியுடனே, வயிற்பட நிறீஇ-தன்னை யிடந்தோறு நிறுத்தி, ஊர் ஊர் கொண்ட - ஊர்கள் தோறும் ஊர்கள் தோறும் செய்கின்ற, சீர் கெழு விழவினும்-சிறப்பமைந்த திருவிழாக்களிலும், ஆர்வலர் ஏத்த-அன்பர் துதிக்க, மேவரு நிலையினும் - அத்துதியில் தன்மனம் பொருந்திய இடங் களிலும், வேலன் தைஇய-தேவராளன் செய்த, வெறி

அயர் களனும்-வெறியாட்டு நடக்கும் இடத்தினும், காடும்-வனத்திலும், காவும்-சோலையிலும், கவின் பெறு-அழகு வாய்ந்த, துருத்தியும் - ஆற்றிடைக்குறையிலும், ஆறும் - ஆற்றங்கரைகளிலும், குளனும் - குளத்தின் கரைகளினும், வேறு பல் வைப்பும்-இவையன்றி யுள்ள பல இடங்களிலும், சதுக்கமும்-சதுக்கங்களிலும், சந்தியும்-சந்திகளிலும், புது பூ கடம்பும்-புதிய மலர்களையுடைய கடம்பிலும், மன்றமும்-மன்றத்திலும், பொதியினும்-அம்பலத்திலும், கந்து உடை நிலையினும் - மந்தை வெளிக்கல்லென்னும் ஆ தீண்டு குற்றியினும்.

(வி-ரை) இவ்வென்பது வரியும் ஒருதொடர். சதுக்கம்-நாற்சந்தி, சந்தி, முச்சந்தி, அஞ்சந்தி. மன்றம்-ஊர்க்கு நடுவாயெல்லாருமிருக்கு மரத்தடி; அதாவது அரசடிமேடை, ஆலடிமேடையாதிய அம்பலம்; பொதுக்கட்டிடம்; இக்காலத்துச் சத்திரமென்ப. சிறுதினை மலரொடு விரைஇ - குறிஞ்சி நிலத்துள்ளார்க்குத் தினையுரியதாதலின் இதனைக் கூறினார்.

சிறிய தினையரிசியைப் பூவொடு கலந்து, பரப்பரிசியாக வைத்து, கடாவறுத்து, கோழிக்கொடியுடனே தன்னையிடர் தோறுநிறுத்தி, ஊர்கள்தோறும் ஊர்கள்தோறும் செய்கின்ற சிறப்பமைந்த திருவிழாக்களினும், அன்பர் துதிக்க, அத்துதியில் தன்மனம் பொருந்திய இடங்களினும், தேவராளன் வெறியாட்டு நடக்கும் இடத்திலும், வனத்திலும், சோலையிலும், அழகுநாய்ந்த ஆற்றிடைக் குறையிலும், ஆற்றங்கரைகளிலும், குளத்தின் கரைகளினும், இவையன்றி யுற்ற

பலவிடங்களிலும், சதுக்கங்களிலும், சந்திகளினும், புதிய மலர்களையுடைய கடம்பிலும், மன்றத்திலும், அம்பலத்திலும், மந்தை வெளிக்கல்லென்னும் ஆ திண்டு குற்றியினும் என்பதாம்.

மாண்டலைக் கொடியொடு மண்ணி யமைவர
நெய்யோ டையல் யப்பியை துரைத்துக்
குடந்தம் பட்டுக் கொழுமலர் சிதறி
முரண்கொ ளுருவி னிரண்டுடை யுடஇச்
செந்நூல் யாத்து வெண்பொரி சிதறி
மதவலி நிலைஇய மாத்தாட் கொழுவிடைக்
குருதியொடு விரைஇத் தாவென் ளரிசி
சில்பலிச் செய்து பல்பிரப் பிரீஇச்
சிறுபசு மஞ்சளொடு நறுவிரை தெளித்துப்
பெருந்தண் கணலீர நறுந்தண் மாலை
துணையுற வறுத்துத் தூங்க நாற்றி
நளிமலைச் சிலம்பி னன்னகர் வாழ்த்தி
நறும்புகை யெடுத்துக் குறிஞ்சி பாடி
இமிழிசை யருவியோ டின்னியங் கறங்க
உருவப் பல்பூத் தூஉய் வெருவரக்
குருதிச் செந்தினை பாப்பிக் குறமகண்
முருகிய நிறத்து முரணின ருட்க
முருகாற்றுப் படுத்த வருகெழு வியனக

ராடுகளஞ் சிலம்பப் பாடிப் பலவுடன்
கோடுவாய் வைத்துக் கொடுமணி யியக்கி
ஓடாப் பூட்கைப் பிணிமுகம் வாழ்த்தி
வேண்டுநர் வேண்டியாங் கெய்தினர் வழிபட
ஆண்டாண் டுறைதலு மறிந்த வாறே

(ப-ரை) மாண் தலை கொடியொடு அமைவர மண்ணி-
மாட்சிஷமயான தலையினையுடைய கோழிக் கொடியாலே
அலங்கரித்து, நெய்யொடு ஐயவி அப்பி-நெய்யிற் குழைத்த
சிறு வெண்கடுகைச் சாத்தி, ஐது உரைத்து-அவனது அலங்
காரங்களை வருணித்துத் துதித்து, குடந்தம் பட்டு-வணங்கி,
கொழு மலர் சிதறி-நல்ல பூக்களை விடுபூவாகச் சிதறி, முரண்
கொள் உருவின்-மாறுபட்ட உருவத்தினையுடைய, இரண்டு
உடை உடஇ-இரண்பாடைகளை உடுத்து, செந்நூல் யாத்து-
செந்நிறநூலால் கையிலே காப்புக்கட்டி, வெண் பொரி சிதறி-
வெள்ளிய பொரிகளை இறைத்து, மதவலி நிலைய-மிக்க
வண்மை பொருந்திய, மாத் தாள் கொழுவிடை குருதி ஒடு-
படித்த காலினையுடைய கொழுத்த ஆண்யாட்டினது சோரி
யுடன், தூ வெள்ளரிசி விரைஇ-தூய வெள்ளிய அரிசியைக்
கலந்து, சில் பவி செய்து-சிறிய பவியாக இட்டு, பல் பிரப்பு
இரீஇ-கொள்கலமொன்றிற் குறுணியாகப் பல்லுணவு பெய்து
பாவிப்பது பிரப்பென்றமையால் பெறப்படுகின்ற பல கூடை
களிற் பலவகையான நிவேத்தியங்களைக் குறுணி குறுணி
அளவாக வைத்து, சிறு பசு மஞ்சளொடு-சிறிய பசிய மஞ்ச
ளிரைத்த விழுதுடனே, நறு விரை தெளித்து-நல்ல மண

முள்ள கோட்டஞ் சந்தனமாதியவற்றின் தூள்களை எங்குத் தெளித்து, பெருந்தண் கண வீரமலை - பெரிய தண்ணிய செவ்வலரி மாலையும், நறும் தண் மலை-மற்றைய குளிர்ந்த மாலையையும், துணையுற அறுத்து தாங்க நாற்றி-சமானமாக அறுத்துத்தொங்கக்கட்டி, நளிமலை சிலம்பின்-நெருங்கிய மலைப் பக்கத்திலுள்ள, நல் நகர் வாழ்த்தி-நல்ல சிற்றூர்களைப் பசியுப் பிணியும் பகையும் ஒழிக, மழையுந் திருவும் ஆயுளும். மிகுத என்று கூறிவாழ்த்தி, நறும் புகை எடுத்து-நல்ல தூபங்காட்டி, (தீபங்காட்டி) குறிஞ்சி பாடி-குறிஞ்சியெனும் பண்ணைப்பாடி, இமிழ் இசை அருவி ஒடு-முழங்குகின்ற அருவிகளுடனே, இன் இயம் கறங்க-இனிய இயங்கள் முழங்க, உருவப் பல் பூ தூய் - சிவந்த வருவினவான பலவகைப் பூக்களை யிறைத்து, வெருவர குருதி செந்தினை பரப்பி-கண்டார்க்கு அச்சந்தோன்ற குருதியொடு கலந்த சிவந்த தீனையையும் பரப்பி, குறமகள்-தேவராட்டி, முருகு இயம் நிறுத்து-முருக வேளுக்குப் பிரியமான வாச்சியங்களை வாசிக்கச்செய்து, முரணினர் உட்க-பகைவர் அஞ்ச, முருகு ஆற்றுப் படுத்த-முருக வேளை வருமாறு செய்த, உருகெழு வியன் நகர்-காவல்முதனிய வற்றால் அச்சந் தருகின்ற பெரிய நகரினிடத்து, ஆடு களம் சிலம்பப் பாடி-வெறியாடுகளம் ஆரவாரமுடையதாகத் தக்கப் பாடல்களைப் பாடி, கோடு பல உடன் வாய்வைத்து-பலவான மான் கொம்புகளை ஒருசேர வாயில்வைத்து ஊதி, கொடு மணி இயக்கி-பேரோசையையுடைய மணிகளை யசைத்து, ஓடா பூட்கை-பகைவருக்குப் புறங்கொடாத அவனது யானை வாகனத்தையும், பிணிமுகம்-மயில்வாகனத்தையும், வாழ்த்தி-

வாழ்த்துதல் செய்து, வேண்டுநர் - இன்னது வேண்டு
மென்பவர், வேண்டி யாங்கு எய்தினர்-விரும்பினவற்றைப்
பெற்றோராகி, வழிபட-வழிபாடுசெய்ய, ஆண்டாண்டு உறை
தலும் - அவ்வவ் விடங்களிலே எழுந்தருளி யிருத்தலும்
உரியன், இது அறிந்தவாறே-இது யானறிந்தவண்ணம்.

(வி-ரை) இவ் விருபத்துமூன்று வரியும் ஒரு தொடர்.
மாண்டலைக்கொடி யென்னது ஆண்டலைக்கொடி என்னினும்
இழுக்காது. ஆண்டலை-கோழி, இனி ஆண்மகன் தலை
யெழுதிய கோழியுடற்கொடி என்றுங் கூறுப். ஐது உரைத்து-
மந்திரத்தை அழகாக வச்சரித்து என்று பொருள் கூறுவார்.
இவர்கள் மந்திரமில்லாதா ரென்பதனை மறந்தனர்போலும்.
குடந்தம் படுதலை - குடவென்பது வளைவாதலின் நின்று
வளைந்து வணங்கியென்றும், இனிக் குடந்தம் படுதலானது
“நால்விரன் முடக்கிப் பெருவிர னிறுத்தி நெஞ்சிடை வைப்
பது குடந்தமாகும்” என்பதால் இவ்வாறு வணங்குதலுமாம்.
முரண்கொ ளுருவி விரண்டுடை-உள்ளாடையும் அதன்மீது
சிறிதாகக்கட்டிய மேலாடையு மென்க. காப்பு-ரக்ஷாபந்தனம்.
சில்பவியுதிதல் - பரிவாக தேவர்கட்குக் கொடுக்கும் நிவே
தனத்தை. நறுவிரை - கதம்பப் பொடியுமாம். பூசையாதி
களில் தமிழ்நாட்டில் தூக்குமாலை யுபயோக மின்றுளது
காண்க. அவை யோரளவினவாதலின் ‘அறுத்து’ என்றார்.
‘துணையற அறுத்து தாங்க நாற்றி’ என்று பாடமாயின்,
அறுத்து-தலையொக்க அறுத்து, துணை அற-ஒப்பில்லாத
வண்ணம், தாங்க நாற்றி - அசையத் தூக்கி என்றரைக்க.
முரணினர் - பகைவர்; ஈண்டு பகைவரென்றது நாத்திகர்.

மாட்சிமையான தலையினை, டைய கோழிக்கொடியாலே அலங்கரித்து, நெய்யிற்குழைத்த சிறு வெண்கடுகைச்சாற்றி, அவனது அலங்காரங்களை வருணித்துத் துதித்து வணங்கி, நல்ல பூக்களை விடுபூவாகச் சிதறி, மாறுபட்ட உருவத்தினை யுடைய இரண்டாடைகளை யுடுத்துச் சென்ற நூலால் கையிலே காப்புக்கட்டி, வெள்ளிய பொரிகளை யிறைத்து, மிக்க வன்மைபொருந்திய தடித்த காலினையுடைய கெரழுத்த ஆண்யாட்டினது சோரியுடன் தூய வெள்ளிய அரிசியைக் கலந்து சிறிய பலியாகவிட்டுப் பல கூடைகளிற் பலவகையான நிலேத்தியங்களைக் குறுணி குறுணி அளவாக வைத்துச் சிறிய பசிய மஞ்சளரைத்த விழுதுடனே நல்ல மணமுள்ள கோட்டஞ் சந்தனமாதியவற்றின் தூள்களை எங்குந்தெளித்து, பெரிய தண்ணிய செவ்வலரிமாலையையும், மற்றைய குளிர்ந்த மாலைகளையுஞ் சமானமாக வறுத்துத் தொங்கக்கட்டி, நெருங்கிய மலைப்பக்கத்திலுள்ள நல்ல சிற்றார்களைப் பசியும் பிணியும் பகையும் ஒழிக, மழையுந் திருவு மாயுளு மிருக வென்று கூறிவாழ்த்தி, நல்ல தூபங்காட்டித் தீபங்காட்டி, குறிஞ்சிப்பண்ணைப்பாடி முழங்குகின்ற வருவிகளுடனே இனிய இன்னியங்கன் முழங்கச் சிவந்த வருவினவான பல வகைப் பூக்களையிறைத்துக் கண்டார்க்கு அச்சந்தோன்ற குரு தியொடுகலந்த செந்திளையையும் பரப்பித் தேவராட்டி, முருக வேளுக்குப் பிரியமான வாச்சியங்களை வாசிக்கச் செய்து, பகைவர் அஞ்ச, முருகவேளை வருமாறு செய்த காவல் முதலியவற்றால் அச்சந் தருகின்ற பெரிய நகரிடத்து, வெறியாடுகளும் ஆரவாரமுடையதாகத் தக்க பாடல்களைப் பாடிப்

பலவான் மான் கொம்புகளை யொருசேர வாயில்வைத்து
 ஊதிப் பேரேசையைபுடைய மணிகளையசையச்செய்து, பகை
 வுருக்குப் புறங்கொடாத வவனது யானைவாகனத்தையும்,
 மயில்வாகனத்தையும் வாழ்த்துதல் செய்து, இன்னது
 வேண்டுமென்பவர் விரும்பினவற்றைப் பெற்றாராக, வழி
 பாடு செய்ய அவ்வவ்விடங்களிலே, எழுந்தருளி இருத்தலும்
 உரியன், இது யானறிந்த வண்ணம், கொடிகட்டி அப்பி
 உரைத்து வழிபட்டு, தூவி உடலியூர்த்து இறைத்து இட்கு
 இரீஇ தெளித்து, நாற்றி வாழ்த்தி, புகை எடுத்துப்பாடி,
 கறங்க தூய பரப்பி குறமிகள் ஆற்றுப்படுத்த நகரில்
 என்பதாம்.

பாடி ஊதி இயக்கிலாழ்த்தி வழிபட, உறைதலு முரியன்
 என முடிக்க.

ஆண்டாண் டாரியனு மாகக் காண்டக
 முந்துநீ கண்டுழி முகனமர்ந் தேத்திக்
 கைதொழுஉப் பரலிக் காலுற வணங்கி
 தெடும்பெருஞ் சிமயத்து நீலப் பைஞ்சுனை
 யைவரு ளொருவு னங்கை யேற்ப
 வறுவர் பயந்த வாறமர் செல்வ
 ஆற்கெழு கடவுட் புதல்வ மால்வரை
 மலைமகண் மகனே மாற்றோர் கூற்றே
 வெற்றி வெல்போர்க் கொற்றவை சிறுவ
 இழையணி சிறப்பிற் பழையோள் குழவி

வானோர் வணங்குவீர் றுணைத் தலைவ
 மாலை மார்ப நூலறி புலவ
 செருவி லொருவ பொருவிறன் மள்ள
 அந்தணர் வெறுக்கை யறிந்தோர் சொன்மலை
 மங்கையர் கணவ னைந்த ரேறே
 வேல்கெழு தடக்கைச் சால்பெருஞ் செல்வ
 குன்றங் கொன்ற னுன்றாக் கொற்றத்து
 விண்பொரு நெடுவரைக் குறிஞ்சிக் கிழவ
 பலர்புகழ் நன்மொழிப் புலவ ரேறே
 அரும்பெறன் மரபிற் பெரும்பெயர் முருக
 நசையினர்க் கார்த்து மிசைபே ராள
 வலந்தோர்க் களிக்கும் பொலம்பூட் சேஎய்
 மண்டமர் கடந்தநின் வென்ற டகலத்துப்
 பரிசிலர்த் தாங்கு முருகெழு நெடுவேள்
 பெரியோ ரேத்தும் பெரும்பெய ரியவுள்
 சூர்மருங் கறுத்த மொய்ம்பின் மதவலி
 போர்மிகு பொருந குரிசிலு மென்ப்பல
 யானறி யளவையி னேத்தியா னு
 நின்னளந் தறிதன் மன்னுயிர்க் கருமையின்
 நின்னடி யுள்ளி வந்தனெ னின்னெடு
 புரைகுந ரில்லாப் புலமை யோயெனக்
 குறித்தது மொழியா வளவையில்

(ப-ரை) ஆண்டு ஆண்டு ஆயினும் ஆக-யானுரைத்த அந்தந்த விடங்களிலாகட்டும் அல்லது பிறவிடங்களி லாகட் டும், நாண் தக முந்து நீ கண்டுழி-முதலில் நீ யவனைக் கண்ட டெனே அவன் நின்னைப் பார்ப்பதற்குத் தக்கவண்ணம், முகன் அமர்ந்து-எதிரில் நின்று விருப்பத்தொடு, ஏத்தி-பொதுவாகத் துதித்து, கை தொழுஉ பரவி-கையாற்றொழுது வாழ்த்தி, கால் உற வணங்கி-கால்களிற் பணிந்து, நெடும் பெரும் சிமயத்து-நெடிய பெரிய இமயமலையில், நீலம் பைஞ் சுனை-நீலநிறமான பசிய சுனையானது, ஐவருள் ஒருவன்-ஐம்பூதவதி தெய்வங்களுள் ஒருவனை அக்கினிதேவன், அம் கை ஏற்ப-அழகிய கையினின்றும் தன்னிடத்தே ஏற்க, அறுவர் பயந்த ஆறமர் செல்வ-பாலுட்டவந்த கிருத்திகை மாதர் அறுவர் நிமித்தம் ஆறுருவமாகி யவர்பாலுண்டு, அவராற் பெறப்பெற்றவனென்ற திருநாமந்தாங்கி, கங்கை யாற்றுநீர் நிறைந்த சரவணப் பொய்கையில் எழுந்தருளி யிருக்குஞ் செல்வனே! ஆல் கெழு கடவுள் புதல்வ-கல்லால நிழலி லெழுந்தனியிருக்குஞ் சிவகுமாரனே! மால்வரை மலை மகளர் மகனே - பெரிய மூங்கில்களையுடைய விமயமலையின் மகளான உமாதேவியின் புதல்வனே! மாற்றோர் கூற்றே-பகைவருக்கு யமனே! வெற்றிவேல் போர் கொற்றவை சிறுவ - மகிடாசுரனைப் போரில்வென்று வெற்றியடைந்த தூர்க்காதேவியின் மகனே! என்றும், இழை யணி சிறப்பில் பழையோள் குழவி-ஆபரணங்க ளணிந்த சிறப்பினையுடைய புராதனியென்ற பெயருடைய தேவியின் மகனே! வாணோ வணங்கு னில் தானே தலைவ-வளைந்த வில்லைத்தாங்கிய தேவ

சேனைக் கதிபதியே! மாலை மார்ப-பூமாலையணிந்த மார்பனே!
 நூல் அறி புலவ-நூலெலா மறிந்த புலவனே! செருவில்
 ஒருவ-இணையற்ற போராளனே! பொரு விறல் மள்ள-
 பொருதவில் வெற்றியிணையுடைய வீரனே! அந்தணர்
 வெறுக்கை-மறையவர் செல்வமே! அறிந்தோர் சொல் மலை-
 விவேகிகளாற் புகழப்படுகின்ற சொல்லாகிய மலையையுடைய
 வனே! மங்கையர் கணவ-தெய்வயானையம்மை, வள்ளியம்மை
 யென்பாரின் நாயகனே! மைந்தர் ஏறே-வீரசிங்கமே! வேல்
 கெழு-வேலாயுதம் பொருந்தி யிருக்கின்ற, தடம் கை சால்
 பெரும் செல்வ-பெரிய கையிணையுடைய சிறந்த தலைவனே!
 குன்றம் கொன்ற-கிசவுஞ்சமலையை யழித்த, குன்று கொற்
 றத்து-கெடாத வெற்றியிணையுடைய, கழுவ-தலைவனே! விண்
 பொரு நெடுவரை-வானமளாவிய நீண்ட மலைகளையும் அவை
 சார்ந்த இடத்தையுமுடைய, குறிஞ்சி கிழவ - குறிஞ்சித்
 தலைவனே! பலர் புகழ் நன்மொழி புலவர் ஏறே-பலராலும்
 புகழப்படுகின்ற நல்லிசைப் புலமையினை யுடையாராள் ஏறு
 போல்பவனே! அரும் பெறல் மரபில்-பெறுதற்கரிய தந்தை
 தாயார் மரபினால், பெரும் பெயர் முருக-மிக்க கீர்த்திவாய்ந்த
 முருகனே! நசையினர்க் கார்த்தும் இசை போராள-விரும்பி
 வந்தவர்களின் அபீஷ்டத்தைக் கொடுக்கின்ற கீர்த்தியை
 யாளுமவனே! அலந்தோர்க்கு அளிக்கும் பொலம் பூண்
 சேளய்-வேண்டுமவை கிடையாது வருந்தின ஏழைகட்கு
 அவர்கள் *விரும்பினவற்றைக் கொடுக்கின்ற பொன்னணி
 யணிந்த சேயே! மண்டு அமர் கடந்த வென்று ஆடு நின்
 அகலத்து - நெருங்கிய போரினிடத்து வென்றுண்டான

(புகழமைந்த) மார்பினிடத்து, பொலம் பூண் சேஎய்-பொன்
 னணி யணிந்த சேயே! பரிசிலர் தாங்கும்-தங்கல்லி காட்டி
 வெகுமதிபெற வருகின்றவர்களை வேண்டுவன கொடுத்துக்
 காக்கின்ற, உருகெழு நெடுவேள் - தோற்றமிக்க நெடு
 வேளே! பெரியோர் ஏத்தும் பெரும் பெயர் இயவுள்-பிறப்பு
 வகையாலும் செய்கைவகையாலும் பெரியவர்களாயுள்ள முனி
 வருந் தேவருந் துதிக்கின்ற பெரிய பெயரினையுடைய
 கூடவுளே! சூர் மருங்கு அறுத்த மொய்யின் மதவலி-
 போர்புரிவதில் மிக்க ஆற்றலால் சூரனது வங்கிசத்தினைக்
 கெடுத்த மதவலியென்னும் பெயரோய், போர்மிகு பொருந்-
 போர்த்தொழிலிற் சிறந்த திண்மை யுடையவரே! சூரிசில்-
 தலைவனே! என யான் அறி அளவையின் ஆளுது பல ஏத்தி-
 என்று யானறிந்து நினக்குக் கூறியவளவில் நில்லாது நீயும்
 இன்னம் பல கூறித் துதித்து, நின் அளந்து அறிதல் மன்
 உயிர்க்கு அருமையின் - நின் தன்மையெல்லாம் முற்ற
 அளவிட்டறிதல் பல்லுயிர்க்கு அரிதாகையினாலே, நின் அடி
 உன்னி வந்தனன்-நினது பாதங்களைக் கருதி வந்தேன், நின்
 நெடு புரைகுனர் இல்லா புலமையோய்-நினக்கினை யெவரு
 மில்லாத மெஞ்ஞானமுடையோய்! எனக் குறித்ததுமொழியா
 அளவையில்-என்று நீ கருதி யதனை யுரைக்கும்பொழுது..

(வி-ரை) இம் முப்பத்திரண்டு வரியும் ஒரு தொடர்.
 யானுரைத்த அவ்வல்லிடங்களிலாகட்டும் அல்லது பிறவிடங்
 களிலாகட்டும், முதலில் ரீயவனைக் கண்டவுடனே, அவன்
 நின்னைப் பார்ப்பதற்குத் தக்கவண்ணம் எதிரில் நின்று,
 பொதுவாக விருப்பத்தோடு துதித்துக் கையாற்றொழுது

வாழ்த்தி, கால்களிற் பணிந்து, நெடிய பெரிய இமயமலையில்
 நீள்கிறமான பசிய சனை ஐம்பூதவதி தெய்வங்களுள் ஒருவ
 னான வக்கினிதேவன் அதங்கையால் வருத்தத்துடன்
 தாங்கித் தன்னிடம் கொடுக்கத் திருவவதாரஞ் செய்து,
 பாதுகாட்டவந்த கிருத்திகைமாத ரதுவார்மித்தம் ஆறுருவ
 மாகி யவர்பாலுண்டு, அவரார் பெறப்பெற்றவனென்ற
 திருநாமம் தாங்கி, கங்கையாற்று நீர் நிறைந்த சரவணப்
 பொய்கையி லெழுந்தருளியிருக்கும் இறைவனே என்றும்,
 கல்லால நிறையில் எழுந்தருளியிருக்குஞ் சிவகுமாரனே
 என்றும், பெரிய மூங்கில்களையுடைய விமயமலையின் மகளான
 உமாதேவியின் புதல்வனே என்றும், பகைவருக்கு யமனே
 என்றும், ஆபரணங்களை யணிந்த சிறப்பினையுடைய புராதனி
 யென்ற பெயருடைய தேவியின் மகனே என்றும், வீரனந்த
 வில்லினரான தேவர்களாகிய சேனைக்கதிபதியே ஆன்றும்,
 மாலைமார்பனே, நூலறிபுலவனே, செருவி லொருவனே,
 பொருதவில் வெற்றியினையுடைய வீரனே, மறையவர்
 செல்வமே, விவேகிகளார் புகழப்படுகின்ற சொல்லாகிய
 மலையையுடையவனென்றும், தெய்வயானையம்மை வள்ளி
 யம்மை யென்பாரின் நாயகனே யென்றும், வீரசிக்கமே
 யென்றும், வேலாயுதம் பொருந்தியிருக்கின்ற பெரியகையினை
 யுடைய சிறந்த தலைவனே என்றும், கிரவுஞ்சமலையை யழித்த
 கொடூர வெற்றியினையுடைய தலைவனே என்றும், வான
 மனாவிய நீண்ட மலைகளையும் அவை சார்ந்த இடத்தை யு
 முடைய குறிஞ்சித்தலைவனே என்றும், பலராலும் புகழப்
 படுகின்ற கல்வினைசப்புலமையினை யுடையாரான் ஏறுபோல்

பவனே என்றும், பெறுதற்கரிய தந்தை தாயர் மரபினால் மிகக் கீர்த்திவாய்ந்த முருகனே என்றும், விரும்பிவந்தீவர் களின் அபிஷ்டத்தைக் கொடுக்கின்ற கீர்த்தியையாளுபவனே என்றும், வேண்டுமவை கிஷ்டயாது வருந்தின ஏழைக்கு அுவர்கள் விரும்பினவற்றைக் கொடுக்கின்ற பொன்னணி யணிந்த சேயே யென்றும், தங்கல்வி காட்டி வெளும்பிபெற வருகின்றவர்களை வேண்டுவன கொடுத்துக் காக்கின்ற தோற்ற மிக்க நெடுவேளே என்றும், பிறப்பு வகையாலும் செய்கை வகையாலும் பெரியோர்களான ' முனிவர்களும் தேவருந் துதிக்கின்ற பெரிய பெயரினையுடைய கடவுளே என்றும், போர்புரிவதில் மிக்க ஆற்றலால் சூரனது வங்கி சத்தைக் கெடுத்த மதவலியென்னும் பெயரோய் என்றும், உவமைக் குரியாயென்றும், தலைவனே யென்றும், யானறிந்து நினக்குக்கூறிய அளவில் நில்லாது நீயும் இன்னம்பல கூறித் துதித்து நின்தன்மையெல்லாம் முற்ற அளவிட்டறிதல் மன்னுயிர்க் கரிதரசையினாலே நினது பாதங்களைக் கருதி வந்தேன் நினக்கிணை யெவருமில்லாத மெஞ்ஞானமுடையோ யென்று நீ கருதியதனை யுரைக்கும் பொழுது என்பதாம்.

முந்து நீ கண்டுழி முகனமாந்தேத்தி வணங்கிச் செல்வ! புதல்வ! மகனே! கூற்றே! சிறுவ! குழவி! தலைவ! மார்ப! புலவ! ஒருவ! மள்ள! வெறுக்கை சொன்மலை கணவ ஏறே செல்வ கிழவ ஏறே முருக பேராள சேயப் பூயவுள் மதவலி பொருந் சூரிசில் என ஏத்தி வந்தனன் எனக் குறித்தது மொழியாவளவையின் என முடிக்க.

சூறித்துடன் வேறுபல் உருவித் குறும்பல் கூளியர்
சாறயர் களத்து வீறுபெறத் தோன்றி
அளியன் றானே முதுவாயிரவலன்
வந்தோன் பெருமநின் வண்புகழ் நயந்தென*
இனியவு நல்லவு நனிபல வேத்தி

(ப-ரை) வேறு பல் உருவின் குறும் பல் கூளியர் உடன்
சூறித்து-பலவேறு உருவினரான குறும்பல் கூளியர் ஒன்று
சேர்ந்து ஆலோசித்து, சாறு அயர் களத்து வீறு பெற
தோன்றி-உச்சவ நடக்குமிடத்தில் உச்சாகமாகவந்து, பெரும-
பெருமானே! நின்-நினது, வள் புகழ்-வளவிய புகழை,
நயந்து-விரும்பி, இனியவும்-இனியனவும், நல்லவும்-நல்லன
வும் ஆக, நனி பல ஏத்தி-மிகவும் பல மொழிகளால் துதித்து,
வந்தோன்-வந்த, முதுவாய் இரவலன்-முதுவாயிரவலனாகிய
இவன், அளியன் தானே என்-நின்னால் அளிக்கத்தக்கவனே
என்று (சூறியதனைக்கேட்ட உடனே)

(வி-ரை) இவ வைந்துவரியும் ஒரு தொடர். பெருமானே
நினது வளவிய புகழை விரும்பி, இனியனவும் நல்லனவும்
ஆக மிகவும் பல மொழிகளாற் துதித்துவந்த முதுவாயிர
வலனாகிய இவன் நின்னாலளிக்கத் தக்கவனே என்று
சூறியதனைக் கேட்டவுடனே என்பதாம்.

குறும்பல், கூளியர், சூறித்துத் தோன்றி அளியன்
என்ற வுடனே என முடிக்க.

தெய்வஞ் சான்ற திறல்விளங் குருவின்
வான்றோய் திவப்பிற் றுன்வந் தெய்தி

யணங்குசா லுயர்நிலை தழீஇப் பண்டைத்தன்
மணங்கமழ் தெய்வத் திளநலங் காட்டி
யஞ்ச லோம்புமதி யறிவனின் வரவென
வணங்குடை நன்மொழி யனைஇ விளிவின்
றிருநிற முந்நீர் வளைஇய உலகத்
தொருநீ யாகத் தோன்ற விழுமிய
பெறலரும் பரிசி னல்குமதி

(ப-ரை) தெய்வம் சான்ற-தெய்வத்தன்மையி லுயர்ந்த, திறல் விளங்கு உருவின்-ஆற்றல் விளங்கும் வடிவத்தையும், வான் தோய்வான மளாவிய, நிவப்பில்-உயர்ச்சியினை யு முடைய, தான் வந்து எய்தி-தான் வந்து சேர்ந்து, அணங்கு சால்-காண்பாருக்கு் அச்சமிகத் தரத்தக்க, உயர்நிலை தழீஇ-உயர்ந்த நிலையை யுள்ளடக்கி, பண்டை தன்-முன்புண்டாகிய தனது, மணம் கமழ்-மணங் கமழுகின்ற, தெய்வத்து இள நலம்-தெய்வமாகிய முருகு என்னும் இளவடிவனை (பால சுப்பிரமணிய வுருவினை), காட்டி-நினக்குக் காட்டி, அஞ்சல் ஒம்பு மதி-அஞ்சுதலை விட்டொழி, நின் வரவு அறிவன் என-நீ கருதிவந்ததை அறிவேன் என்று அருளிச் செய்து, அன்புடை - நின்னிடத்து பட்சத்துடனே, நன்மொழி அனைஇ-இத வசனங்கூறி, விளிவு இன்று-கெடாது, இருள் நிற முந்நீர் வளைஇய-இருண்ட நிறத்தினை யுடைய கடலாற் குழப்பட்ட, உலகத்து-உலகத்தில், ஒரு நீ யாகத்தோன்ற-ஒப்பற்ற சுட்டுதற்குரியானாக நீயாகும்வண்ணம், விழுமிய-உயர்ந்த, பெறல் அரும் பரிசில்-பிறரிடம் பெறுதற்கரியவாத நீ விரும்பிய வெகுமதியை, நல்கும் மதி-கொடுத்தருளுவன்.

(வி-ரை) இவ் வொன்பதுவரியும் ஒரு தொடர். தெய்வத் தன்மையி லுயர்ந்த ஆற்றல் விளங்கும் வடிவத்தையும், வான மளாவிய வுயர்ச்சியினையுமுடைய தான் வந்து சேர்ந்து, தான் பாருக்கு அச்சந் தரத்தக்க வுயர்ந்தநிலையை யுன்னட்கி, முன்புண்டாகிய தனது மணங்கமழுகின்ற தெய்வமாகிய முருகு என்னும் இளவடிவினை (பால சுப்பிரமணிய வுருவினை) தினக்குக்காட்டி அஞ்சதலை விட்டொழி, நீ கருதி வந்ததை யறிவேன் என்று அருளிச்செய்து, நின்னிடத்துப் பட்சத் துடனே இதவசனங்கூறி, கொபது இருண்ட நிறத்தினை யுடைய கடலாற் சூழப்பட்ட வலகத்தில், ஒப்பற்ற சுட்டுதற் குரியனாக நீ யாகும்வண்ணம், உயர்ந்த பிறரிடத்துப் பெறுதற்கரிய நீ விரும்பிய வெகுமதியை கொடுத்தருளுவன் என்பதாம்.

முருகாற்றுப்படை யென்பதற் கேற்ப விறைவன் முருகாகவே தோன்றி வரமளிப்பனென்று கூறியிருத்தல் காண்க. முருகினது வள்ளன்மையைப் பெற்றிருநொருவன் பெற விரும்பிய மற்றொருவனுக்கு அவன் நிறமும், அவனிட முங்கூறி, யான் கூறியவழியே நீ சென்று அவனைக் காணில் நீ விரும்பியவற்றை யருளுவானென்று கூறினான். என்று கொண்டால், எல்லாருள் செபித்தற் குரியதாகும். இவ் வாற்றுப்படை என்க.

பலவுடன் வேறுபட்டுகிவி னுடங்கி யகில்கமற்
தார முழுமுத லுருட்டி வேரற்
பூவுடை யலங்குசினே புலம்பவேர் கேண்டு

வண்பொரு நெடுவரைப் பரிதியிற் றெடுத்த
 தண்கமழ் மலரினால் சிதைய நன்பல
 வாசினி முதுகளை கலாவ மீமிசை
 நாக நறுமல ருதிர யூகமொடு
 மாமுக முசுக்கலை பணிப்பப் பூதுத
 வீரம்பிடி குளிர்ப்ப வீசிப் பெருங்களிற்று
 முத்துடை வான்கோடு தழீஇத் தத்துற்று
 நன்பொன் மணிநிறங் கிளரப்பொன் கொழியா
 வாழை முழுமுத றுமியத் தாழை
 இளநீர் விழுக்குலை யுதிரத் தாக்கிக்
 கறிக்கொடிக் கருந்துணர் சாயப் பொறிப்புற
 மடநடை மஞ்ஞை பலவுடன் வெரீஇக்
 கோழி வயப்பெடை யிரியக் கேழலோ
 டிரும்பினை வெளிற்றின் புன்சா யன்ன
 குருஉமயி ரியாக்கைக் குடாவடி யுளியம்
 பெருங்கல் விடரனைச் செறியக் கருங்கோட்
 டாமா நல்லேறு சிலைப்பச் சேணின்
 றிழுமென விழிதரு மருவிப்
 பழமுதிர் சோலை மலைகிழ வோனே.

(ப-ரை) வேறு பல் துகிலின்-வேறுபட்ட பல துகில்
 களைப்போல, பலவுடன் துடங்கி-பலவுமொன்றாய் அசைந்து,
 அகில் சுமந்து-அகிலைச் சுமந்து, ஆரம் முழுமுதல் உருட்டி-
 சந்தனமரத்தை அடியோடு தள்ளி, வேரல்-சிறு மூங்கிலின்,
 பூ உடை அலங்கு சினை-பூவினையுடைய அசைசின் ற கிளைகள்,
 புலம்ப-தனிப்பு, வேர் கிண்டு-வேண்கை கல்லி, விண் பொரு

நெடுவரை-வானமளாவிய பெருமூங்கில்களில், பரிதியின் தொடுத்த-சூரியனை யொப்ப வட்டமாகக் கீட்டப்பட்ட, தண் கமழ் மலர் இரால்-குளிர்ச்சியும்ணமுமுள்ள பூக்களின்றெடுத்த தேனாவைக்க ஈக்கள் கட்டின தேன்குகள், சிதைய-அழிய, நன் பல ஆசினி முது சளை கலாவ-நல்ல பலவித ஆசினிப் பழங்களின் முதிர்ந்த சளைகள் வந்து பொருந்த, மீமிசை நாகம் நறுமலர்-மலைமீது உயர வளர்ந்த சுரபுண்ணைகளின் நல்ல மலர்கள், உதிர-சிந்த, பூகமொடு-கருங்குரங்குடனே, மாமுக முசுக்கலை-பெரிய முகம் கரியநிறமான முசுக்கலை களும், பனிப்ப-நடுங்க, பூதுதல் இரும்பிடி-அழகிய நெற்றி யினையுடைய பெரிய பெண்யானைகள், குளிர்ப்ப-குளிரும் வண்ணம், வீசி-நீரைச்சிந்தி, பெருங்களிற்று முத்துடை லான் கோடு-ஆண்யானைகளின் முத்துக்களையுடைய பெரிய கொம்பு கலை, தமிழ்-உள்ளடக்கி, தத்துற்று நன் பொன்மணி நிறம் களர-நல்ல பொன்னையும் மணியையும் நிறம் விளங்குறுமாறு மேலே கொண்டு குதித்து, பொன் கொழியா-பொன்னைக் கொழித்து, வாழை முழுமுதல் துமிய-வாழையின் முழுப் பாகமும், துணிய-ஒடிய, தாழை-தென்னையின், இளநீர் விழுக் குலை-இளநீர்களையுடைய பெரிய குலைகளை, உதிரத் தாக்கி- சிதறுமாறு மேந்தி, கறிக்கொடி-மிளகுக் கொடியின், கருந் துணர்-கரிய கொத்துகள் சாயாநிற்ப, பொறிப்புற மடகடை மஞ்ஞை-பிணியை மேலேயுடைய மடப்பம் பொருந்தின ஒழுக்கத்தினையுடைய மயில்கள், பலவுடன்-பலவற்றுடன், கோழி வுய்ப்புடை - கோழியினுடைய வன்மை வாய்ந்த பெட்டைகள், இரிய-சிதறிக்கெட, கேழலோடு-ஆண்பன்றி ..

யுடனே, இரும்பனை-பெரிய பனையின், வெளிற்றின்-வெளிற்
 றினையுடையதாகிய, புன்சாய் அன்ன-புல்லிய செறும்பாகிய
 பன்னாடையையொத்த, குருஉ மயிர்யாக்கை - நிறந்தங்கிய
 மயிர்க்கையுடைய, சூடாவடி உளியம்-வளைந்த வடியினையும்
 உடைய கரடிகள், பெருங்கல் விடாளை செறிய-பெரிய கல்
 பிறந்த குகைகளிலே யொதுங்க, கருங்கோட்டு ஆழா
 நல்லேறு சிலைப்ப-கரிய கொம்புகளையுடைய காட்டுப்
 பசுக்களின் நல்ல எருதுகள் இரைய, சேண் நின்று-மலையி
 னுச்சியினின்றும், இழுமென இழிதரும்-இழுமென்னும்
 ஒலியுண்டாக ஒழுஞும், அருவி-அருவிக்களையுடைய, பழமுதிர்
 சோலை மலை கிழவோனே-பழமுதிர்சோலையென்னும் மலைக்கு
 உரிமையுடையவன்.

(வி-ரை) இவ் விருபத்திரண்டு வரியும் ஒரு தொடர்.
 வேறுபட்ட பல துகில்களைப்போலப் பலவுமொன்றாயசைந்து
 அகிலைச் சுமந்து சந்தனமரத்தை அடியோடு தள்ளிச் சிறு
 மூங்கிலின் பூவினையுடைய அசைகின்ற கிளைகள் தனிப்ப,
 வேரைக் கல்லி வானமளாவிய பெருமூங்கில்களிற் சூரியனை
 யொப்ப வட்டமாகக் கட்டப்பட்ட குளிர்ச்சியும் மணமுமுள்ள
 பூக்களினின்றெடுத்த தேனைவைக்க, ஈய்க்கள் கட்டின தேன்
 கூடுகள் அழிய, நல்ல பலவித ஆசினிப்பழங்களின் முதிர்ந்த
 சுவைகள் வந்து டிபாருந்த, மலையீ றுயாவளர்ந்த சுரபுன்னை
 களின் நல்ல மலர்கள் சிந்த, கருங்கூரங்குடனே பெரிய
 முகத்திற் கறுப்புடைய முசுக்கலைகளும் நடுங்க, அழகிய
 நெற்றியினையுடைய பெரிய பெண்* டாளைகள் குளிரும்

வண்ணம் நீரைச்சிந்தி, ஆண் யானைகளின் முத்துக்களை யுடைய பெரிய கொம்புகளை யுள்ளடக்கி, நீல பொன்னையும் மணியையும் நிறம் விளங்குற மேலேகொண்டு குதித்துப் பொன்னைக் கொழித்து, வாழையின் முழுப்பாகமும் ஒடியத் தென்னையின் இளநீர்க்கையுடைய பெரிய குலைகளை யுதிர் தாக்கி, மிளகுக்கொடியிற் கரிய கொத்துக்கள் சாயாநிற்பப் பிளியை மேலேயுடைய மடப்பம் பொருந்தின வொழுக்கத் தியையுடைய மயில்கள் பலவுடன் கோழியினுடைய வன்மை வாய்ந்த பெட்டைகள் சிதறிக்கெட, ஆண்பன்றியுடனே பெரிய பனையின் வெளிற்றினையுடைத்தாகிய புல்லிய செறும் பாகிய பன்னாடையை யொத்த நிறந்தங்கிய மயிர்களை யுடைய வளைந்த அடியினையும் உடைய கரடிகள் பெரிய கல் பிறந்த குகைகளிலே யொதுங்க, கரிய கொம்புகளையுடைய காட்டுப்பசுவின் நல்ல எருதுகள் இரைய, மலையினுச்சியினின்றும் இழுமென்னும் ஒவியுடனெழுகும் அருவிக்களை யுடைய பழமுதிர்சோலை யென்னும் மலைக்குரியவன் என்பதாம்.

துகிலி னுடங்கி அகில் சுமந்து, ஆரமுருட்டி வேரல் வேர் கிண்டு, இரூல் சிதைய, சளைகலாவ, மலருதிர, முசுக்கலை பணிப்ப, பிடிசுளிர்ப்ப வீசி, கோடுதழிதி பொன் கொதியாமுதல் துமிய உதிரத்தாக்கி, துணர்சாய, இரிய அனைசெறிய சேணின்னு இழுமென இழிதருமருவி என முடிக்க.

ஆறுவது

பழமுதிர்சோலைச் சிறப்பு



ஒவ்வொரு ஊரில் நடக்கும் திருவிழாக்களிலும், தன் மேல் அன்புடையவர் துதித்தலால் தமது திருவுளம் விரும்பிய இடத்திலும், சன்னதக்காரன் செய்த வெற்றியாடு களத்தினும், காட்டினும், சோலையினும், ஆற்றிடைக் குறையினும், ஆறுகளினும், குளங்களினும், வேறு பல ஊர்களினும், முச்சந்தி நாத்சந்தி ஐஞ்சந்திகளினும், ஊருக்கு நடுவே எல்லாருமிருக்கும் மரத்தடியினும், அம்பலத்தினும், ஆதிண்டு குற்றியை யுடைய இடத்தினும், உறைதலும் உரியர். குறமகள் வழிபட நகரிலே உறைதலும் உரியர். இஃது யான்கண்டவாறு சொன்னேன். இந்தத் தலங்களிலாயினும் வேறு எந்த விடங்களிலாயினும் அவரை ரீ கண்டபோது முன்பு தலைமேலே கையைவைத்து வாழ்த்தி, பிறகு அவர் திருவடி

[பழமுதிர்சோலை] இஃது மதுரைக்கு ஒன்றேகால் காத்தூரத்திலிருக்கின்றது. இது திருமாலிருள் சோலை, சோலைமலை, கள்ளழகர்கோயிலெனும் பெயர்களாலும் வழங்கி வருகிறது.

இந்தத் தலம் நக்கிரர், அருணகிரிநாதர் முதலிய அடியவர்களால் ஸ்ரீ சுப்பிரமணிய சுவாமிகளுடைய ஆறுபடை வீடுகளி லொன்றாகப் பாடல்பெற்றிருக்கின்றது.

இந்தத் தலத்தில், ஒரே பீடத்தில் மூலவரும் அவருக்கிருபுறத்தில் இரண்டு தேவிமாரும், நின்ற திருக்கோலமாய் எழுந்தருளி யிருக்கின்றனர். இந்தச் சேவை ஸ்ரீ சுப்பிரமணியர் தலங்களி லன்றிச் சாதாரணமாக எந்த விஷ்ணு சேஷத்திரத்திலு மில்லை.

யுன் தலையிலுறத் தண்டனிட்டு, பலவாறுகத் துதித்துப் புகழ்ந்து, நின்னடி சேரவந்தேனென்று விண்ணப்பஞ் செய்ய, நீ கோரிய வீடுபேற்றைத் தருபவர் பழமுதிர்சோலைக் குரிமையை யுடையவர்.

இந்த ஆலயத்திலுள்ள ஸ்தம்பங்கள் உன்னதமாயும், ஒவ்வொன்றில் விசேஷ விசித்திரவேலைகளும், உருவங்களும், சின்னங்களும் முன்னமே அமையப்பெற்றிருந்து இப்போது ஸ்தம்பங்களில் தளவரிசை முதல் மேம்பட்டவரையிலுள்ள ஒரு உருவமாவது இன்னதென நிச்சயிக்கக் கூடாமலிருக்கும் படி யாது காரணத்தாலோ உளியினால் செதுக்கப்பட்டிருக்கின்றது. இந்தப் பிறதேசங்களில் இதர மதஸ்தான துருக்கர் கிறிஸ்தவர் முதலியோர் விசேஷ சஞ்சாரஞ்செய்திராமையால் அவர்களால் இம்மாதிரி நேரிட்டிருக்கும் என நம்ப இடமில்லை.

இத் தலத்துக்குக் காவற்காரர் வீரவாகு தேவராகச் சொல்லுகின்றனர். வீரவாகு தேவர் ஸ்ரீ முருகவேளது படைத்தலைவராகி, அவராலயத்தைக் காத் தே வருகின்றனர்.

இந்தக் கோயில் முகத்துவாரத்திற் பதினெட்டாம்படி கருப்பண்ணசுவாமி கோயிலிருக்கின்றது. விஷ்ணு கோயிலுக்கும், கருப்பண்ணசுவாமி கோயிலுக்கும் எந்த நாட்டிலும் எந்தச் சமயங்களிலும் சம்பந்தமே யில்லை.

திருப்பதியிலும், திருமாலிருஞ்சோலையிலும் மூர்த்திகள் விசேடமாகப் பேதப்பட்டிருப்பதால் இவ்விசாண்டும் விசேடதலங்களாயினும் குளிர் காய்ச்சலுள்ள பிரதேசங்க ளாயினவென உலகத்தவர் சொல்லுகின்றனர்.

திருநாற்காற்றுப்படை மூலமும் உரையும் முற்றிற்று

தோத்திரப்பாக்கள்

நேரிசை வேண்பா

குன்ற மெறிந்தாய் குரைகடலிற் சூர்தடிந்தாய்
புன்றலைய பூதப் பொருபடையா-யென்று
மினையா யழகியா யேறார்ந்தா னேறே
உளையாயென் னுள்ளத் துறை.

• (பதவுரை) குன்றம் எறிந்தாய் - (கிரௌஞ்சகிரியாகிய) மலையைப் பிளந்தவரே! குரைகடலிற் சூர்தடிந்தாய் - ஒலிக்கின்ற கடலின் மத்தியில் (மாமர உருவாகிநின்ற) சூரனேச் சங்கரித்தவரே! புன் தலைய பூதப் பொரு படையாய்-சிறிய தலைகளையுடைய யுத்தஞ் செய்தற்குரிய பூதப்படையை யுடையவரே! என்றும் இளையாய்-எக்காலத்தும் இளமைப்பருவத்தை யுடையவரே! அழகியாய்-அழகை யுடையவரே! ஏறு ஊர்ந்தான் ஏறே - இடபவாகன மேறும் (பரமசிவனுடைய) புத்திரரே! உளையாய்-அழியாதவரே! என் உள்ளத்து உறை-என்னுடைய இருதயத்தில் வீற்றிருப்பிராக என்பதாம்.

(விருத்தியுரை) இத்தோத்திரப்பாக்கள் பழைய ஏட்டுப் பிரதிகளிலில்லாமல் புதிதாய் அச்சிட்டிருக்கும் பிரதிகளில்

மாத்திர மிருக்கின்றமையால் இவற்றைத் தனியே அச்சிட்டனம். இவ்வெண்பா வரம்பில் காமர் பெற்றுடைக் குமரவேளிடம் அடைக்கலம் புக்க அபியுத்தரிலொருவர் தமது பக்தியின்மேலீட்டால் அப்பெருமானின் விதிமுதலுரைக்கும் செயல்களை ஒவ்வொன்றாகச் சொல்லி மகிழ்ச்சியடைகிறார். ஈண்டு அப்பெருமான் தனது காண புவன போகங்களை முதற் காரணத்தில் ஒடுக்கும் அழித்தல் தொழிலை எடுத்து, ‘குன்ற மெறிந்தாய்’ என்றும், ‘குரைகடலிற் சூர்தடிந்தாய்’ என்றும் கூறினார். குன்றம் என்றது கிரவுஞ்சமலை என்றதாம். அது க்ரௌஞ்சம் என்னும் வடசொல்லின் விகாரம். எறிதல்- வீசுதல்; அது இங்கும் பிளத்தல் என்னும் பொருளதாம். ‘குன்றம்’ அம்-சாரியை. கடல் எக்காலத்தும் இடைவிடாமல் கோஷித்துக்கொண்டே யிருக்கின்றமையினால் குரை என்னும் அடைமொழி கொடுக்கப்பட்டது. குரைகடல்-கோஷிக்கின்ற கடல்; இது வினைத்தொகை. ‘சூர்-சூரன் என்பதன் விகாரம். ‘கடலில்’ இல் ஏழனுருபு இடப்பொருளில் வந்தது. “சோந்திடு மெல்லைப்பூதர் சேனைபோய் நகரம்புக்கு, நேர்நீதிடு மவுணரோடு நின்றமர் விளைத்துகின்றார்” எனக் கந்த புராணத்தில் சொல்லியதுபோல், முருகப்பிரான் துஷ்டசங்காரத்திற்கெல்லாம் பூதகணங்களையே தமக்குத் துணைக்கருவியாகக்கொண்டிருந்தாரென்பதற்கு, ‘பூதப் பொருபடையாய்’ என்றதாம்.

பொருபடை-வினைத்தொகை. படை இதில் படு-பகுதி, ஐ-தொழிற்பெயர் விசுதி. முருகு-இளமை அழகு யெனப் படுதலின், இங்கு முருகப்பிரானை ‘என்றும் இளையாய், அழகு

யாய்' எனலும் விளித்ததாம். கந்தபுராணத்தில் திருவவதா
ரப்படலத்தில் முருகப்பிரான் அவதாரத்தை யெடுத்துப் புக
லும்போது, “அருவமு முருவுமாகி யநாதியாய்ப் பலவா
யொன்றாய்ப், பிரமமாய் நின்றசோதிப் பிழம்புதோர் மேனி
யாகக், கருணைகூர் முகங்களாறுங் கரங்கள்பன் னிரண்டுங்
கொண்டே, யொருதிரு முருகன்வந்தாக் குதித்தன னுலக
முய்ய” என்பதால், சுப்பிரமணியக்கடவுள் அநாதியாய் உள்
ளவரென்பதற்கே ‘உளையாய்’ என்றதாம். ஏறு-இடபம். ஏறு-
முருகப்பிரான்; இது ஆகுபெயர், “ஆதியு நடுவுமீது மருவமு
முருவுமொப்ப, மேதுவும் வரவும்போக்கு மின்பமுந் துன்பு
மின்றி, வேதமுங் கடந்துநின்ற விமலவோர் குமான் றன்னே,
நீதரல் வேண்டுநின்பா னின்னையே நிகர்க்கவென்றார்” என்று
தேவர்களின் வேண்டுகோளின்படியே அவதரித்தவனாகை
யால், முருகனை ‘ஏறுரந்தானேறே’ என விளித்ததுவுமாம்.
தியானநிலையில் என்னுள்ளத்தினுள்ளே அகலாது உறைவாய்
என்பார் ‘உள்ளத்துறை’ என்றதாம். உள்ளம்-அந்தக்கரணங்
களிலொன்று. பக்தர்கள் இருதயகமலத்திலே நாகுகலே
வந்து அமர்ந்துறைபவனாகையால் அவ்வித பக்திச் சிறிது மில்
லாத தமது மனத்தகத்தே வந்து குழபுகுவாய் என வேண்டி
ஞர் என்பதுவுமாம். பக்த பராதினமூர்த்தி யாகையினாலே,
‘உறை’ எனவுங் கூறியதாகவும் பொருள்படும். “ஞாறுத்தவ
னும்” எனக் கம்பர் ஆரணியகாண்டம் அகத்தியப்படலத்தில்
கூறியுள்ளதும் அறிக. குன்றமெறிந்த கதையும், குரை
கடலிற் றூர்த்திந்த கதையும் கந்தபுராணத்தால் அறியற்
பாலது.

குன்ற மெரிந்ததுவுங் குன்றப்போர் செய்ததுவு
மன்றங் கமரரிடர் தீர்த்ததுவு-மின்றென்னைக்
கைவிடா நின்றதுவுங் கற்பொதும்பிற் காத்ததுவு
மெய்விடா வீரன் கை வேல்.

(ப-ரை) மெய்விடா வீரன் கை வேல் - என்றுஞ் சிரஞ்
சீவியாயிருக்கும் வீரனுடைய (ஸ்ரீ முருகக்கடவுளுடைய)
கையிலுள்ள வேலாயுதத்தினால், தான் குன்றம் எறிந்தது
வும்-(கிரௌஞ்சகிரியாகிய) மலையைப் பிளந்ததுவும், குன்றப்
போர் செய்ததுவும்-பகைவர் மாள யுத்தஞ் செய்ததுவும்,
அன்று அங்கு அமரர் இடர் தீர்த்ததுவும் - முற்காலத்தில்
வீரமாமயேந்திரபுரியில் தேவர்களுக்கு உற்ற துன்பத்தை
நீக்கினதும், இன்று என்னை கைவிடா நின்றதுவும்-இக்காலத்
தில் என்னைக் கைசோரவிடாமல் நிலைபெற்றிருப்பதும், கல்
பொதும்பில் காத்ததுவும்-கல் குகையிலிருந்து காத்ததுவும்
ஆகும் என்பதாம்.

(வி-ரை) இவ்வெண்பாவில் விண்பொரு நெடுவரைக்
குறிஞ்சிக் கிழவன் கரத்தின்கண் ணமைந்துள்ளதும், நன்
னெறி யுறையோர்களுக்கெல்லாம் நானும் நன்மையேபுரிதற்கு
அனுகூலமாகவமைந்து தொழில்நடாத்தும் கைவேலின் பெரு
மையினைப்பற்றிப் புகழ்ந்ததாம். இவ்வாறு உடைமைப்
பொருளை உடையான்மேலேற்றிக்கூறுவது உபசாரவழக்காம்.
மெய்வீரன்-உண்மைநெறி நின்றார்க்கே எனைத்துவகையானும்
உபகாரஞ் செய்யுமவன் என்பது. வீரன்-வீரத்தன்மையை
யுடையான்; இதனை விளக்கக் கந்தபுராணத்தில் முருகப்பெரு

மான் தமது குழந்தை வடிவாய் இருந்து வந்தபோதே 'தெரி வார்களை மறவீரற் றிரிதந்தடுஞ்செவ்வேள்' என்றது காண்க. கைவேல்-வேற்றுமைத்தொகை. வேல்-வெல்வது; இது முத னிலை நீண்டு கருவிப்பொருள் விசுதி புணர்ந்துகெட்டுத் தொழிலாகுபெயர்க் காரணக்குறியாய் நின்றது. "வென்ற வாளின் மண்ணொடொன்ற" என்றுழிஞையிலும், "மாணார்ச் சுட்டிய வாண்மங்கலமும்" என்று பாடாண்டிணையிலுங் கூறிய வாளினை வாகைத்திணையிற் கூறுது "பெரும்பகை தூங்கும் வேலினாலும்" என்று வேலிற்கே வாகை கூறியது. இது காவற்றொழில் பூண்ட மாயோன் ஐம்படையும்போலாது அழித்தற் றொழிலோர்க்கே யுரித்தாய் முக்கட்கடவுளும் முரு கனும் கூற்றும் ஏந்தி வெற்றிபெறுதற்குச் சிறந்ததென்பது பற்றியெனப் புறத்திணையுட் கூறினமையால் ஈண்டும் 'கைவேல்' எனப் போற்றியுரைத்தனர் என்பதாம்.

அன்று-காலத்தைக் காட்டவந்த குறிப்புவினை. அங்கு- ஏழாம்வேற்றுமை இடப்பொருள்; அது வீரமாயுரியைச் சுட்டி யது. அமரர்-மாணமில்லாதவர் என்பது; இது அமுதமுண்ட மையாற் போந்தது. இடர்-அவ்வமரர்கள் தாரகாதியர்களாலே பட்ட துன்பம். இந்த பக்தர் தமது அநுபவவாயிலாகவும், உபஸானாவாயிலாகவும் முருகனருள்பெற்று விளங்கினவரென் பதைப் பிறர் அறிந்துகொள்ளவே, 'இன்றென்னைக் கைவிடா நின்றது' என்றார்; எனவுஞ் சொல்லுவதற்காயது. கைவிடா நின்றது - துன்பத்தி லாழ்த்தி விடாமற் றுணைபுரிதலாம். அவன் என்னைக் கைவிட்டான் என்பதுபோலக் கொள்க. கல்பொதும்பர்-பண்புத்தொகை நிலைத்தொடராக விரிக்கின்

கல்லாகிய குகையென விரியும். வேற்றுமைத்தொகையாகப் பொருள்விரிப்பின் கற்களாலாய குகை எனவுமாம். 2

வீரவே றுரைவேல் விண்ணோர் சிறைமீட்ட
தீரவேல் செவ்வே டிருக்கைவேல்-வாரி -
குளித்தவேல் கொற்றவேல் சூர்மார்புங் குன்றுத்
துளைத்தவே லுண்டே துணை .


(ப-ரை) செவ்வேல் திருக்கைவேல் - ஸ்ரீ முருகக்கடவு ளுடைய மேன்மைபொருந்திய கையிலிருக்கும் வேல், வீர வேல்-வீரத்தன்மை பொருந்திய வேல், தாரைவேல்-கூர்மை பொருந்திய வேல், விண்ணோர் சிறைமீட்ட தீரவேல்-தேவர் கள் சிறையைமீட்ட வலிமையையுடைய வேல், வாரி குளித்த வேல்-சமுத்திரத்தில் படிந்த வேல், கொற்ற வேல்-வெற்றி பொருந்திய வேல், சூர் மார்பும் குன்றும் துளைத்த வேல்-சூர னுடைய மார்பையும் கிரௌஞ்சகிரியையும் பிளந்த வேல், உண்டே துணை-(நமக்குத்) துணையாக உண்டு என்பதாம்.

(வி-ரை) இவ்வெண்பாவி் எனகத்தும் முருகப்பிரான் ஸம் ஹாரத்துக்கெல்லாம் துணையாயிருக்கும் வேலாயுதத்தின் பிரபாவத்தையே மிகுத்துப் பேசுகிறார். அவ்வனம் உடையா னிருக்க உடைமையைப்பற்றிப்புகழ்தல் ஒண்ணுமோவெனில், அவ்வுடைமை அவ்வுடையான் கையிலிருந்தே ஒவ்வொரு அருமையான காரியத்தையுஞ் செய்தமைபற்றி யென்க. செவ் வேல்-பகைவருடைய குருதி தோய்ந்தமையால் தன்னிறம்

மாறுபட்டுச் செம்மைநிறத்தைக் காட்டும் வேல். செம்மை + வேல் = செவ்வேல்; 'ஈறுபோதல்' என்னும் பண்பு விதியாற் போந்ததாம்.

வீரவேல் - பகைவரை வெற்றியுற்றுத் திகழும் வேல்; அதாவது: பகைவருயிரைக் கொள்ளைகொண்டதெனினுமாம். தாராவேல்-கூரிய வேல், அல்லது மாலைபுடன் பொலியும் வேல். தார் + ஐ எனப் பிரித்து, மாலையிட்டு அழகுடன் திகழும் வேலென்றுமாம். வேலுக்கு மாலையிடலைப் புறப்பொருளிலக்கணத்தில் அறிக. தேவர்களெல்லாம் தாரகாதியர்களாலே மிகவும் துன்பத்தையடைந்து வருந்தி சிறைப்பட்டுக் கிடந்தமையை மற்றைத் தேவர்கள் கண்டும் மீட்பதற்குத் துணிவற்றவராய்க் கிணைந்தபடியைக்கண்டு, அவர்களின் சிறை மீட்பிற்குத் துணையாயிருந்துதலியது அம்முருகன் கைவேலே யாகையால், 'விண்ணோர் சிறைமீட்ட தீரவேல்' என்றனர். விண்-ஆகாயம்; அது ஆகுபெயராய் அங்குள்ள தேவரைக் குறித்தது. வாரி-நீர்தங்குமிடம்; அது இங்கு ஆகுபெயராய்க் கடலைக்காட்டிற்று. பாமன் கையிலிருக்கும் வேலாயுதமானது பாபிகளின் உடலைத்துனைத்துப் பின்னர் தமது பரிசுத்தத்தை நினைத்துக் கடலிற்படிந்து மீண்டனவுமாம். வாரி என்பதற்கு பகைவர் கட்டத்தினின்று பெருகியோடிய குருதியாகிய கடலில், குளித்த-மூழ்கிய, வேல் - வேலாயுதமெனவுமாம். அன்றி, பாதாளத்திற் பதுங்கிக்கிடந்த பாம துஷ்டரான பாதகர்களைக் கண்டுகொல்லும்படிக் கடலினிடத்து மூழ்கிய வேலெனவுமாம். துணை-சகாயம். 'உண்டே' ஓ-தேற்றம்.

முல்மும் உரையும



இவ்வாறு சொன்னமையால் தனது புகைவரைப் பேர்ந்த குவதற்கும் அவ்வேலே துணைபுரியுமென்றுத் தின்ன மாம்.

இன்ன மொருகா லென திடும்புத் குன்றத்திற் கொன்ன வில்வேற் சூர்தடிந்த கொற்றவா-முன்ன பனிவேய் நெடுங்குன்றம் பட்டுருவத் தொட்டித் தனிவேலை வாங்கத் தகும்.

(ப-ரை) கொல் நவில் வேல் சூர்தடிந்த கொற்றவா-
(பகைவரைக்) கொல்லக்கற்ற வேலாயுதத்தால் சூனைச் சங்கரித்த தலைவனே! முன்னம்-பூர்வத்தில், பனிவேய் நெடுங்குன்றம்-பனியால் அலங்கரிக்கப்பட்ட (கிரௌஞ்சுகிரி யென்னும்) பெரிய மலையில், பட்டுருவ-பட்டுருவுப்படி, தொட்டியாயாகித்த, தனிவேலை - ஒப்பற்ற வேலாயுதத்தை, இன்னம் ஒருகால்-இனியும் ஒருவிசை, எனது இடுமொப குன்றுக்கும்-என்னுடைய ஆபத்தாகிய குன்றின்பேரிலும், வாங்கத் தகும்-செலுத்தத் தகுதியாயிருக்கும் என்பதாம்.

(வி-ரை) இவ்வெண்பாவில் இத்துணைக்காலமாய்த் தான் அறிபாமையால் குறித்துவைத்துள்ள துன்பமாகிய குன்றத்தினை நின் பேரருளால் அழித்தொழிக்க வேண்டுமென்று சொல்லவந்தவர், அப்பிரான்முன்பு தமது வீரச்செயனால் தேவர்களின் பொருட்டாகவும், சுல்லோர்களின் பொருட்டாகவுஞ் செய்தமைகூறி வேண்டுகின்றார். முருகன் கைவேல் பகைவர்களைக் கொல்புரியாது மீள்வ தில்லாமெயினாலே

‘தனிவேல்’ என்றது. இடும்பைக்குன்று, உருவகம். துன்பத் தைக் குன்றாகச்சொன்னது எங்ஙனம் பொருந்துமெனில், வெகுகாலமாகக் குவிந்துகிடக்கும் கற்கூட்டம் ஒருகாலத்தே மூலையாகத் தோன்றுவதுபோல, பல பிறவிகளில் சேர்த்து வைத்துள்ளதான தமது கண்மக்கூட்டங்களின் தொகுதியைக் குன்றென்றதாம்.

சூர் என்றது சூரபதுமன் முதலியோரை. சூர்-சூரன்; இது வடசொல், வீரனென்று பொருள். ஒன்று + கால் = ஒருகால்; இது ‘ஒன்றன்புள்ளி ரகரமாக’ என்னும் விதிப்படி, ஒரு என்றாகி ‘ஏற்புழி’ என்றதனால், ரகர மெய் உகரம் பெறுவது மெய்வரின் என்பதனால் போந்தது. முருகப்பிரான் சென்றசென்ற போர்கள்தோறும் வெற்றியேபெற்று விளங்கினமையால் ‘கொற்றவா’ என விளித்ததாம். கொற்றம்-வெற்றி. மலையின் உன்னதத்தினைக் கூறவே, ‘பனிவேய் நெடுங்குன்றம்’ என்றது. நெடுங்குன்றம் - கண்கொண்டு பார்க்கமுடியாத அகலமும் உயர்ச்சியுமுடைய கிரௌஞ்சமலை. பட்டுருவுதலாவது-வேல்பட்டுப் பிளப்புண்டது. அம்புபட்டுருவ என்பதுபோல, அல்லது முருகப்பிரான் வேல் பட்ட மாத்திரத்தில் அம்மலை சாம்பரப்பட்டதென்க. 4

உன்னையொழிய வொருவரையுநம்புகிலேன் [கைக் பின்னையொருவரையான் பின்செல்லேன்-பன்னிரு கோலப்பா வாணோர் கொடியவினை தீர்த்தருளும் வேலப்பா செந்தி வாழ்வே.

(ப-ரை) பன்னிரு கை கோலப்பா-பன்னிரண்டு கைகளிலும் ஆயுதங்களைத் தரித்தவரே! வானோர் கொடிய வினை தீர்த்து அருளும் வேலப்பா - தேவர்களுக்கு உற்ற கொடிய பொல்லாங்குகளை நீக்கி யிரட்சித்த வேலாயுதக் கடவுளே! செந்தி வாழ்வே - திருச்செந்தூரென்னும் பதியில் வாழும் செல்வமே! உன்னை ஒழிய-உன்னைத் தவிர, ஒருவரையும் நம்புகிலேன் - (வேறு) ஒரு தெய்வத்தையும் விரும்பேன், பின்னை ஒருவரை யான் பின்செல்லேன்-வேறு ஒருவரையும் தொடர்ந்து போகேன் என்பதாம்.

(வி-ரை) இவ்வெண்பாவில் இது பாடியவரின் உபாஸனா மூர்த்தியும், வழிபடுகடவுளும் முருகப்பிரானே என்பதை உறுதிப்படுத்துகின்றார். “உன்னை யொழிய ஒருவரையும் நம்புகிலேன்” என்பதனால், இவர் மறந்தும் புறந்தொழாத கொள்கையினை யுடையாரென்பதும் வெளிப்படையாகும். தனு கரணங்களை யானென்றும், புவந் போகங்களை என தென்றும் அபிமானிக்கின்ற அகங்காச மமகாசங்களை ஒழிந்து தம்மை யுணர்ந்து தமது திருவருள்வழிநிற்கும் மெய்ஞ்ஞானிகளுக்குப் பிராரப்தமாத்நிரம் புசிப்பித்து அவர்கள் அது புசிக்கும்போது மனம் வாக்குக் காயம் என்னும் திரிகரணங்களாற் செய்யும் செயல்கள் அவர்களுக்கு ஆகாமியமாய் ஏறுது அவைகளைத் தமது செயலாகக் கொண்டருளும் மூர்த்தி நீயே என்பதைச்சுட்டி “பின்னை யொருவரையான் பின்செல்லேன்” என்றதாம். ஒருவர் என்றது அத்விதியன் என்றதாம். அன்றி ஈண்டு ஒருவரை என்றது பிறதெய்வங்களை எனவுமாம்.

கோலப்பா - அழகுபொருந்திய முருகனே; கோலம்-அழகு; “அறுமுகம் படைத்தகோல நம்பிதன் வரவுதன்னை” எனக் கந்தபுராணம் திருவவதாரப்படலத்தில் வந்துள்ளது காண்க. கோல்+அப்பா=கோலப்பா; கோல்-அம்பு; அதனை யுடையவன் என்றுமாம். வானோர் கொடிய வினை - தேவர்க ளுற்ற துன்பத்தினை. முருகப்பிரான் தன் வேலினாலேயே துஷ்ட நிக்ரஹ சிஷ்ட பரிபாலனஞ் செய்துவந்தமையாலே “கொடியவினை தீர்த்தருளும் வேலப்பா” என்றதாம். ‘அப்பா’ என்னுஞ் சொல் தனயன் அன்பின்மிகுதியாலே தந்தையை விளிக்குஞ் சொல்லால் விளித்ததாம். இவ்வாசிரியரின் முருக பக்தி இதனால் வெளியாம். கொடியவினை தீர்த்தல் - தன்னை நம்பினோர் உற்ற பிணி முதலியன தீர்த்தலுமாகும். அருள்-கிருபை; இது உயிர்களிடத் துண்டாகுங் கருணையாம். செந்தி-திருச்செந்தூர்.

5

அஞ்சமுகந் தோன்றி லாறுமுகந் தோன்றும்
வெஞ்சமரி லஞ்சலென வேறேன்று-நெஞ்சி
லொருகா வினைக்கி லிருகா லுந் தோன்று
முருகாவென் றோதுவார் முன்.

(ப-ரை) முருகாவென் றோதுவார் முன்-முருகாவென்று (உள்ளன்புடன்) சொல்கிறவரிடத்தில், அஞ்ச முகம் தோன் றில்-பயத்தினால் முகவாட்டம் தோன்றினால், (அவர்களை ஆதரிக்க) ஆறுமுகம் தோன்றும் - ஆறுமுகங்களும் வெளிப் படும், வெஞ்சமரில்-கடுமையாகிய போரில், (அச்சம் உண்டா

வின்) அஞ்சல் என-பயப்படாதே என்று, வேல் தோன்றும்-
வேலாயுதம் காணப்படும், நெஞ்சில்-(உருக்கத்தோடு) மன
தில், ஒருகால் நினைக்கில் - ஒருதரம் நினைத்தால், இருகாலுந்
தோன்றும் - (சகலமான பேறும் வரையாது கொடுக்கும்)
இரண்டு திருவடிகளும் தரிசனமாகும் என்பதாம்.

(வி-ரை) இவ்வெண்பாவில் அறுமுகப்பிராவின் திரு
நாம உச்சாரணத்தினால் அடையும் பேற்றைக் கொண்டாடி,
அம்மந்திரத்தை ஒருகால் நினைப்பார் அடையும் பெருமை
யினையும் புகழுகின்றனர். 'முருகா'வென்று விளித்தமைக்குக்
காரணம் யாதெனில், அவனது தெய்வத்தன்மை விளங்கிய
தாம். முருகன் - தெய்வத்தன்மை யுடையவன். இதனை
மதுரைக் காஞ்சியில் "முருகுறழத் தலைச்சென்று" என்ற
விடத்து 'முருகு' தெய்வத்தன்மை; ஆகுபெயராய் நின்றது
என உச்சிமேற்புலவர்கொள் நச்சினுர்க்கினியர் உரைத்தவாற்
றால் அறிக. இனி, முருகு-இளமையும் அழகுமாம். அஞ்ச
முகம்-அச்சத்தால் வாட்டமடைந்த முகம்; அதாவது பிறவாற்
றால் உண்டான துன்பங்களாற் படும் கட்டல்களுமாம்.
உலகத்திலுள்ள குற்றங்களைப் போக்குதற்கு ஒருமுகம்,
பெருமையை யுடைத்தாகிய இருட்சியையுடைய உலகம் குற்ற
மின்றாய் விளங்கும்படி பல கிரணங்கலையும் தோற்றுவிக்கும்,
ஒருமுகம், தன்மேல் அன்புசெய்தவர்கள் துதிக்க அதற்குப்
பொருந்தி அவர்க்கு இனிதாக நடந்து அவர்மேற் சென்று
காதலாலே மகிழ்ந்து வேண்டும் பொருள்களை முடித்துக்
கொடுக்கும், ஒருமுகம், மந்திரத்தை யுடைய வேதத்திற்குரிய

முறைமையிடத்துத் தப்பாத அந்தணருடைய யாகங்களில் தீங்கு வராதபடி நினையாநிற்கும், ஒருமுகம், ஈண்டு வழங்காத வேதங்களிலும் தூல்களிலுமுள்ள பொருள்களை ஆராய்ந்து இருடிகள் ஏழும்படி உணர்த்தித் திங்கள்போலத் திசைகளெல்லாம் விளக்குவிக்கும், ஒருமுகம், திருவுள்ளத்துச் செல்கின்ற நடுவுநிலைமையைக் கெடுத்து இவர்களைக் கொல்ல வேண்டுமென்று கறுவுதல் கொண்ட திருவுள்ளத்தோடே செறப்படும் அசுரர் முதலியோரைப் பொன்றக் கெடுத்துக் களவேள்வியை விரும்பும், ஒருமுகம், குறவருடைய மடப் பத்தையுடைய மகளாகிய வல்லிபோலும் இடையினையுடைய வள்ளியுடனே மகிழ்ச்சியைப் பொருந்தி நிற்கும். இவ்வண்ணம் ஒவ்வொரு முகமும் ஒவ்வொரு செயல்மேல் நின்று துணைபுரிதலை பெரியோர் கூறியதற்கணங்கவே இங்கும், 'ஆறுமுகம் தோன்றும்' என்றனர்.

தேவர்கள் முகவாடமடைந்து அசுரர்களுக்குடந்து பயந்து ஆறுமுகப்பிராணைப் பெற்றதுகொண்டு தம்பயம் தீர்த்தமையால் அவ்வாறு கூறினாருமாம். அன்றி, தன்மீது பக்தி கொண்டவர்களுக்கு கேதாயினும் தீங்கு நேர்தால் அதைப் போக்க ஆறுமுகம் தோன்றும். ஆறுமுகம் - ஆறுதலைச் செய்யும் முகமுமாம். வெஞ்சமர் - கொடிய யுத்தம். தன்னை நம்பி உயுத்தமுனையிற் சென்று போர்செய்வோர்க்கு அபயமளிக்க அவனது வேலே சென்று உதவிபுரியுமென்பார், 'அஞ்சலென வேல்தோன்றும்' என்றனர். ஒருகால்-ஒருபோது. இருகால் - இரண்டு திருவடி. கால்-சினைப்பெயர். நெஞ்ச-

மனம், அந்தக்கரணமுமாம். இல் - ஏழாம்வேறறுமை
யுருபு. 6

முருகனே செந்தி முதல்வனே மாயோன்
மருகனே யீசன் மகனே-யொருகைமுகன்
நம்பியே நின்னுடைய தண்டைக்காலெப்பொழுது
நம்பியே கைதொழுவே னான்.

(ப-ரை) முருகனே-முருகனே! செந்தி முதல்வனே-
திருச்செந்துரோன் னும் பதிக்குத் தலைவனே! மாயோன் மரு
கனே-மகாவிஷ்ணுவுக்கு மருமகனே! ஈசன் மகனே - பாம
சிவன் புத்தியனே! ஒருகைமுகன் தம்பியே-ஒப்பற்ற யானைத்
துதிக்கை பெற்ற முகத்தையுடைய விராயகருக் கீளையவனே!
நான்-நான், நின்னுடைய-உன்னுடைய, தண்டைக் கால்-தண்
டையை யணிந்த திருவடிகளை, எப்பொழுது-எந்த காலத்தில்,
நம்பியே கை தொழுவேன் - விரும்பி (உள்ளன்புடன்) கையி
னால் தொழுவேன் என்பதாம்.

(வி-ரை) இவ்வெண்பாவினால் அம்முருகப் பிரானின்
அருமந்த திருநாமங்களினை எடுத்துத் துதிக்கின்றார். என்
றும் இளமைத்தன்மையும், தெய்வத்தன்மையும், பேரழகும்
மாறுதவன் என்று துதிப்பார் 'முருகனே' என்றும், முருகப்
பிரான், சிவன் சக்தி நாதம் விந்து என்னும் நான்கு அருப
மும்; மகேசுவரன் உருத்திரன் அயன் திருமால் என்னும்
நான்கு ரூபமும் ஆகியிருந்து தான் எல்லாவற்றுக்கும் முதலான
தாய்த் தனக்கொரு முதலில்லாகித் தோன்றிய மூர்த்தி என்

பார், 'செந்தி முதல்வனே' என்றும், மாயோனாகிய திருமாவின் தங்கையை மணந்தவனாகையால், 'திருமால் மருக' என்றும், ஆதியும் நடுவும் ஈறும் அருவமும் உருவும் ஒப்பும் ஏதாவும் வரவும் போக்கும் இன்பமும் துன்பமும் இன்றி வேதங்கடந்துநின்ற விமலனால் தரப்பட்ட குமாரனாகையால், 'சசன் மகனே' என்றும், விநாயகமூர்த்திக்கு உருவம் யானே போலுதலால் 'ஒருகைமுகன் தம்பி' என்றும் கூறுதலுமாம்.

ஒருகை-துதிக்கை. தம்பி-முறைப்பெயர்; தாம்-பகுதி. தண்டைக்கால்-சிலம்பணிந்த திருவடி; "கிண்கிணி கவை இயவொண் செஞ்சிறடி" என்று திருமுருகாற்றுப்புகடையில் கூறிய திருவடியுமாம். "நம்பியே" ஏ-தேற்றம். நான் நம்பியே தொழுவேன் என்றது, இவரது மனவுறுதியினை வற்புறுத்துவதாம்; நம்பாதவர்களுக்குக் கடவுள் அருள்பாலித்தல் இல்லை என்பது நிண்ணமாகையால் இங்ஙனஞ் சொன்னதாம்.

காக்கக் கடவியநீ காவா திருந்தக்கா
லார்க்குப் பரமா மறுமுகவா-பூக்குங்
கடம்பா முருகா கதிர்வேலா நல்ல
விடங்கா ணிரங்கா யினி.

(ப-ரை) அறுமுகவா-ஆறு திருமுகத்தை யுடையவனே! பூக்குங் கடம்பா-மலரும் கடப்பமாலையைத் தரித்தவனே! முருகா-முருகனே! கதிர்வேலா-ஒளியை விடுகின்ற வேலாயுதத்தை யுடையவனே! காக்கக்கடவியநீ-அடியார்களை (யாதரித்து) காப்பாற்றும்படியான உரிமையை யுடைய தேவரீர்,

காவா திருந்தக்கால் - எமக்கென்னென்று பராமுகமா விருந்தால், ஆர்க்குப் பரமாம்-அது யாருக்குப் பொறுப்பாகும், (தேவரீருக்கன்றி வேறொருவருக் கில்லை ஆதலால்) நல்ல இடம் காண்-(இது) நல்ல சமயமானதினால், இரங்காய் இனி-இப்பொழுது (என்மீது) தையபுரிவாய் என்பதாம்.

(வி-ரை) இவ்வெண்பாவில் திருமுருகன் திருநாமத் தைக் கனவினும் மறவாதாரை அவன் கை நழுவவிடாதவ னென்பதையும், அதுவே அவனது கடிமையாகுமென்பதையும், அது செய்யாமல்விட்டாலும் அதுவும் அவனது பாரமே யாகுமென்றும் சொல்லி, அப்பெருமானைச் சாணகதிபண்ணி வேண்டுகின்றார் இவ்வபியுத்தர். முருகப்பிரான் சாத்திக்கொள் ளுவது கடம்பமாலையே யாதலின், 'பூக்குங் கடம்பா' என்ற னர். "உருள்பூந்தண்டார் புரளுமார்பினன்" என்றதும், "உருள்பூங்கடம்பின் பெருவாயில்" என்றதும், "உருள்பூங் கடம்பி னொலிதாரோயே" என்றதும், "உருள்படுகமழ்தார் உருளிணர்க்கடம்பி னெடுவேட்கு" என்றதும், "உருள்பகந் தாரவன்" என்றதும், "உருள்பகந் தாரிளங் குமான்" என்ற தும், "கார்நறுங் கடம்பின் கண்ணி சூழி" என்றதும் ஈண்டு அறிதற்பாலனவாம்.

பக்தகோஷ்டிகளைக் காப்பதற்கென்றே திருவவதார மெடுத்தமையால், 'நீ காவா திருந்தக்கால் ஆர்க்குப் பரமாம்' என்றனர். இவ்வாசிரியர் தனது பரிபக்குவதசையை உணர் த்துகின்றவர்போல, 'இது நல்ல இடம்காண்' என்றனர். இதுவரையில் நீ என்மேல் கருணை பாலிக்காம விருந்தமை

போல இனியும் இருத்தல் தகாதென்பார், 'இனி இரங்காய்' என்றதாம். பகைவர்களின் உரத்திறோய்ந்து சாணையிற் தீட்டியதுபோல மிகவும் பளபளப்புடன் ஒளிவிட்டுக்கொண்டிருக்கும் வேலாகையால் 'கதிர்வேலாய்' என்று விளித்ததாம். 8

**பரங்குன்றிற் பன்னிருகைக் கோமான்றன் பாதங்
கரங்கூப்பிக் கண்குளிரக் கண்டு-சுருங்காம
லாசையா னெஞ்சே யணிமுருகாற் றுப்படையைப்
பூசையாக் கொண்டே புகல்.**

(ப-ரை) நெஞ்சே-ஓ மனமே! பரங்குன்றின்-திருப்பரங்குன்றத்தில், (வீற்றிருக்கும்) பன்னிருகை கோமான் தன் பாதம்-பன்னிரண்டு கைகளையுடைய பெருமையிற் சிறந்த முருகக்கடவுளுடைய திருவடிகளை, கரங் கூப்பி - கையால் தொழுது, கண் குளிரக் கண்டு-கண்கள் பூரண சந்தோஷப்படும்படியாகத் தரிசித்து, சுருங்காமல் ஆசையால்-கெடுதலில்லாத விருப்பத்துடனே, அணி முருகாற்றுப்படையை-அணிவகுத்திருக்கும் திருமுருகாற்றுப்படை யென்னும் நூலை, பூசையாக் கொண்டே-ஆராதனையாகக் கொண்டு, புகல்-சொல்லக்கடவை என்பதாம்.

(கி-ரை) இச்செய்யுள் திருமுருகாற்றுப்படையை இடைவிடாமற் படிப்பதனாலுண்டாகும் பலனை உத்தேசித்த வொரு அபியுக்தர் தனதுநெஞ்சத்தை முன்னிலையாக்கிச் சொன்னது. 'பன்னிருகை கோமான் பாதங் கரங்கூப்பி, கண்குளிரக்கண்டு ஆசை சுருங்காமல் ஆற்றுப்படையை பூஜைசெய்' என்றது.

திருமுருகாற்றுப்படையைப் படிக்கையில் இருக்கவேண்டிய தன்மையினைக் கூறியபடியுமாம். பரங்குன்று - மேலான குன்று. கோமான்-தலைவன். மான்-விசுதி. கண்குளிரக் காணலாவது-கண்பெற்றதனாலாய பயனைப் பெறுவதுபோலக் கண்களினாலேகண்டு ஆனந்தமடைந்து என்பதுவுமாம். ஆசை சுருங்காமல்-பலவற்றின்பேரிலுஞ் சென்றுகெடும் அவாவினை யடக்கி ஒருவழிப்பட்டதான விருப்பத்துடனே என்பதாம். அன்றி, நற்பேற்றையடையும் வழியிலே ஆசையினைச்செலுத்தியும், மற்றைய விஷயார்த்தாங்களில் தமது அவாவினை யடக்கியுமா மென்பதாம்.

திருமுருகாற்றுப்படை என்பது-திருமுருகினை ஆற்றுப் படுத்தலாம். இதனைப் புலவராற்றுப்படை யெனவும் வழங்குவதுண்டு. முருகக்கடவுளுடைய திருவருள் பெற்றருளுரு புலவன் எதிரேவந்த மற்றொரு புலவனுடைய இயல்பைக் கண்டு இரங்கி அவனைநோக்கி அக்கடவுள் இன்ன இன்ன இடங்களிலெழுந்தருளி யிருப்பார்; இன்ன இன்ன இயல்பையுடையவர்; இன்னவாறு சென்று இன்னவாறு வழிபடிக்க அவருடைய திருவருளைப் பெறலாமென்று கூறி அவனை அவன்பாற் செலுத்தியதாம். முருகக்கடவுளுடைய திருவருளைப்பெற விரும்பின் இதனை நியமமாக அன்புடன் பாராயணம் பண்ணுவையேல் எண்ணியவை சித்திக்கும் என்று சொல்லவந்தவர், 'நெஞ்சே பூஜையாகக் கொண்டே புகல்' என்றனர். 'கொண்டே' ஏ-தேற்றம். அணிவகுத்தல்-அழகாக வகுத்திருக்கும் படைவீடு.

நக்கீரர் தாமுரைத்த நன்முருகாற் றுப்படையைத்
தற்கோல நாடோறுஞ் சாற்றினால்-முற்கோல
மாமுருகன் வந்து மனக்கவலை தீர்த்தருளித்
தானினைத்த வெல்லாந் தரும்.

(ப-ரை) நக்கீரர் தாமுரைத்த-(தெய்வத்தன்மை பொருந்
திய) நக்கீரர் அருளிச்செய்த, நல் முருகாற்றுப்படையை-
நன்மை பயக்கும் திருமுருகாற்றுப்படை யென்னும்தூலை,
தற்கோலம் - தன்மனதைப் பூஜையிலே நிறுத்தி, நாடோ
றுஞ் சாற்றினால் - ஒருவன் பிரதிதினமும் பாராயணஞ்
செய்தால், முற்கோலம் - பழமையாகிய அழகினை வாய்ந்த,
மா முருகன்-மாட்சிமைபெற்ற முருகக்கடவுள், வந்து-(அவன்
முன்) தோன்றி, மனக்கவலை தீர்த்தருளி - (அவனுக்குற்ற)
மனோன்சார முழுவதும் கிருபைகொண்டு நீக்கி, தானினைத்த
எல்லாந் தரும் - அவன் கோரிய எல்லாவற்றையும் தருவர்
என்பதாம்.

(வி-ரை) இவ்வெண்பா முருகப்பிரான் அருள்வேண்டின்
நக்கீரரால் செய்த திருமுருகாற்றுப்படையைத் தினந்தோ
றும் பக்தி சிரத்தையுடனே பாராயணஞ் செய்துவந்தால்
அம்முருகன் அருளைப் பெறலாமென்பதுகருத்து. நக்கீரர்,
இவர் மதுரை நக்கீரர் எனவும், கணக்காயனார் மகனார் நக்கீர
ரெனவும் கூறப்படுவார். இவரது இயற்பெயர் கீரனார். ந-சிறப்
புப்பொருளுணர்த்தும் இடைச்சொல். ஒருகாலத்துச் சங்கப்
புலவரில் இவர் தலைமை பெற்றிருந்தது முண்டு. இவர் சிவ
பெருமான்மேலு வாதுகூறியதாகத் திருவிளையாடல்கூறாநிற்கும்.

திருமுருகாற்றுப்படைக்கு 'நல்' என்னும் அடை
மொழி கொடுத்ததின் காரணமென்னையெனில், தன்னை விரும்
பிப் படித்தவர்கள் தாம் விரும்பியது பயத்தல்பற்றி. தற்கோ
லம்-பூஜைக்குரிய திரனியங்கள். முற்கோலம் - தோன்றிய
காலத்தே பேரமுகுடன் அவதரித்தமை. மாமுருகன்-தனது
பெருமையாற் சிறந்த முருகன் எனவும், ஒப்பாரு மிக்காரு
மில்லாத இளமையும் எழிலும் தெய்வத்தன்மையுமுடைய
வன் என்பதுவுமாம். மனக்கவலை - மனதிலே உள்ளதாகிய
கஷ்டம். தன்னைப் பாராயணஞ் செய்வார் உள்ளத்திலே
நினைத்தவற்றையெல்லாம் நினைத்தபடியே அளிக்கும் ஆற்ற
லுடைத்து என்பார், 'தானினைத்தவெல்லாந்தரும்' என்றனர்.

தோத்திரப்பாக்கள் மூலமும் உரையும்

மு ந் தி ந் து.

ஒளவைக் குறள்

மூலமும் உரையும்'

இதன் விலை ரூபா 1.

இந்தூல் வரகவிகளில் சிறந்த ஒளவையாரருளிய ஆன்ம ஞான நூல். இது திருக்குறளைப்போல் பண்டிதர்களும், பாவலர்களும் உரையெழுதிக் கூடியதன்று. இது ஆன்ம ஞான சாதனைகளைப் புகட்டும் நூல், ஆன்மஞான இன்பத்தை அவாவி அம்மெய்ச்சுகத்தில் ஈடுபடும் மெய்யன்பர்களுக்கே இது பெரிதும் பயன் அளிக்கும். இத்தகைச சிறப்புவாய்ந்த நூலுக்கு சென்னை பிரம்ம வித்தியாசங்க ஸ்தாபகரும், அச்சங்கத்தின் குருவுமாகிய ஸ்ரீலஸ்ரீ - ஈ. சுந்திரமாணிக்கயோகீஸ்வரர் அவர்கள் தாம் ஐம்பது ஆண்டு களாய் உழைத்துப் பெற்ற சிறந்த ஆன்மஞான அனுபவத் தைக்கொண்டு உரையெழுதியது. இதில் வியோமசக்கரம் அல்லது குண்டலி என்னும் படமும் விநாயகசொரூபம் என்னும் படமும் ஆகிய இரண்டு படங்களுடன் உரையாசிரியர் படமும் சேர்த்து அழகாய் அச்சிட்டு பயிண்டுசெய்யப் பெற்றுள்ளது.

விலாசம்:

அ. இரங்கசாமிமுதலியார் அண்டு சன்ஸ்,

நெ, 24-தாண்டவராயப்பிள்ளை தெரு, சென்னை.

அருணகிரிநாதர் அருளிய

கந்தரனுபுதி

மூலமும் உரையும்.

இதன் வீலை அணு 12.

நாதர் என்பது இவரது திஷாநாமம். இவர் குமரக் கடவுளையே குருவாகவுந் தெய்வமாகவுங்கொண்டவர். இவர் இளமையிற் சிற்றின்பத்தி லுழன்று பின்னர்த் துறவுபூண்டு சண்முகோபாசனே செய்து அதனிற் சித்தியுற்ற நாதரென் னும் பெயரெய்தி முருகக்கடவுள்மீது மணிப்பிரவாளம் என்று கூறுமாறு தமிழும் ஆரியமுங் கலந்த மொழிகளாற் பல சந்தப்பாக்களையும் விருத்தங்களையும் பாடி முருகவேளின் முழுத்திருவருளையும்பெற்றவர். இவர்பாடிய நூல்களில் கந்த ரனுபுதிக்கு ஓர் உரையெழுதி அச்சிடவேண்டுமென்று எண்ணி 100-பாடல்களுக்கு திரிசிரபுரம் செயின்ட் ஜோசப்ஸ் காலேஜ் தமிழாசிரியர் வித்துவான் - R. மீனாட்சிசுந்தரம் பிள்ளை அவர்களால் பலவிடங்களில் தக்க மேற்கோள்களை எடுத்துக்காட்டியும், சொல்நயம் பொருணயங்களை விளக்கியும், எழுதப்பெற்று சுத்தப்பிரதியாய் வெளியிட்டிருக்கிறது.

விலாசம்:

அ, இரங்கசாமிமுதலியார் அண்டு சன்ஸ்,

நெ, 24-தாண்டவராயப்பிள்ளை தெரு, சென்னை.

அஷ்டாஷ்ட மூர்த்தங்களாகிய சிவபராக்கிரமம்

[64-திவ்ய திருவுருவப்படங்களுடன்
உயர்ந்த கிளேஸ்கடிதத்தில்
அழகிய காலிகோபைண்டு செய்தது.]

இதன் விலை ரூபா 2.

ஒப்பு திரு முதலில்லாத சிவபெருமான் தம் அடியார்
க்கு அனுக்கிரகஞ் செய்யும்வண்ணஞ் சகலீகரித்த அறுபத்து
நான்கு மூர்த்தங்களே சிவபராக்கிரமம் எனப்படும். இவ்
வரியநூலைச் சிறந்த செந்தமிழ் நடையில் செவ்வனே பயின்று
பன்னூல்கள் உரையெழுதியும், சில நூல்கள் மொழிபெயர்த்
தும் விளங்கும் சென்னை கிறிஸ்தியன் காலேஜ் மாஜி தமிழ்ப்
பண்டிதரும் உரையாசிரியரும் சைவப்பிரசாரணருமாகிய
ஈக்காடு. இரத்தினவேலுமுதலியார் அவர்களால் தமிழ் வசன
நடையில் இயற்றி அவ்வவ் வற்புதங்களை நேரிற் கண்டன
போல விளக்கத்தக்க திவ்ய திருவுருவப்படங்கள் சிற்பநூல்
விதிவழுவாது எழுதியமைத்து, முக்கியமான இடங்களில்
வேதம், உபநிஷதம், ஆகமம், புராணம், இதிகாசம் முதலிய
பல வடநூல் மேற்கோள்களும் தமிழ்நூல் மேற்கோள்களும்
காட்டி அச்சிட்டு அழகாகப் பயிண்டுசெய்துள்ள இந்நூல்
இன்றியமையாதது. இதிலுள்ள திருவுருவங்கள் பூசிக்கத்
தக்கன.

விலாசம்:

அ. இரங்கசாமிமுதலியார் அண்டு சன்ஸ்,
நெ, 24-தாண்டவராடிப்பிள்ளை தெரு, சென்னை.

